
ਲੱਖਕਾਂ ਦੀ ਆਵਾਜ਼ 

ਕੇ“ਦਰੀ ਪੰਜ਼ਾਬੀ ਲੇਖਕ ਸਭਾ ਵਲੌ` ਚੰਭੀਗੜ੍ਹ ਵਿਚ 
ਪਿਛਲੇ ਢਿਨੀ' ਮੁੜ ਧਰਨਾ ਦਿਤਾ ਗਿਆ । ਮੰਗ ਪੁਰਾਣੀ 
ਸੀ ਕਿ ਸੰਨ ੧੯੬੭ ਦੋ ਪੰਜਾਬ ਭਾਸ਼ਾ ਔਕਫ ਵਿਚ ਅਜਿਹੀ 
ਸੋਧ ਕੀਤੀ ਜਾਵੇ ਜਿਸ ਨਾਲ ਪੰਜਾਬੀ ਵਿਚ ਕੰਮ ਨਾਂ ਕਰਨ . 
ਵਾਲ ਅਧਿਆਰੀਆਂ ਨੂੰ ਸਜ਼ਾ ਦਿਤੀ ਜਾ ਸਕੇ । ਧਰਨੇ ਦੀ 
ਗਿਣਤੀ ਕਦੇ ਜ਼ਿਆਦਾ ਕਦੋ ਥੋਹੜੀ ਹੁੰਦੀ ਰਹੀ ਹੈ । ਇਸ 
ਦੇ ਵਖਰੇ ਕਾਰਣ ਹੋ ਸਕਦੇ ਹਨ ਪਰ ਇਹ ਮੰਗ ਸਾਰੇ ਹੀ 
ਪੰਜਾਬੀ ਲੇਖਕਾਂ ਦੀ ਰਹੀ ਹੈ । ਇਸ ਧਰਨੇ ਵਿਚ ਕੇੱਦਰੀ 
ਪੰਜਾਬੀ ਲੇਖਕ ਸਭਾ ਸੇਖ” ਗਰੁਪ ਦੇ ਜਨਰਲ ਸਕਤਰ ਡਾ. 
ਤੌਜਵੰਤ ਮਾਨ ਨੇ ਵੀ ਭਾਗ ਲਿਆ । ਇਹ ਪੰਜਾਬੀ ਦੀ 
ਸਮਸਿਆ ਪ੍ਰਤੀ ਪਹੁੰਚ ਦੇ ਏਕੇ ਨੂੰ ਦਰਸਾਉਣ ਵਾਲੀ ਚੰਗੀ 
ਗਲ ਸੀ । ਪੰਜਾਬੀ ਲੇਖਕਾਂ ਦੀ ਕੁਲ ਗਿਣਤੀ ਵੀ ਕਿਸੇ 
ਧਰਨੇ ਜਲ੍ਹਸ ਵਿਚ ਆ ਜਾਵੇ ਤਾਂ ਗਿਣਤੀ ਦੇ ਪਖੋਂ ਏਨੀ 
ਨਹੀ ਹੋ ਸਕਦੀ ਜਿੰਨੀ ਕਿ ਮਾੜੀ ਤੌ ਮਾੜੀ ਸਿਆਸੀ 
ਪਾਰਟੀ ਇਕਠੀ ਕਰ ਸਕਦੀ ਹੈ । ਲੇਖਕਾਂ ਦੀ ਗਿਣਤੀ ਤਾਂ , 
ਪ੍ਰਤੀਕਾਤਮਕ ਹੈ । ਅਸਲ ਸ਼ਕਤੀ ਉਹਨਾਂ ਦੀਆਂ ਕਲਮਾਂ 
ਹਨ ਜੌ ਸਭ ਗਿਣਤੀਆਂ ਮਿਣਤੀਆਂ ਅਤੇ ਹਥਿਆਰਾਂ ਤੋਂ” 
ਤਾਕਤਵਰ ਹੈ ਸਕਦੀਆਂ ਹਨ । 

ਲੇਖਕਾਂ ਦੀ ਲਗਾਤਾਰ ਉਠਾਈ ਆਵਾਜ਼ ਬਾਅਦ ਜੇ 
ਪੰਜਾਬ ਦਾ ਸਿਖਿਆ ਮੌਤਰੀ ਆਪ ਆਣ ਕੇ ਮੰਗ ਪਤਰ 
ਲੰਦਾ ਹੈ ਤੋ ਐਕਟ ਬਨਾਉਣ ਦਾ ਵਿਸ਼ਵਾਸ਼ ਦਵਾਉ'ਦਾ ਹੈ 
ਤਾਂ ਗਲ ਦੇ ਕਿਸੇ ਸਿਰੇ ਲਗਣ ਦੀ ਸੰਭਾਵਨਾ ਪੈਦਾ ਹੋ ਜਾਂਦੀ 
ਹੈ । 

ਇਸ ਸਬੰਧ ਵਿਚ ਪੰਜਾਬ ਦੀ ਇਕ ਗੁਪਤ ਜਥੇਬੰਦੀ 
ਦਾ ਬਿਆਨ ਪ੍ਰੌਸ ਵਿਚ ਛੱਪਿਆ ਹੈ ਕਿ ਕੇਂਦਰੀ ਪੰਜਾਬੀ 
ਲੇਖਕ ਸਭਾ ਪੰਜਾਬੀ ਲਾਗੂ ਕਰਾਉਣ ਦਾ ਸ਼ਰੇਅ ਲੰਣ ਦਾ 
ਜਤਨ ਕਰ ਰਹੀ ਹੈ । ਉਹਨਾਂ ਅਨੁਸਾਰ ਲੱਖਕ ਸਭਾ ਦੋ ਜਤਨਾਂ 
ਨਾਲ ਕੁਝ ਨਹੀ ਹੋਇਆ । ਹੌਰ ਵੀ ਕ੍ਰਝ ਲੋਕਾਂ ਦਾ ਇਹ 
ਖਿਆਲ ਹੈ । 

ਅਜੇ ਅੰਕਣ ਬਣਿਆਂ ਨਹੀ' । ਕੀ ਬਣੇ ਗਾਂ ! ਉਸ ਤੋਂ 
ਵੀ ਕਿੰਤ੍ਰ ਹੋ ਸਕਦਾ ਹੈ ਪਰ ਸ਼ਰੋਅ ਦਾ ਰੌਲਾ ਖੈ ਗਿਆ ਹੈ । 
ਕਲ ਨੂੰ ਸ਼ਰੇਅ ਕੋਈ ਲੰ ਜਾਵੇ, ਕੋਈ ਜਥੇਬੰਦੀ ਕੋਈ ਪਾਰਟੀ 
ਜਾਂ ਸਰਕਾਰ ਹੀ ਪਰ ਇਹ ਗਲ ਹੈ ਤਾਂ ਸੱਚ ਕਿ ਕੇ'ਦਰੀ 
ਪੰਜਾਬੀ ਲੇਖਕ ਸਭਾ ਇਸ ਮਾਮਲੇ ਵਿਚ ਆਵਾਜ਼ ਉਠਾਉੱ'ਦੀ 
ਹੀ ਰਹੀ ਹੈ । ਅਤੇ ਟਿਸ ਆਵਾਜ਼ ਵਿਢ ਸਾਰੇ ਲੇਖਕਾਂ ਦੀਆਂ 
ਭਾਵਨਾਵਾਂ ਸ਼ਾਮਲ ਰਹੀਆਂ ਹਨ । 

--ਜਗਦੀਸ਼ ਸਿੰਘ 

ਸੂਬਾ ਸਾਹਿਬ ਸਿੰਘ ਦੀ ਯਾਦ 
(੧੦ ਜੂਨ ਸੂਬਾ ਸਾਹਿਬ ਜੀ ਦਾ ਸ਼ਹੀਦੀ ਦਿਨ ਹੈ) 


ਸਵਰਗੀ ਹੀਰਾ ਸਿੰਘ ਦਰਦ ਦੀ ਕਵਿਤਾ ਦਾ ਇਕ 
ਬੋਦ ਹੈ-- 

ਜਿਨ੍ਹਾਂ ਲਟਕ ਆਜ਼ਾਦੀ ਦੀ ਲਗ ਗਈ ਏ 

ਛੱਡਣੇ ਉਹਨਾਂ ਨੂੰ ਪੈਣ ਘਰ ਬਾਰ ਪਹਿਲਾਂ 

ਦੂਲੇ ਵਤਨ ਦੇ ਕਈ ਬੇ ਵਤਨ ਹੁੰਦੇ 

ਸੀਨੇ ਤਪਦੇ ਕਈ ਅੰਗਿਆਰ ਪਹਿਲਾਂ 


ਸਤਿਗੁਰੂ ਰਾਮ ਸਿੰਘ ਜੀ ਨੇ ਅੱਜ ਤੋਂ ਸਵਾ ਕੁ ਸੌ 
ਸਾਲ ਪਹਿਲਾਂ ਜਵਾਨਾਂ ਨੂੰ ਅਜਿਹੀ ਲਟਕ ਲਾਈ ਕਿ ਉਹ 
ਘਰ ਬਾਰ ਛੱਡ ਕੇ ਆਜ਼ਾਦੀ ਲਈ ਨਿਕਲ ਤੁਰੇ । 

ਇਹਨਾਂ ਆਜ਼ਾਦੀ ਦੇ ਪਰਵਾਨਿਆਂ ਚੋਂ” ਪ੍ਰਮੁੱਖ ਸਨ 
ਸੂਬਾ ਸਾਹਿਬ ਸਿੰਘ । ਸੂਬਾ ਸਾਹਿਬ ਸਿੰਘ ਅੰਗਰੇਜ਼ ਹਕਹਮਤ 
ਵਲੋਂ ਬਖਸ਼ੀ ਹਜ਼ਾਰੀ ਬਾਗ (ਬਿਹਾਰ) ਜੇਲ੍ਹ ਵਿਚ ਅੱਜ ਤੋ' 
ਇਕ ਸੌ ਤੇਰਾਂ ਸਾਲ ਪਹਿਲਾਂ ਆਪਣੇ ਸਰੀਰ ਦਾ ਭਾਂਡਾ 
ਗੋਰੀ ਹਕ੍ਹਮਤ ਜਿਰ ਭੰਨ ਕੋ ੧੦ ਜੂਨ, ੧੮੭੯ ਨੂੰ ਸਰੀਰ 
ਤਿਆਗ ਗਏ । 

ਸ਼ੂਬਾ ਸਾਹਿਬ ਸਿੰਘ ਨੇ ਗੁਲਾਮੀ ਦੇ ਦਾਗ ਨੂੰ ਧੋਣ 
ਖ਼ਾਤਰ ਆਪਣੀ ਆਹੂਤੀ ਦੇ ਦਿੱਤੀ । ਆਪਣੀ ਗੈਰਤ ਕਾਇਮ 
ਰੱਖੀ ਅਤੇ ਆਪਣੇ ਗੁਰੂ ਦਾ ਨਾਮ ਵੀ ਹੋਰ ਉੱਚਾ ਕਰ ਦਿੱਤਾ । 

ਸੂਬਾ ਸਾਹਿਬ ਸਿੰਘ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਪ੍ਰਮੁੱਖ ਸ਼ੂਬਿਆਂ ਚੋ“ ਸਰਵੇਤਮ ਸਨ । 

ਸੰਪੂਰਨ ਵਿਸ਼ਵਾਸ ਪਾਤਰ, ਦੇਸ਼ ਵਿਦੇਸ਼ ਦੇ ਸਿਆਸੀ, 

ਸਮਾਜੀ ਅਤੇ ਧਾਰਮਿਕ ਮਾਮਲਿਆਂ ਦੇ ਪ੍ਰਬੈਧਕ ਸਨ । 


ਅੰਗਰੇਜ਼ੀ ਰਿਕਾਰਡ ਵਿਚ ਸ਼ੂਬਾ ਸਾਹਿਬ ਸਿੱਘ ਜੀ ਨੂੰ 


ਬਹੁਤ ਸਿਆਣਾ ਬਹੁਤ ਚਾਲਾਕ, ਨਵੀਆਂ ਗੌਦਾਂ ਗੁੰਦਣ 
ਵਾਲਾ, ਗੁਰੂ ਰਾਮ ਸਿੰਘ ਜੀ ਨੂੰ ਉਕਸਾਉਣ ਵਾਲਾ ਸਭ ਤੋ' 


ਵਧ ਜਾਣਿਆ ਪਛਾਣਿਆ ਸੂਬਾ ਅਤੇ ਕਈ ਸਕੀਮਾਂ ਦਾ 
ਮੂਲ ਦੱਸਿਆ ਗਿਆ ਹੈ | 


ਕਰ 

ਉਹਨਾਂ ਗ੍ਰਹਿਸਥ ਦੇ ਸੁਖ-ਦੁੱਖ ਨੂੰ ਤਿਆਗ ਕੇ ਆਪਣਾ 
ਸੰਪੂਰਨ ਜੀਵਨ ਗੁਰੂ ਰਾਮ ਸਿੰਘ ਜੀ ਦੇ ਮਿਸ਼ਨ ਨੂੰ ਸਮਰਪਿਤ 
ਕੀਤਾ । ਨੈਪਾਲ ਸਰਕਾਰ ਵਲ ਭੇਜੇ ਗਏ ਅਹਿਮ ਨਾਮਧਾਰੀ 
ਡੈਲੀਗੇਸ਼ਨ ਵਿਚ ਸੂਬਾ ਸਾਹਿਬ ਸਿੰਘ ਹੀ ਗਏ ਸਨ, ਨਾਲ 
ਸੂਬਾ ਕਾਹਨ ਸਿੰਘ ਸਨ । ਸਰਕਾਰੀ ਰਿਕਾਰਡਾਂ ਵਿਚ ਸੂਬਾ 
ਸਾਹਿਬ ਸਿੰਘ ਦਾ ਦਰਜਾ ਸਤਿਗੁਰੂ ਰਾਮ ਸਿੰਘ ਜੀ ਤੱ 
ਉਤਰ ਕੇ ਦ੍ਰਸਰੇ ਨੰਬਰ ਤੇ ਸੀ । 


ਮਲੌਰ ਕੌਟਲੇ ਦੇ ਘਲ੍ਘਾਰੇ ਸਮੇ ਹੀ ਸਤਿਗੁਰੂ 
ਰਾਮ ਸਿੰਘ ਜੀ ਨੂੰ ਜਲਾਵਤਨ ਕਰ ਦਿੱਤਾ ਗਿਆ ਸੀ । 

੧੭ ਅਤੇ ੧੮ ਜਨਵਰੀ ਸੈਨ ੧੮੭੨ ਦੀ ਅੱਧੀ 
ਰਾਤ ਨੂੰ ਇਕ ਗੱਡਾ ਸ੍ਰੀ ਭੈਣ ਸਾਹਿਬ ਤੋ ਲੁਧਿਆਣੇ ਪੁੱਜਾ 
ਸੀ । ਇਸ ਵਿਚ ਸ਼ਾਮਲ ਹਸਤੀਆਂ ਸਨ : ਕੂਕਾ ਅੰਦੋਲਨ ਦੇ 
ਸੂਤਰਧਾਰ ਸਤਿਗੁਰੂ ਰਾਮ ਸਿੰਘ ਜੀ, ਸੂਬਾ ਸਾਹਿਬ ਸਿੰਘ 
ਜੀ ਸੂਬਾ ਜਵਾਹਰ ਸਿੰਘ, ਸਤਿਗੁਰੂ ਜੀ ਦੇ ਨਿੱਜੀ ਸੇਵਕ 
ਗੜਵਈ ਨਾਨੂੰ ਸਿੰਘ ਅਤੇ ਗੁਰਦਿੱਤ ਸਿੰਘ ਗੱਡੇ ਵਾਲਾ । 

ਗੁਰਦਿੱਤ ਸਿੰਘ ਨੂੰ ਤਾਂ ਵਾਪਸ ਭੇਜ ਦਿੱਤਾ ਗਿਆ, 
ਉਹਦੀ ਥਾਂ ਬਾਂਬਾ ਲੱਖਾ ਸਿੰਘ ਨੂੰ ਪਾ ਕੇ ਇਹਨਾਂ ਪੰਜਾਂ ਦੇ 
ਜੱਥੇ ਨੂੰ ਤੜਕੇ ਚਾਰ ਵਜੇ ਵਿਸ਼ੇਸ਼ ਰੇਲ ਗੱਡੀ ਵਿਚ ਬਿਠਾ ਕੇ 
ਪੰਜਾਬੋ` ਬਾਹਰ ਭੇਜ ਦਿੱਤਾ । 

ਉਸ ਤੋ` ਬਾਅਦ ਸੂਬਾ ਸਾਹਿਬ ਸਿੰਘ ਵਾਪਸ ਪੰਜਾਬ 
ਨਹੀ' ਆਏ । 

ਸੂਬਾ ਸਾਹਿਬ ਸਿੰਘ ਜੀ ਨੂੰ ਅਲਾਹਬਾਦ ਤੋਂ ਬਾਅਦ 
ਅਰਬ ਦੇ ਅਦਨ ਸ਼ਹਿਰ ਵਿਚ ਕੈਦ ਰੱਖਿਆ ਗਿਆ ਅਤੇ 
ਬਾਅਦ ਵਿਚ ਹਜ਼ਾਰੀ ਬਾਗ ਵਿਚ ਯੂਰਪੀਨਾਂ ਦੇ ਕੈਦਖਾਨੇ 
ਵਿਚ ਰੱਖਿਆ ਗਿਆ ! 

ਲਾ ਨਾ 


੧੦ ਜੂਨ ੧੯੭੧ ਨੂੰ ਹਜ਼ਾਰੀ ਬਾਗ ਵਿਚ ਸੂਬਾ ਸਾਹਿਬ ਸਿੰਘ ਦੇ ਬੈਦੀ ਅਸਥਾਨ ਦੀ ਯਾਤਰਾ ਸਮੇ' ਸਤਿਗੁਰੂ 


_ ਜਗਜੀਤ ਸਿੰਘ ਜੀ ਨਾਲ ਜੇਲ੍ਹ ਸੁਪਰਡੰਟ ਵਾਰਤਾਲਾਪ ਕਰਦੇ ਹੋਏ । 


ਕਦੇ ਨਾਮਧਾਰੀਏ ਇਹ ਪੜ੍ਹ-ਪੜ੍ਹ ਕੇ ਫਾਵੇ ਹੋ ਜਾਂਦੇ 
ਸਨ, “ਉਹ ਮਰਨੌਂ' ਸ਼ੂਲ ਨਹੀ" ਡਰਦੇ ਜਿਨ੍ਹਾਂ ਨੇ ਦਰਸ਼ਨ 


ਸੂਬਾ ਸਾਹਿਬ ਸਿੰਘ ਹਜ਼ਾਰੀ ਬਾਗ ਜੇਲ੍ਹ ਵਿਚ ਆਪਣਾ 
ਸਿਰੜ ਨਿਭਾ ਗਏਂ । 

ਪੁਰਾਣੇ ਰਿਕਾਰਡਾਂ ਦੇ ਸਾਹਮਣੇ ਆਉਣ ਨਾਲ ਸੂਬਾ 
ਸਾਹਿਬ ਦੀ ਕੀਰਤੀ ਨੂੰ ਦਾਰ ਚੰਨ ਲੱਗੇ ਹਨ । ਨਵੀ" ਖੋਜ 
ਦੇ ਆਧਾਰ ਤੇ ਹਜ਼ਾਰੀ ਬਾਗ ਜੇਲ੍ਹ ਦੀ ਪਛਾਣ ਕੀਤੀ ਗਈ । 
ਸੈਨ ੧੯੭੧ ਨੂੰ ੧੦ ਜੂਨ ਨੂੰ ਉਹਨਾਂ ਦਾ ਸ਼ਹੀਦੀ ਦਿਵਸ 
ਹਜ਼ਾਰੀ ਬਾਗ ਵਿਚ ਮਨਾਇਆ ਗਿਆ । ਸਤਿਗੁਰੂ ਜਗਜੀਤ 
ਸਿੰਘ ਜੀ ਸੈਕੜੇ ਨੌਜਵਾਨਾਂ ਨਾਲ ਤਾਲਟੈਨ ਗੌਜ ਤੋਂ ਪਧਾਰੇ 
ਅਤੇ ਯੂਰਪੀਨ ਜੇਲ੍ਹ ਦਾਂ ਉਹ ਥਾਂ ਵੇਖਿਆ ਗਿਆਂ 
ਜਿਸ ਦੇ ਨਾਲ ਹੀ ਖੂਹ ਵੀ ਸੀ। ਸੈਨ ੧੯੭੯ ਨੂੰ ਸੂਬਾ 
ਸਾਹਿਬ ਸਿੰਘ ਜੀ ਦੀ ਸ਼ਹੀਦੀ ਸ਼ਤਾਬਦੀ ਵੀ ਮਨਾਈ ਗਈ 
ਅਤੇ ਹਜ਼ਾਰੀ ਬਾਗ ਵਿਚ ਸਮਾਗਮ ਕੀਤਾ ਗਿਆ । 

ਇਸ ਅਵਸਰ ਤੇ ਸਤਿਗੁਰੂ ਜਗਜੀਤ ਹਿੰਘ ਜੀ ਦੀ 
ਹਾਫਰੀ ਵਿਚ ਬੇ-ਸ਼ੂਮਾਰ ਸੰਗਤਾਂ ਹਾਜ਼ਰ ਹੋਈਆਂ । 

ਲੇਖਕ ਨੂੰ ਇਸ ਮੌਕੇ ਤੇ ਹੀ ਦੋ ਉੱਚੇ ਕੱਦ ਵਾਲੇ ਤੇ 
ਰੁਹਬਦਾਰ ਸ਼ਖਸੀਅਤ ਵਾਲੇ ਵਿਅਕਤੀਆਂ ਦੇ ਦਰਸ਼ਨ ਹੋਏ । 
ਇਹਨਾਂ ਦੇ ਨਾਮ ਸ: ਉੱਤਮ ਸਿੰਘ ਅਤੇ ਸ: ਦਰਸ਼ਨ ਸਿੰਘ 
ਸਨ । ਦੱਸਿਆ ਗਿਆ ਕਿ ਇਹ ਸਜਣ ਸ੍ਰਬਾ ਸਾਹਿਬ ਸਿੰਘ 

ਜੀ ਦੇ ਪਰਿਵਾਰ ਵਿਚੋ ਹਨ । ਇਸ ਤੋ ਵਧ ਪੁਰਸਕਾਰ ਕੀ 
ਹੋ ਸਕਦਾ ਹੈ ਕਿ ਕਿਸੇ ਮਹਾਨ ਸ਼ਹੀਦ ਦੇ ਵੌਸ਼ਜ ਹੋਣਾ । 
ਸਤਿਗੁਰੂ ਜਗਜੀਤ ਸਿੰਘ ਜੀ ਵਲੋ ਇਹਨਾਂ ਭਰਾਵਾਂ ਦਾ 
ਉਚੇਚਾ । ਮਾਣ ਸਤਿਕਾਰ ਕੀਤਾ ਗਿਆ । 
ਉਸ ਤੋਂ ਬਾਅਦ ਸ: ਦਰਸ਼ਨ ਸਿੰਘ ਜੀ ਤਾਂ ਕਦੇ 
ਕਦਾਈ' ਮਿਲਦੇ ਰਹੇ, ਪਰ ਉੱਤਮ ਸਿੰਘ ਜੀ ਦੇ ਇਕ-ਅੱਧ 
ਵਾਰ ਦੂਰੋਂ-ਦੂਰੋ' ਹੀ ਦਰਸ਼ਨ ਹੋਏ । 
ਬੀਤੇ ਅਪਰੈਲ ਮਹੀਨੇ ਵਿਚ ਸ: ਪ੍ਰੀਤਮ ਸਿੰਘ ਕਵੀ 
ਜੀ ਰਾਹੀ' ਦਰਸ਼ਨ ਸਿੰਘ ਨਾਲ ਕੁਝ ਸਮਾਂ ਮਿਲ ਕੇ ਬੈਠਣ 
ਦਾ ਸਮਾਂ ਮਿਲਿਆ ਤਾਂ ਪਤਾ ਲੱਗਾ ਕਿ ਸ: ਉੱਤਮ ਸਿੰਘ 
ਜੀ ਸਦੀਵੀ ਵਿਛੋੜਾ ਦੇ ਚੁੱਕੇ ਹਨ। ਉਹਨਾਂ ਦੇ ਪਰਿਵਾਰ 
ਵਲੋ ਸਰਦਾਰ ਜੀ ਦੀ ਯਾਦ ਵਿਚ ਸਮਾਗਮ ਕੀਤੇ ਗਏ । 
ਬਹੁਤ ਸਾਰੀ ਮਾਇਆ ਅਰਦਾਸ ਕਰਾਈ ਗਈ । ਆਪਣੇ 
ਪੁਰਾਣੇ ਵਿਰਸੇ ਨੂੰ ਯਾਦ ਕਰਦਿਆਂ ਸ੍ਰੀ ਭੈਣੀ ਸਾਹਿਬ ਲੰਗਰ 
ਵਾਸਤੇ ਵੀ ੫੦੦੦/- ਰੁਪਿਆ ਅਰਦਾਸ ਕਰਾਇਆ ਗਿਆਂ । 
ਸ: ਉੱਤਮ ਸਿੰਘ ਜੀ ਦੇ ਪਰਿਵਾਰ ਦਾ ਸਥਾਪਤ 
ਕਾਰੋਬਾਰ ਦਿੱਲੀ ਵਿਚ, _“'ਉੱਤਮ ਸਿੰਘ ਐੱਡ ਸਨਜ਼ 
ਰਜਿ:”” ਦੇ ਨਾਮ ਤੇ ਹੈ । ਹੀਰਾ ਟਰੇਡ ਮਾਰਕ ਰਬੜ ਦਾ 
ਸਾਮਾਨ ਤਿਆਰ ਕਰਨ ਵਾਲੀਆਂ ਮਸ਼ੀਨਾਂ ਬਣਾਉ'ਦੇ ਹਨ । 
ਸਾਮਾਨ ਬਾਹਰ ਵੀ ਭੇਜਦੇ ਹਨ । ਉੱਤਮ ਕਾਰੀਗਰੀ ਕਰਕੇ 
੫ 

ਡਾਇਮੈੱਡ, ਗੋਲਡ ਤੇ ਉਦਯੋਗ ਪਤਰਾਂ ਦੇ ਸਨਮਾਨ ਪਾ 
ਚੁੱਕੇ ਹਨ । 

ਸ: ਹਰਨਾਮ ਸਿੰਘ, ਸ: ਉੱਤਮ ਸਿੰਘ ਸਵ: ਸ: 
ਦਰਸ਼ਨ ਸਿੰਘ ਅਤੇ ਸ: ਅਰਜਨ ਸਿੰਘ ਡਡਿਆਲ ਚਾਰੇ 
ਭਰਾ ਸੂਬਾ ਸਾਹਿਬ ਸਿੰਘ ਜੀ ਦੇ ਪੜਪੌਤਰੇ ਹਨ । ਇਹ 
ਸੂਬਾ ਸਾਹਿਬ ਸਿੰਘ ਜੀ ਦੇ ਭਾਈ ਸੰਤ ਹੀਰਾ ਸਿੰਘ ਜੀ ਦੀ 
ਪੀੜ੍ਹੀ ਵਿਚੋ ਹਨ । 


ਸ: ਉੱਤਮ ਸਿੰਘ ਦੇ ਘਰੋ ਬੀਬੀ ਮਹਿੰਦਰ ਕੌਰ ਵੀ 


ਪਤੀ ਦੇਵ ਤੋਂ ਚਾਰ ਮਹੀਨੇ ਬਾਅਦ ਚੜ੍ਹਾਈ ਕਰ ਗਏ। 


ਉੱਤਮ ਸਿੰਘ ਜੀ ਦੇ ਛੇ ਸਪੁਤਰ ਸ: ਕੁਲਜੀਤ ਸਿੰਘ 
ਡੱਡਿਆਲ, ਸ: ਜਸਬੀਰ ਸਿੰਘ ਡੱਡਿਆਲ, ਨਿਰਮਲ 
ਸਿੰਘ ਡੱਡਿਆਲ, ਗੋਪਾਲ ਸਿੰਘ ਡੱਡਿਆਲ, ਦੇਵਿੰਦਰ 
ਸਿੰਘ ਤੇ ਹਰਪਾਲ ਸਿੰਘ ਹਨ । 

ਸ: ਦਰਸ਼ਨ ਸਿੰਘ ਜੀ ਦੇ ਸਪੁਤਰ ਸ: ਗੁਰਚਰਨ 


ਸਿੰਘ ਡਡਿਆਲ ਅਤੇ ਸ: ਸੁਰਿੰਦਰ ਸਿੰਘ ਡਤਿਆਲ 
ਹਨ । ਅੱਗੋਂ ਇਹਨਾਂ ਦਾ ਸੁਖੀ ਪਰਿਵਾਰ ਬਾਲ ਬੱਚੇ ਹਨ । 


ਇਸ ਸਾਰੇ ਪਰਿਵਾਰ ਦੇ ਮਨ ਵਿਚ ਲਗਨ ਹੈ ਕਿ 

ਸਵ: ਸ: ਉਤਮ ਸਿੰਘ ਮਨ ਆਪਣੇ ਲਨ ਸ! ਪਾ ਜਿ ਡਡਿਆਲ ਨਾਲ 


ਸੂਬਾ ਸਾਹਿਬ ਸਿੰਘ ਜੀ ਦੀ ਬੀਰਤੀ ਦਾ ਪੇਚ ਹੋਵੇ । 
ਸੂਬਾ ਸਾਹਿਬ ਸਿੰਘ ਇਤਿਹਾਸ ਦੇ ਪੰਨਿਆਂ ਤੇ ਇਕ 
ਫਖਰਯੋਗ ਹਸਤਾਖਰ ਹੋਏ ਹਨ । ਉਹਨਾਂ ਦੀ ਘਾਲਣਾ ਬਹੁਤ 
ਵੱਡੇ-ਵੱਡੇ ਨਾਮਵਰ ਨੇਤਾਵਾਂ ਤੋਂ' ਕਿਤੇ ਵੱਧ ਹੈ । ਅਸੀਂ ਆਸ 
ਕਰਦੇ ਹਾਂ ਕਿ ਸ: ਉੱਤਮ ਸਿੰਘ ਅਤੇਂ ਸ: ਦਰਸ਼ਨ ਸਿੰਘ 
ਜੀ ਦਾ ਸਾਰਾ ਪਰਿਵਾਰ ਨਾਮਧਾਰੀ ਪੰਥ ਦੇ ਇਸ ਮਹਾਨ 
ਸ਼ਹੀਦ ਦੀ ਘਾਲਣਾ ਤੋਂ ਆਪ ਵੀ ਚਾਨਣਾ ਲਵੇਗਾ ਅਤੇ 
ਦੂਸਰਿਆਂ ਨੂੰ ਵੀ ਲੋਅ ਵੇਡਦਾ ਰਹੇਗਾ । ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੀ ਹਜ਼ੂਰੀ ਵਿਚ ਦਿੱਲੀ ਵਿਖੇਂ ਸ: ਦਰਸ਼ਨ ਸਿੰਘ 
ਵਲ” ਸੂਬਾ ਸਾਹਿਬ ਸਿੰਘ ਨਮਿਤ ਪਾਠ ਦਾ ਭੌਗ ਪਾਇਆ 
ਗਿਆ । ਸਤਿਗੁਰੂ ਜਗਜੀਤ ਸਿੰਘ ਹਮੇਸ਼ਾਂ ਸ਼ਹੀਦਾਂ ਦੀ ਕੀਰਤੀ 
ਨੂੰ ਸਨਮਾਨ ਸਤਿਕਾਰ ਦਿੰਦੇ ਆ ਰਹੋ ਨੇ । 

ਸੂਬਾ ਜੀ ਦੇ ਪਰਿਵਾਰ ਨੂੰ ਚਾਹੀਦਾ ਹੈ ਕਿ ੧੭੧੨ 
ਜੀ ਦੀ ਆਗਿਆ ਅਨੁਸਾਰ ਸੂਬਾਂ ਜੀ ਦੀ ਪਾਵਨ ਸਿਮਰ; 
ਕਾਇਮ ਰੱਖਣ । ਅਸੀਂ' ਸੁਲਾ ਸੁਲਾਕਾਤ ਕਰ ਕੇ ਵੇਖਿਆ ਹੈ ਕਿ 
ਇਹ ਪਰਿਵਾਰ ਬਹੁਤ ਹੋਣਹਾਰ ਮਿਲਣਸਾਰ ਅਤੇ ਗੁਰੂ 


ਭਗਤੀ ਵਾਲਾ ਹੈ । --ਜਗਦੀਸ਼ ਸਿੰਘ 


5੯੨ 
0੨ 


=- 


ਬੋਲੀਆਂ ਦੀ ਸਮਸਿਆ ਅਜੋਕਾ ਪੜਾਅ 


ਬੋਲੀ ਇਕ ਪਵਿੱਤਰ ਵਸਤ੍ਰ ਹੈ, ਇਹ _ 


ਫ਼ਿੰਦਗੀ ਵਿਚੋ'-- ਇਹਦੀਆਂ ਪੀੜਾਂ ਅਤੇ ਹੁਲਾ- 
ਫਿਆਂ ਵਿਚੋਂ, _ਇਹਦੀਆਂ _ ਮੰਗਾਂ-ਉਮੰਗਾਂ ਅਤੇ 
ਅਕੇਵਿਆਂ ਵਿਚੋ' ਪਨਪਦੀ ਹੈ--ਹਰ ਬੋਲੀ ਇਕ 
ਮੰਦਰ ਹੈ ਜਿਸ ਵਿਚ ਉਹਨਾਂ ਦੀ ਆਤਮਾ ਵਸਦੀ ਹੈ । 
--ਜੀ. ਡਬਲੀਓ ਹੋਮਜ਼ 
ਹਿੰਦੁਸਤਾਨ ਦੀ ਫਿਰਕ੍ਰ ਅਧਾਰ ਉਤੇ ਵੰਡ ਤੋਂ" ਪਿਛੋਂ 
ਚੜ੍ਹਦੇ ਪੰਜਾਬ ਵਿਚ ਜਿੰਨੇ ਵੀ ਹਿੰਦੀ ਅੰਦੋਲਨ ਚਲੇ ਉਹ 
ਕੇਵਲ ਪੰਜਾਬੀ ਬੋਲੀ ਅਤੇ ਸਭਿਆਚਾਰ ਪ੍ਰਤੀ ਹੀ ਵੈਰ- 
ਭਾਵਨਾ ਨੂੰ ਪਰਨਾਏ ਹੋਏ ਨਹੀ ਸਨ ਸਗੋ' ਆਪਣੇ ਆਪ 
ਵਿਚ ਪਹਾੜੀ ਅਰਥਾਤ _ਹਿਮਾਚਲੀ ਅਤੇ ਹਰਿਆਣਵੀ 
ਥੋਲੀਆਂ ਅਤੇ ਸਭਿਆਚਾਰਾਂ ਦੀ ਪਰਫ੍ਰਲਤਾ ਦਾ ਰਾਹ 
ਰੋਕਣ ਦਾ ਜਤਨ ਵੀ ਸਨ । ਜਿਥੋ ਤਕ ਬੋਲੀਆਂ ਅਤੇ 
ਸਭਿਆਚਾਰਾਂ ਦਾ ਸਬੋਧ ਹੈ ਮਹਾਂ ਪੰਜਾਬ ਅੰਦੋਲਨ ਦੇ ਵੀ 
ਇਹੋ ਅਰਥ ਸਨ । 
ਪੰਜਾਬੀ-ਪਰੇਮੀ ਇਹਨਾਂ ਸ਼ਾਵਨਵਾਦੀ ਅੰਦੋਲਨਾਂ ਵਿਰੁਧ 
ਅਤੇ ਪੰਜਾਬੀ ਬੋਲੀ ਅਤੇ ਸਭਿਆਚਾਰ ਦੇ ਹੱਕੀ ਸਥਾਨ ਲਈ 
ਡਟੇ । ਇਹਨਾਂ ਨੇ ਬੋਲੀਆਂ ਅਤੇ ਸਭਿਆਚਾਰਾਂ ਦੇ ਹੱਕ 
ਸਥਾਨ ਅਤੇ ਉਹਨਾਂ ਦੇ ਅਗਲੇਰੇ ਵਿਕਾਸ ਦੇ ਸੁਆਲਾਂ ਨੂੰ 
ਫਿਰਕ੍ਹ ਰੈਗ ਦੇਣ ਵਾਲੇਂ ਹਰ ਰੰਗ ਦੇ ਫਿਰਕੂਆਂ ਦਾ ਤਕੜਾ 
ਵਿਰੋਧ ਕਰਦੇ ਹੋਏ ਪੰਜਾਬੀ ਬੋਲੀ ਅਤੇ ਸਭਿਆਚਾਰ ਦੇ 
ਹੱਕੀ ਸਥਾਨ ਲਈ ਪੂਰੀ ਵਾਹ ਲਾਈ । ਇਸ ਜਦੋ ਜਹਿਦ 
ਨੇ ਅਹਿਮ ਸਫਲਤਾਵਾਂ ਹਾਸਲ ਕੀਤੀਆਂ ਹਨ, ਭਾਵੇ' ਕਿ 
ਸੈਪੂਰਨ ਫਤਹਿ ਲਈ ਸੰਘਰਸ਼ ਅਜੇ ਜਾਰੀ ਹੈ । ਨਿਰਸੰਦੇਹ 
ਸੈਘਰਸ਼ ਦੇ ਅਗਲੇ ਪੜਾਅ ਉਤੋਂ ਵੀ ਵਡੀਆਂ ਮੁਸ਼ਕਲਾਂ ਦਾ 
ਸਾਹਮਣਾ ਕਰਨ' ਪੈਣਾ ਹੈ, ਪਰ ਇਸ ਦੀ ਸੰਪੂਰਨ ਸਫਲਤਾ 
ਨੂੰ ਹੁਣ ਲੰਮੇ ਸਮੇ ਤਕ ਟਾਲਿਆ ਨਹੀ' ਜਾ ਸਕਦਾ । 
ਪਰ ਜਿਥੋ` ਤਕ ਹਿਮਾਚਲੀ ਅਤੇ ਹਰਿਆਣਵੀ ਦਾ 
ਸਬੈਧ ਹੈ ਉਹ ਬਹੁਤ ਪਛੜ ਗਈਆਂ ਹਨ । ਉਥੇ ਕੇਵਲ 


. ਹਿੰਦੀ ਨੂੰ ਰਾਸ਼ਟਰ ਭਾਸ਼ਾ ਵਜੋ“ ਪੇਸ਼ ਕਰਕੇ ਲੋਕਾਂ ਨੂੰ ਵਰਗ” 


ਲਾਉਣ ਵਾਲੇ, ਮਾਂ-ਬੋਲੀਆਂ ਦੇ ਹੱਕੀ ਸਥਾਨ ਅਤੇ ਖੇਤਰੀ 
ਸਭਿਆਚਾਰਾਂ ਤੋ ਧਿਆਨ ਹਟਾਉਣ ਦੇ ਸ਼ਾਤਰਨਾ ਯਤਨ 
ਕਰਨ ਵਾਲੇ ਭਾਰੂ ਹੋ ਗਏ । ਇਹਨਾਂ ਭਾਸ਼ਾਵਾਂ ਅਤੇ ਸਭਿਆ- 


(1ਗੁਰਬਖ਼ਸ਼ ਸਿੰਘ ਬਠੇਆਣਾ 


ਚਾਰਾਂ ਦਾ ਦੁਖਾਂਤ ਉਦੋ“ ਉਭਰ ਕੇ ਸਾਹਮਣੇ ਆਇਆ ਜਦੋ” 
ਦੂਰ-ਦਰਸ਼ਨ ਕੇਦਰ ਜਲੰਧਰ ਤੋ ਪੰਜਾਬੀ ਲਈ ਸਮਾਂ 
ਵਧਾਉਣ ਦਾ ਐਲਾਨ ਕਰਦੇ ਸਮੇ ਇਹ ਖਿਮਾ ਜਾਚਨਾ 
ਜਿਹੀ ਕੀਤੀ ਗਈ ਕਿ ਇਥੋ ਡੌਗਰੀ, ਹਿਮਾਚਲੀ ਅਤੇ 


ਹਰਿਆਣਵੀ ਪ੍ਰੋਗਰਾਮ ਇਸ ਲਈ ਵਿਖਾਏ ਜਾਂਦੇ ਰਹਿਣਗੇ 
ਕਿ ਇਹਨਾਂ ਦੇ ਖੇਤਰਾਂ ਵਿਚ ਅਜੇ ਕੋਈ ਦੂਰ-ਦਰਸ਼ਨ ਕੇਦਰ 
ਸਥਿਤ ਨਹੀ” । ਰ੍ 

ਜਦ ਉਹਨਾਂ ਖੇਤਰਾਂ ਦੀ ਲੀਡਰਸ਼ਿਪ ਆਪ ਹੀ 
ਕ੍ੂਰਾਹੇ ਪੈ ਗਈ ਤਾਂ ਇਉ" ਹੋਣਾ ਹੀ ਸੀ । ਅਜੇ ਦੇਸ਼ ਵਿਚ 
ਕੋਈ ਵਖਰ' ਡੌਗਰੀ ਭਾਸ਼ੀ ਰਾਜ ਮੌਜੂਦ ਨਹੀ । ਪਰ 
ਹਿਮਾਚਲ ਅਤੇ ਹਰਿਆਣਾ ਤਾਂ ਪੂਰੇ ਰਾਜ ਹਨ । ਇਹਨਾਂ 
ਦੀ ਲੀਡਰਸ਼ਿਪ ਦਾ ਪਹਿਲਾ ਫਰਜ਼ ਇਹ ਬਣਦਾ ਸੀ ਕਿ 
ਇਹਨਾਂ ਦੀਆਂ ਆਪਣੀਆਂ ਬੋਲੀਆਂ ਅਤੇ ਉਥੇ ਵਸਦੇ ਪੰਜਾ- 
ਬੀਆਂ ਜੋ ਕਾਫੀ ਗਿਣਤੀ ਵਿਚ ਹਨ, ਦੀਆਂ ਬੋਲੀਆਂ ਨੂੰ 
ਹੱਕੀ ਸਥਾਨ ਮਿਲੇ । ਇਹ ਦੋਵੇ' ਕੌਮ ਇਸ ਲੀਡਰਸ਼ਿਪ ਨੇ 
ਨਹੀਂ” ਕੀਤੇ । ਨਾ ਉਹਨਾਂ ਨੇ ਪੰਜਾਬੀ ਨੂੰ ਉਹਦਾ ਹੱਕੀ 
ਸਥਾਨ ਦਿਤਾ ਹੈ, ਨਾ ਆਪਣੀਆਂ ਮਾਂ-ਬੋਲੀਆਂ ਨੂੰ । ਨਾ 
ਹਿਮਾਚਲ ਵਿਚ ਰਾਜ ਭਾਸ਼ਾ ਹਿਮਾਚਲੀ ਹੈ ਨਾ ਹਰਿਆਣੇ 
ਵਿਚ । ਦੋਹਾਂ ਪਰਾਂਤਾਂ ਵਿਚ ਹਿੰਦੀ ਨੂੰ ਹੀ ਰਾਜ ਭਾਸ਼ਾ ਦਾ 
ਦਰਜਾ ਦਿਤਾ ਗਿਆ ਹੈ । ਨਾ ਹੀ ਹਿਮਾਚਲੀ ਅਤੇ ਹਰਿ- 
ਆਣਵੀ ਨੂੰ ਅਠਵੇ' ਸ਼ੋਡਿਊਲ ਵਿਚ ਕੋਈ ਥਾਂ ਪ੍ਰਾਪਤ ਹੈ । 

੧੯੬੭ ਵਿਚ ਸਿੰਧੀ ਨੇ ਸ਼ੈਡਿਊਲ ਵਿਚ ਥਾਂ ਹਾਸਲ 
ਕਰ ਲਈ । ਇਸ ਦਾ ਦੇਸ਼ ਵਿਚ ਪੰਜਾਬੀ, ਤਾਮਿਲ ਜਾਂ 
ਤੌਲਗੂ ਆਦਿ ਵਾਂਗ ਆਪਣਾ ਕੋਈ ਘਰ ਨਹੀਂ, ਜਿਸ ਨੂੰ ਕਿ 
ਪਾਇਨੀਅਰ ਨੇ 9€08180/06 586 ਆਖਿਆ ਹੈ । ਸੋ, 
ਉਹ ਕਿਸੇ ਵੀ ਰਾਜ ਵਿਚ ਸਰਕਾਰੀ ਭਾਸ਼ਾ, ਜਿਵੇ ਕਿ 
ਬੈਗਾਲ ਵਿਚ ਬੰਗਲਾ ਹੈ, ਵੀ ਨਹੀ' । 

ਨਿਪਾਲੀ ਵਿਰੁਧ ਬੜੇ ਜ਼ੋਰ ਸ਼ੋਰ ਨਾਲ ਰੋਲਾ ਪਾਇਆ 
ਗਿਆ ਕਿ ਇਹ ਤਾਂ ਦੂਜੇਂ ਦੇਸ਼ ਦੀ ਭਾਸ਼ਾ ਹੈ, ਪਰ ਇਸ ਨੂੰ 
ਅਠਵੇਂ' ਸ਼ੈਡਿਊਲ ਵਿਚ ਸ਼ਾਮਲ ਕਰਨ ਦੇ ਵਿਰੋਧੀ ਵੀ ਹੁਣ 
ਹਾਰਨ ਹੀ ਵਾਲੇ ਹਨ । ਇਸੇ ਤਰ੍ਹਾਂ ਉਹ ਲੌਕ ਵੀ ਜਿੱਤ ਦੇ 
ਨੇੜੇ ਹਨ ਜਿਹੜੇ ਮਨੀਪੁਰੀ ਅਤੇ ਕੌਨੀ ਕਨੀ ਨੂੰ ਅਠਵੇ” 
ਸ਼ੈਡਿਊਲ ਵਿਚ ਸ਼ਾਮਲ ਕਰਨ ਲਈ _ਵੀ ਜਦੋ-ਜਹਿਦ ਕਰ 
ਰਹੇ ਹਨ । 

ਸੁਣ ਡੋਗਰੀ ਦੇ ਪਰੇਮੀਆਂ ਨੇ ਵੀ ਆਪਣਾ ਦਬਾਅ 
ਤਿੱਖਾ ਕਰ ਦਿਤਾ ਹੈ । ਉਹ ਵੀ ਸਾਂਝੇ ਦਬਾਅ ਲਾਮਬੈਦ ਕਰ 
ਰਰੇ ਹਨ ਕਿ ਡੌਗਰੀ ਨੂੰ ਅਠਵੇ' ਸ਼ੈਡਿਊਲ ਵਿਚ ਸ਼ਾਮਲ 
ਕੀਤਾ ਜਾਵੇ । ਰ੍ 

ਹੁਣ ਬਹੁਤੀ ਦੇਰ ਇਹ ਸਥਿਤ ਨਹੀ ਰਹਿਣੀ ਕਿ 
ਹਰਿਆਣੇ ਤੇ ਹਿਮਾਚਲ _ਦੇ ਲੋਕ ਆਪਣੀਆਂ ਬੋਲੀਆਂ 
ਤੇ ਸਭਿਆਚਾਰਾਂ ਦੇ ਹੱਕੀ ਸਥਾਨਾਂ ਦੇ ਸੁਆਲ ਉਤੇ ਦੜ 
ਵੱਟੀ ਰਖਣ । 

ਪਿਛਲੇ ਸਾਲਾਂ ਦੇ ਤਜਰਬੇ ਨੇ ਦਰਸਾ ਦਿਤਾ ਹੈ ਕਿ 
` ਹਿੰਦੀ, ਹਿਮਾਚਲੀ ਅਤੇ ਹਰਿਆਣਵੀ ਨੂੰ ਜਜ਼ਬ ਕਰਨ ਵਿਚ 
ਨਾਕਾਮ ਰਹੀ ਹੈ । ਜਦੋ' ਵੀ ਇਹਨਾਂ ਬੋਲੀਆਂ ਤੇ ਸਾਹਿਤਕ 
ਤੇ ਸਭਿਆਚਾਰਕ ਪ੍ਰੋਗਰਾਮ ਦੂਰ ਦਰਸ਼ਨ ਉੱਤੇ ਆਉਦੇ 
ਹਨ ਤਾਂ ਛੋਟੇ ਪਰਦੇ ਉਤੇ ਆਉਣ ਵਾਲੇ ਆਪਣੀਆਂ ਬੋਲੀਆਂ 
ਅਤੇ ਸਭਿਆਚਾਰਾਂ ਦੀ ਗੱਲ ਬੜੇ ਮਾਨ ਨਾਲ ਕਰਦੇ ਹਨ ' 
ਦੁਨੀਆਂ ਵਿਚ ਅਨੇਕਾਂ ਖਿਤੇ ਅਜਿਹੇ ਹਨ ਜਿਥੇ ਉਹ 
ਜ਼ਬਾਨਾਂ ਜੀਉ“ਦੀਆਂ ਹਨ । ਜਿਨ੍ਹਾਂ ਨੂੰ ਬੋਲਣ ਵਾਲੇ ਬਹੁਤ 
ਘਟ ਹਨ ਅਤੋਂ ਜਿਨ੍ਹਾਂ ਨੂੰ ਲਾਂਭੇ ਕਰਨ ਲਈ ਬਾਰ-ਬਾਰ 
ਜਤਨ ਹੁੰਦੇ ਰਹੋ । 

ਸਾਡੇ ਹਿੰਦ-ਪਾਕ ਉਪ ਮਹਾਂਦੀਪ ਵਿਚ ਵੀ ਅਜਿਹੀਆਂ 
ਬੋਲੀਆਂ ਹਨ, ਜਿਨ੍ਹਾਂ ਨੂੰ ਸ਼ਾਇਦ ਹਜ਼ਾਰਾਂ ਸਾਲ ਪਹਿਲਾਂ ਮਰ 
ਮੁਕ ਗਿਆ ਸਮਝ ਲਿਆ ਗਿਆ ਸੀ, ਪਰ ਉਹ ਮਰੀਆਂ 


ਨਹੀ', ਹਰ ਦਬਾਅ ਵਿਰੁਧ ਸੁਜ਼ਾਹਮਤ ਕਰਦੀਆਂ ਅਤੇ 
ਵਿਕਾਸ ਕਰਦੀਆਂ ਰਹੀਆਂ, ਗਤੀ ਭਾਵੇ ਹੌਲੀ ਸੀ । 


ਆ ਰਿਹਾ ਸਮਾਂ ਭਾਰਤ ਵਿਚ ਅਨੇਕਾਂ ਹੋਰ ਬੋਲੀਆਂ 
ਦੇ ਨਵ-ਉਭਾਰ ਦਾ ਸਮਾਂਹੈ। 

ਇਹ ਗੱਲ ਪਹਿਲਾਂ ਸਦਾ ਨਾਲੋ ਵਧ ਜ਼ਰੂਰੀ ਹੋ 
ਗਈ ਹੈ ਕਿ ਸਭਨਾਂ ਬੋਲੀਆਂ ਦੀ ਬਰਾਬਰੀ ਲਈ, ਕਿਸੇ 
ਵੀ ਬੋਲੀ ਨੂੰ ਜ਼ੈਜੀਰਾਂ ਵਿਚ ਜਕੜਨ ਦੀ ਥਾਂ ਵਿਕਾਸ ਦੇ 
ਜੌਹਰ ਨਿਖਾਰਨ ਦਾ ਖੁਲ੍ਹਾ ਮੌਕਾ ਦੇਣ ਲਈ, ਬੋਲੀਆਂ 
ਵਿਚਾਲੇ ਭਰਾਤਰੀ ਸਹਿਯੋਗ ਤੇ ਉਹਨਾਂ ਦੀ ਪਰਸਪਰ 
ਅਮੀਰੀ ਲਈ ਢੁਕਵਾਂ ਮਾਹੌਲ ਪੈਦਾ ਕੀਤਾ ਜਾਵੇ, ਢੁਕ- 
ਵੀਆਂ ਵਿਵਸਥਾਵਾਂ ਸਿਰਜੀਆਂ ਜਾਣ । ਇਸ ਦੇ ਨਾਲ ਹੀ 
ਇਹ ਵੀ ਅਵਸ਼ਕ ਹੈ ਕਿ ਵਧੇਰੇ ਵਿਕਸਿਤ ਬੋਲੀਆਂ ਘਟ 
ਵਿਕਸਿਤ ਬੋਲੀਆਂ ਦੀ ਪਰਫ੍ਰਲਤਾ ਤੇ ਵਿਕਾਸ ਵਿਚ 
ਸਹਾਈ ਹੋਣ । 


ਨਿਸ਼ਚੇ ਹੀ ਇਹ ਗੱਲ ਫੈਡਰਲ ਢਾਂਚੇ ਦੇ ਵਿਕਾਸ 
ਨਾਲ ਵੀ ਜੜੀ ਹੈ ਅਤੇ ਦੋਹਾਂ ਨੂੰ ਨਖੌੜ ਕੇ ਨਹੀ` ਤਕਿਆ 
ਜਾ ਸਕਦਾ । 


ਸ. ਕਰਤਾਰ ਸਿੰਘ ਸੁਮੇਰ ਪਿਛਲੇ ਦਿਨੀ” ਸਦੀਵੀ 
ਵਿਛੋੜਾ ਦੇ ਗਏ ਹਨ । ਉੱਚ ਕੋਟੀ ਦੇ ਚਿੱਤਰਕਾਰ ਅਤੇ 
ਕਵੀ ਸੁਮੇਰ ਦੇ ਵਿਛੋੜੇ ਨਾਲ ਪੁਰਾਣੇਂ ਸਮੇ' ਦੀ ਇਕ ਵਿਸ਼ੇਸ਼ 
ਕੜੀ ਟੁੱਟ ਗਈ ਹੈ । ਸਵਰਗੀ ਬਾਵਾ ਬਲਵੈਤ ਦੇ ਸਾਬੀ 
ਸੁਮੇਰ ਜੀ ਇਕ _ਨਿਘੀ, _ਮਿਲਣਸਾਰ ਅਤੇਂ ਨਿਰਮਾਨ 
ਸ਼ਖਸੀਅਤ ਸਨ । ਪੰਜਾਬੀ ਸੰਸਾਰ ਦੇ ਇਸ ਦੁੱਖ ਵਿਚ 
ਅਦਾਰਾ ਵਰਿਆਮ ਸੋਗਵਾਰ ਹੈ । ਸੋਪਾਦਕ ਵਰਿਆਮ ਦਾ 
ਇਕ ਜ਼ਾਤੀ ਮਿੱਤਰ ਅਦ੍ਰਿਸ਼ਟ ਹੋ ਗਿਆ ਹੈ । 

ਬੀਬੀ ਦਲਜੀਤ ਕੌਰ 

ਬੀਬੀ ਦਲਜੀਤ ਕੌਰ ਆਪਣੇ ਸਮੇ ਦੀ ਮਹਾਨ ਅਮਨ 
ਸੈਗਗਮਨ ੧੨ ਜੂਨ ੧੯੯੨ ਨੂੰ ਦਿੱਲੀ ਵਿਖੇ ਸੈਸਾਰ ਸਾਗਰ 
ਤੋਂ ਪਾਰ ਹੋ ਗਏ । ਉਹਨਾਂ ਦੀ ਯਾਦ ਵਿਚ ੨੧ ਜੂਨ ਨੂ 
ਗੁਰਦੁਆਰਾ ਰਕਾਬਗੈਜ ਵਿਗੇ ਸ਼ਰਧਾਂਜਲੀ ਸਮਾਗਮ ਹੋਇਆ । 
ਸੈਂਕੜਿਆਂ ਦੀ ਗਿਣਤੀ ਵਿਚ ਪੰਜਾਬੀ ਲੇਖਕ, ਸਾਹਿਤਕਾਰ 


ਅਤੇ ਮਿੱਤਰ_ ਰਿਸ਼ਤੇਦਾਰ ਪੁਜੇ । ਅਗਲੇ ਦਿਨ ਸਤਿਗੁਰੂ 
ਜਗਜੀਤ ਸਿੰਘ ਜੀ ਬੀਬੀ ਜੀ ਦੇ ਪਤੀ ਭਾਪਾ ਪ੍ਰੀਤਮ ਸਿੰਘ 


“ਨਵਯੁਗ! ਕੌਲ ਸੰਵੇਦਨਾ ਪ੍ਰਗਟ ਕਰਨ ਗਏ । ਸੰਪਾਦਕ 
ਅਤੇ ਅਦਾਰਾ ਵਰਿਆਮ ਭਾਂਪਾ ਜੀ ਦੇ ਪਰਿਵਾਰ ਦੇ ਇਸ 


ਸ਼ੋਕ ਵਿਚ ਸ਼ਾਮਲ ਹੈ । 

ਪਸ਼ੂ ਭਾਸ਼ਾ 


ਰੇ 
ਇਸ਼ ਕਹਾਣੀ ਬਾਰੇ 

ਇਸ ਕਹਾਨੀ ਦੀ ਕੇਵਲ ਏਹੋ ਖੂਬੀ ਨਹੀ” ਕਿ 
ਪੇਸ਼ਕਾਰੀ ਅਤੇ ਕਲਾ ਪੱਖੋਂ ਆਪਣਾ ਨਵੇਕਲਾ ਸਥਾਨ 
ਰੱਖਦੀ ਹੈ । ਇਸ ਦੀਆਂ ਖੂਬੀਆਂ ਗੈਰ-ਮੁਸਲਿਮ ਪਾਠਕਾਂ ਨੂੰ 
ਸ਼ਾਇਦ ਨਾ ਪਤਾ ਲੱਗਣ । 

ਸਾਡੇ ਏਥੇ ਵੀ _ਪਸ਼ੂ ਮਨੋ-ਵਿਗਿਆਨ ਬਾਰੇ ਦੋ 
ਕਹਾਣੀਆਂ ਪ੍ਰਸਿੱਧ ਹਨ । ਇਕ ਮ੍ਨਸ਼ੀ ਪ੍ਰੋਮ ਚੋਦ ਦੀ ਉਰਦੂ 
ਵਿਚ ਲਿਖੀ ਦੋ ਬੈਲ, ਦੂਜੀ ਸੈਤੋਖ ਸਿੰਘ ਧੀਰ ਦੀ ਲਿਖੀ 
ਮੰਗੋ ! ਪਰ ਇਸ ਕਹਾਣੀ ਦਾ ਵਿਸ਼ਾ, ਪੱਖ ਬਹੁਤ ਵਿਸ਼ਾਲ 
ਹੈ । ਇਹ ਕਹਾਣੀ ਇਕ ਮੂਲਵਾਦ ਪ੍ਰਧਾਨ ਦੇਸ਼ ਪਾਕਿਸਤਾਨ 
ਦੇ ਲੇਖਕ ਨੇ ਲਿਖੀ ਹੈ । ਇਸਲਾਮ ਵਿਚ ਜਾਨਵਰਾਂ ਦੀ 
ਕੁਰਬਾਨੀ (ਬਲੀ) ਦੇਣੀ ਇਕ ਸੁੰਨਤ ਹੈ ਅਤੇ ਮਾਲਦਾਰੀ 
ਦੀ ਇਕ ਘੱਟੋ-ਘੱਟ ਸੀਮਾ ਨੂੰ ਛੱਡ ਕੇ ਕੁਰਬਾਨੀ ਦੇਣੀ (ਕਿਸੇ 
ਪਸ਼ੂ ਦੀ ਇਕ ਫ਼ਰਜ਼ ਹੈ । 

ਇਸਲਾਮ ਅਨੁਸਾਰ ਕੁਰਬਾਨੀ ਦਾ ਬੜਾ ਸੁਵਾਝ ਹੈ । 
ਹਜ਼ਰਤ ਮੁਹੰਮਦ ਸਾਹਿਬ ਨੇ ਫਰਮਾਇਆ ਹੈ ਕਿ ਕੁਰਬਾਨੀ 
ਦੇ ਦਿਨਾਂ ਵਿਚ ਕੁਰਬਾਨੀ ਨਾਲੋ ਵਧ ਕੋਈ ਚੀਜ਼ ਅੱਲ੍ਹਾ ਨੂੰ 
ਪਸੈਦ ਨਹੀਂ ਹੈ । ਇਹਨਾਂ ਦਿਨਾਂ ਵਿਚ ਇਹ ਨੇਕ ਕੌਮ ਸਭ 
ਨੇਕੀਆਂ ਨਾਲੋਂ ਵਧ ਕੇ ਹੈ । ਕੁਰਬਾਨੀ ਕਰਦੇ ਸਮੇ' ਖੂਨ ਦਾ 
ਜੋ ਵੀ ਕਤਰਾ ਜ਼ਮੀਨ ਤੇ ਡਿੱਗਦਾ ਹੈ ਤਾਂ ਉਹ ਧਰਤੀ ਤੇ 
ਪੁੱਜਣ ਤੋ ਪਹਿਲਾਂ ਪਹਿਲਾਂ ਹੀ ਅਲ੍ਹਾ ਤਾਅਲਾ ਦੀ ਦਰਗਾਹ 
ਤੇ ਮਕਬੂਲ ਹੋ ਜਾਂਦਾ ਹੈ । ਇਸ ਲਈ ਖੂਬ ਦਿਲ ਖੋਲ੍ਹ ਕੇ 
ਬਹੁਤ ਖੁਸ਼ੀ ਨਾਲ ਕੁਰਬਾਨੀ ਕੀਤ' ਕਰੋ । ਕੁਰਬਾਨੀ ਦੇ 
ਸਰੀਰ ਤੇ ਜਿੰਨੇ ਰੋਮ ਹੁੰਦੇ ਹਨ ਹਰ ਹਰ ਰੋਮ ਦੇ ਬਦਲੇ ਵਿਚ 
ਇਕ-ਇਕ ਨੌੈਕੀ ਲਿਖੀ ਜਾਂਦੀ ਹੈ । 

ਵੱਡੀ ਦੀਨਦਾਰੀ ਦੀ ਗੱਲ ਤਾਂ ਇਹ ਹੈ ਕਿ ਜੇਕਰ 
ਕਿਸੇ ਤੇ ਕੁਰਬਾਨੀ ਕਰਨੀ ਵਾਜਬ ਨਾ ਵੀ ਹੋਵੇ ਤਦ ਵੀ 


0 ਮੁਹੇਮਦ ਮਨਸ਼ਾ ਯਾਦ 
ਅਨ੍ਵਾਦਕ : ਸੁਰਜੀਤ ਖੁਰਸ਼ੀਦੀ 


ਐਡੇ ਬੇਹਿਸਾਬ ਸਵਾਬ ਦੇ ਲਾਲਚ ਲਈ ਕੁਰਬਾਨੀ ਕਰ 
ਦੇਣੀ ਚਾਹੀਦੀ ਹੈ । ਜੇਕਰ ਅਲ੍ਹਾ ਤੌਫੀਕ ਬਖਸ਼ੀ ਹੋਵੇ ਤਾਂ 
ਮੁਨਾਸਿਬ ਹੈ ਕਿ ਆਪਣੀ ਵਲੋ ਤਾਂ ਕੁਰਬਾਨੀ ਕਰੇ ਹੀ, 
ਸਗੋ' ਜਿਹੜੇ ਅੰਗ ਸਾਕ ਮਰ ਗਏ ਹੋਣ ਉਹਨਾਂ ਵਲੋ" ਵੀ 
ਕੁਰਬਾਨੀ ਕਰ ਦੇਵੇ ! 

ਜਿਸ ਦੇ ਪਾਸ ਮਾਲ ਦੌਲਤ ਸਭ ਕੁਝ ਮੌਜੂਦ ਹੈ ਅਤੇ 
ਕੁਰਬਾਨੀ ਉਸ ਤੇ ਵਾਜਬ ਹੈ ਉਹ ਫੇਰ ਵੀ ਕੁਰਬਾਨੀ ਨਾ 
ਕਰੇ ਉਸ ਤੋਂ ਵਧ ਕੇ ਬਦਨਸੀਬ ਹੌਰ ਕੌਣ ਹੋਵੇਗਾ 
ਅਤੇ ਗੁਨਾਹ ਵੱਖ ਰਿਹਾਂ । 

ਆਪਣੀ ਕੁਰਬਾਨੀ ਨੂੰ ਆਪਣੇ ਹੱਥ ਨਾਲ ਜ਼ਿਬ੍ਹਾ 
ਕਰਨਾ ਬਹਿਤਰ ਹੈ । 

ਜਿਸ ਨੇ ਕੁਰਬਾਨੀ ਕਰਨ ਦੀ ਮੰਨਤ ਮੰਨੀ ਹੋਵੇ ਅਤੇ 
ਉਹ ਕਾਰਜ ਪੂਰਾ ਹੋ ਗਿਆ ਹੋਵੇ ਤਾਂ ਕੁਰਬਾਨੀ ਕਰਨੀ ਉਸ 
ਤੇ ਵਾਜਬ ਹੈ । ਚਾਹੇ ਉਹ ਮਾਲਦਾਰ ਹੋਵੇ ਚਾਹੇ ਨਾ ਹੋਵੇ । 

ਇਸ ਕਹਾਣ। ਵਿਚ “'ਅਕੀਕੇ” ਦਾ ਜ਼ਿਕਰ ਵੀ 
ਆਇਆ ਹੈ । ਇਹ ਰਸਮ ਹਿੰਦੂ ਵੀਰਾਂ ਦੀ ਰਸਮ ਮੁੰਡਨ 
ਵਾਂਗ ਹੀ ਹੈ ਸਵਾਏ ਬੱਕਰੇ ਜ਼ਿਬ੍ਹਾ ਕਰਨ ਦੇ । 

ਜੇ ਕਰ ਮੌਡਾ ਹੋਵੇ ਤਾਂ ਦੌ ਬੱਕਰੀਆਂ ਜਾਂ ਦੋ ਭੇਡਾਂ 
ਅਤੇ ਜੇਕਰ ਕੂੜੀ ਟੋਵੇ ਤਾਂ ਇਕ ਬੱਕਰੀ ਜਾਂ ਇਕ ਭੇਂਡ ਜ਼ਿਲ੍ਹਾ 
ਕਰੇਂ । 

ਹੁਣ ਧਰਮ ਦੇ ਇਹਨਾਂ ਆਦੇਸ਼ਾਂ ਦੇ ਹੁੰਦਿਆਂ ਹੋਇਆਂ 
ਅਤੇ ਮੂਲਵਾਦ ਦੇ ਦੇਸ ਵਿਚ ਰਹਿ ਰਹੇ ਕਿਸੇ ਸੁਹਿਰਦ 
ਲੇਖਕ ਦਾ ਇਸ ਤਰ੍ਹਾਂ ਦੀ ਕਹਾਣੀ ਲਿਖ ਦੇਣਾ ਦਿਲ ਗੁਰਦੇ 
ਦਾ ਹੀ ਕੰਮ ਹੈ : ਇਹ ਕਹਾਣੀ ਉਪਰੋਕਤ ਦੀ ਰੋਸ਼ਨੀ ਵਿਚ 
ਰੱਖ ਕੇ ਹੀ ਪੜ੍ਹੀ ਜਾਵੇ । 

(ਇਹ ਜਾਣਕਾਰੀ ਮੈ ਮੌਲਾਨਾ ਅਸ਼ਰਫ਼ ਅਲੀ 
ਸਾਹਿਬ ਥਾਨਵੀ ਦੀਆਂ ਲਿਖਤਾਂ ਤੋ" ਪ੍ਰਾਪਤ ਕੀਤੀ ਹੈ) 

--ਸੁਰਜੀਤ ਖੁਰਸ਼ੀਦੀ 

ਕਹਾਣੀ 
ਉਹ ਮੇਰੇ ਤੇ ਫਤਵਾ ਲਗਾਉਣਾ ਚਾਹੁੰਦੇ ਸਨ । 
ਉਹਨਾਂ ਨੂੰ ਪੱਕਾ ਸ਼ੱਕ ਸੀ ਕਿ ਮੈ" ਆਪਣੇ ਧਰਮ ਤੋਂ” ਬੇਮੁਖ 
ਹੋ ਗਿਆ ਹਾਂ । ਪਰ ਹੈ ਇਹ ਨਿਰਾ ਸ਼ੱਕ ਹੀ । ਮੈ ਆਪਣੇ 


ਧਰਮ ਤੋਂ ਬੇਮੁੱਖ ਨਹੀ ਹੋਇਆ । ਕੇਵਲ ਮਾਸ ਖਾਣਾ ਹੀ 
ਛੱਡਿਆ ਹੈ । 


ਸੈਸਾਰ ਵਿਚ ਬੇਅੰਤ ਲੌਕ ਸ਼ਾਕਾਹਾਰੀ ਹਨ । ਮਾਸ 
ਨਹੀ" ਖਾਂਦੇ । ਮਾਸ ਨਾ ਖਾਣ ਦੇ ਉਹਨਾਂ ਦੇ ਆਪੋ ਆਪਣੇ 
ਕਾਰਨ ਹੋ ਸਕਦੇ ਹਨ । ਧਾਰਮਕ, ਕੋਈ ਰੋਗ, ਕੋਈ ਮਨੋ- 
ਵਿਗਿਆਨਕ ਕਾਰਨ । ਮੇਰਾ ਇਕ ਜਮਾਤੀ ਮੁੰਡਾ ਮਾਸ ਖਾਣ 
ਨੂੰ ਮਨੁੱਖ ਦੇ ਜੈਗਲੀ ਰਹਿਣੀ ਦੇ ਦੌਰ ਦੇ ਵਹਿਸ਼ੀਪਣ ਨਾਲ 
ਜੋੜਦਾ ਹੈ । ਇਕ ਹੋਰ ਮਿੱਤਰ ਹੈ, ਬਚਪਣ ਵਿਚ ਉਸ ਦਾਂ 
ਜ਼ੁਕਾਮ ਵਿਗੜ ਗਿਆ ਸੀ । ਉਸ ਨੂੰ ਜਬਰੀ ਮਾਸ ਦੀ ਤਰੀ 
ਪਿਆਈ ਗਈ ਜਿਸ ਵਿਚੋਂ ਉਸ ਨੂੰ ਬਹੁਤ ਭੈੜੀ ਬਦਬ੍ਰ 
ਮਹਿਸੂਸ ਹੋਈ ਅਤੇ ਉਸ ਨੂੰ ਉਲਟੀ ਆ ਗਈ । ਭਾਵੇ' ਇਹ 
ਬਦਬੂ ਉਸ ਦੇ ਆਪਣੇ ਹੀ ਅੰਦਰ ਪੈਦਾ ਹੋ ਗਸੀ ਸੀ ਪਰ 
ਉਸ ਦਿਨ ਤੋ' ਉਸ ਦਾ ਮਨ ਮਾਸ ਖਾਣ ਤੋ ਨਾਬਰ ਹੋ 
ਗਿਆ। 

ਜਿਥੋ' ਤੀਕ ਮੇਰਾ ਮਸਲਾ ਹੈ ਇਹ ਸਭ ਨਾਲੋ” ਵੱਖਰਾ 
ਹੈ । ਮੈਂ ਬਚਪਨ ਤੋ ਹੀ ਮਾਸ ਖਾਣ ਦਾ ਬਹੁਤ ਸ਼੍ਰਕੀਨ ਸੀ 
ਅਤੇ ਭੁੰਨਿਆ ਹੋਇਆ ਗੋਸ਼ਤ ਤਾਂ ਮੇਰਾ ਮਨ ਭਾਉ'ਦਾ ਸੀ । 
ਭਾਵੇ' ਕਿ ਕਈ ਵਾਰੀ ਡਾਕਟਰਾਂ ਲਹੂ ਵਿਚ ਯੂਰਿਕ ਐਸਿਡ 
ਦੀ ਮਾਤਰਾ ਵਧ ਹੋਣ ਕਰ ਕੇ ਮੈਨੂੰ ਮਾਸ ਖਾਣ ਤੋ ਵਰਜਿਆ 
ਸੀ ਪਰ ਮੈ ਉਹਨਾਂ ਦੀਆਂ ਹਦਾਇਤਾਂ ਤੇ ਕਦੇ ਵੀ ਨਾ ਚੱਲ 
ਸਕਿਆਂ । ਪਰ ਹੁਣ ਕੁਝ ਦਿਨਾਂ ਤੋ' ਗੋਸ਼ਤ ਖਾਣਾ ਤਿਲਕ੍ੁਲ 


ਹੀ ਛੱਡ ਦਿੱਤਾ ਹੈ । ਪਰ ਇਸ ਦਾ ਕਾਰਨ ਕੋਈ ਧਾਰਮਕ 


ਮਾਨਤਾਵਾਂ ਵਿਚ ਆਈ ਤਬਦੀਲੀ ਨਹੀਂ' ਹੈ । ਮੈ ਸੋਚਦਾ 
ਹਾਂ ਕਿ ਹੁਣ ਮੈ' ਆਪਣੇ ਰਾਜ਼ ਬਾਰੇ ਦੱਸ ਹੀ ਦਿਆਂ । 
ਅਜਿਹਾ ਨਾਂ ਹੋਵੇ ਕਿ ਸੱਚ ਮੁੱਚ ਹੀ ਮੇਰੇ ਤੇ ਕੋਈ ਫਤਵਾ 
ਲੱਗ ਜਾਵੇ । 

ਮੈ' ਮੁੱਢ ਬਚਪਣੇ ਤੋ ਹੀ ਨਵੀਆਂ-ਨਵੀਆਂ ਭਾਸ਼ਾਵਾਂ 
ਦੇ ਸਿੱਖਣ ਦਾ ਬਹੁਤ ਸ਼ੌਕੀਨ ਸੀ ਅਤੇ ਮੈ ਕਈ ਭਾਸ਼ਾਵਾਂ 
ਸਿੱਖੀਆਂ ਵੀ । ਪਰ ਸੱਚੀ ਗੱਲ ਤਾਂ ਇਹ ਹੈ ਕਿ ਚੋਪਾਇਆਂ, 
ਖਾਸ ਕਰ ਕੇ ਭੇਡਾਂ ਬੱਕਰੀਆਂ ਦੀ ਜ਼ੁਬਾਨ ਸਿੱਖਣ ਦਾ ਕੋਈ 


ਇਰਾਦਾ ਨਹੀ ਸੀ। ਪਰ ਇਹ ਭਾਸ਼ਾ ਸੁਣ ਸੁਣ ਕੇ ਆਪਣੇ 


ਆਪ ਹੀ ਮੈਨੂੰ ਆ ਗਈ । ਹੋਇਆ ਇੰਝ ਕਿ ਉਹਨੀ” ਦਿਨੀ 
ਅਸੀ' ਪਿੰਡ ਰਹਿੰਦੇ ਸੀ । ਰਾਤ ਨੂੰ ਛੱਤ ਤੇ ਖੁਲ੍ਹੇ ਆਕਾਸ਼ 


ਥੱਲੇਂ ਸੌਦੇ ਸੀ । ਚੌਹਾਂ ਪਾਸਿਆਂ ਤੋਂ ਭੇਂਡਾਂ ਬੱਕਰੀਆਂ ਦੀਆਂ 
ਆਵਾਜ਼ਾਂ ਆਉ'ਦੀਆਂ ਰਹਿੰਦੀਆਂ ਸਨ । ਉਹਨਾਂ ਦਾ ਇਕ 
ਵਾੜਾ ਸਾਡੇ ਬਿਲਕੁਲ ਹੀ ਗਵਾਂਢ ਵਿਚ ਹੀ ਸੀ । ਮੈਂ ਰਾਤ 
ਨੂੰ ਦੇਰ ਤੀਕਰ ਸਕ੍ਹਲ ਦਾ ਕੌਮ ਕਰਦਾ ਅਤੇ ਜਾਗਦਾ 
ਰਹਿੰਦਾ । ਗਰਮੀਆਂ ਦੀਆਂ ਰਾਤਾਂ ਵਿਚ ਵਾੜਿਆਂ ਦੁਆਲੇ 
ਬਘਿਆੜ ਚੱਕਰ ਕੱਟਦੇ ਰਹਿੰਦੇ । ਇਕ ਦੋ ਵਾਰ ਬਘਿਆੜ 
ਵਾੜੇ ਵਿਚ ਵੀ ਆ ਵੜਿਆ ਅਤੇ ਭੇਡ ਨੂੰ ਚੁੱਕ ਕੇ ਲੈ 
ਗਿਆ । ਬਘਿਆੜ ਦੇ ਭੈ ਕਾਰਨ ਭੇਡਾਂ ਬੱਕਰੀਆਂ ਅਤੇ 
ਉਹਨਾਂ ਦੇ ਲੋਲੇਂ ਮੇਮਣੇ ਵੀ ਹਰ ਵੇਲੇ ਡਰੇ ਡਰੇ ਅਤੇ 
ਸਹਿਮੇ ਸਹਿਮੇ ਰਹਿੰਦੇ । ਰਾਤ ਜਿੰਨੀ ਵਧ ਹਨੇਰੀ ਹੁੰਦੀ 
ਉਹ ਡਰ ਨਾਲ ਉਨਾਂ ਹੀ ਵਧ ਮਿਮਿਆਣਦੇ--ਮੈ'-ਮੈ” 
ਕਰਦੇ । ਮੈ' ਬੱਤੀ ਬ੍ਰਝਾ ਕੇ ਸੌਣ ਦੀ ਕੋਸ਼ਿਸ਼ ਕਰਦਾ । ਪਰ 
ਉਹਨਾਂ ਦੀਆਂ ਆਵਾਜ਼ਾਂ ਸੋਣ ਨਾ ਦੇ'ਦੀਆਂ । ਫੇਰ ਪਤਾ 
ਨਹੀ ਕਿੰਝ ਉਹਨਾਂ ਦੀ ਬੋਲੀ ਆਪਣੇ ਆਪ ਹੀ ਮੈਰੀ ਸਮਝ 
ਵਿਚ ਆਉਣ ਲੱਗ ਪਈ । ਮੇਮਨੇ ਅਤੇ ਲੇਲੇ ਸਾਰੀ ਸਾਰੀ 
ਰਾਤ ਕੁਝ ਇਸ ਤਰ੍ਹਾਂ ਦੀਆਂ ਗੱਲਾਂ ਕਰਦੇ--- 

--ਮਾਂ ਸ਼ੈਨੂੰ ਡਰ ਲੱਗਦਾ ਹੈ... ... 

-ਮਾਂ ਸ਼ੈਨੂੰ ਭੁੱਖ ਲੱਗੀ ਹੋਈ ਹੈ... ... 

-ਮਾਂ ਦਿਨ ਕਦੋਂ” ਚੜ੍ਹੇਗਾ £...... 

--ਹਾਏ ਮਾਂ, ਮੈਨੂੰ ਪਾਲਾ ਲੱਗਦਾ ਹੈ...... 

ਅਤੇ ਹਰ ਮਾਂ ਵਾਂਗ ਹੀ ਉਹਨਾਂ ਦੀਆਂ ਮਾਵਾਂ ਵੀ 
ਝੂਠੀਆਂ ਸੱਚੀਆਂ ਤਸੱਲੀਆਂ ਦੇ'ਦੀਆਂ ਰਹਿੰਦੀਆਂ । 

ਇਕ ਵਾਰੀ ਅੱਬਾਂ ਜੀ ਨੂੰ ਪਤਾ ਨਹੀ” ਕਿਹੜੀ 
ਬੀਮਾਰੀ ਲੱਗ ਗਈ ਕਿ _ਹਕੀਮ ਨੇ ਉਹਨਾਂ ਨੂੰ ਗੋਲੀਆਂ 
ਦਿੱਤੀਆਂ ਅਤੇ ਚਾਲੀ ਦਿਨ ਬੱਕਰੀ ਦੇ ਦੁੱਧ ਨਾਲ ਸੇਵਨ 
ਕਰਨ ਦੀ ਹਦਾਇਤ ਕੀਤੀ । ਕੁਝ ਦਿਨ ਤਾਂ ਅੱਬਾਂ ਜਾਨ 
ਗੁਆਂਢੀਆਂ ਤੋ ਦੁਧ ਮੰਗਵਾ ਕੇ ਕੰਮ ਚਲਾਉ'ਦੇ ਰਹੇ, ਫਰ 
ਉਹਨਾਂ ਨੇ ਦੁਧ ਦੇਣ ਵਾਲੀ ਇਕ ਬੱਕਰੀ ਆਪ ਖਰੀਦ 
ਲਈ । ਉਹਦੇ ਨਾਲ ਮੋਮਨੇ ਵੀ ਸਨ । ਇਕ ਕਾਲਾ ਦੂਜਾ 
ਡੱਥ ਖੜੱਬਾ । ਉਹਨਾਂ ਦੇ ਨਾਲ ਮੇਰੀ ਛੇਤੀ ਹੀ ਦੋਸਤੀ ਹੋ 
ਗਈ ਅਤੇ ਬੱਕਰਾ ਭਾਸ਼ਾ ਸਿੱਖਣ ਦਾ' ਮੈਨੂੰ ਵਾਹਵਾ ਮੌਕਾ 
ਮਿਲ ਗਿਆ । ਮੈਂ ਸਕੂਲੋਂ ਆ ਕੇ ਚੋਖੀ ਦੇਰ ਤੀਕ ਉਹਨਾਂ 
ਦੇ ਨਾਲ ਖੋਡਦਾ ਰਹਿੰਦਾ । ਆਪਣੀਆਂ ਪੁਸਤਕਾਂ ਵਿਚੋ” 
ਉਹਨਾਂ ਨੂੰ ਕਹਾਣੀਆਂ ਅਤੇ ਕਵਿਤਾਵਾਂ ਪੜ੍ਹ ਪੜ੍ਹ ਸ਼ੁਣਾਉ'ਦਾ 
ਰਹਿੰਦਾ । ਸ਼ਾਮ ਦੇ ਵੇਲੇ ਉਹਨਾਂ ਨੂੰ ਆਪਣੇ ਨਾਲ ਖੇਡਾਂ 
ਵਿਚ ਲੈ ਜਾਂਦਾ । ਉਹਨਾਂ ਦੇ ਲਈ ਬ੍ਰਟਿਆਂ ਦੀਆਂ ਟਾਹ- 

ਣੀਆਂ ਤੋੜਦਾ । ਉਹ ਟਾਹਣੀਆਂ ਦੇ ਪੱਤੇ ਟ੍ਰਸੇ ਚਰਦੇ 
ਰਹਿੰਦੇ ਅਤੇ ਮੈ ਪਹਾੜੇ ਚੇਤੇ ਕਰਦਾ ਰਹਿੰਦਾ । ਉਸੇ ਸਮੋ 
ਨਾਲੋ ਨਾਲ ਅਸੀ' ਗੱਲਾਂ ਵੀ ਕਰਦੇ ਰਹਿੰਦੇ । ਰਾਤ ਨੂੰ 
ਉਹ ਆਪਣੀ ਮਾਂ ਨੂੰ ਦਿਨ ਵਿਚ ਹੋਇਆ ਬੀਤਿਆ 
ਸਭ ਕੁਝ ਦੱਸਦੇ । ਉਹ ਇਕ ਦੂਜੋ ਨਾਲ ਜ਼ਿੱਦ ਕਰ ਕੇ 
ਨੱਸਦੇ ਦੌੜਦੇ ਅਤੇ ਇਕ ਦੂਜੇ ਨਾਲੋ ਬਾਜ਼ੀ ਮ'ਰ ਲੈਣ 
ਦੀਆਂ ਫੜ੍ਹਾਂ ਮਾਰਦੇ । “ਮੈ ਵੱਡਾ ਹੋ ਗਿਆ ਹਾਂ, “ਇਕ 
ਕਹਿੰਦਾ ।” “8 ਸਭ ਤੋਂ ਤਕੜਾ ਹਾਂ ਦੂਜਾ ਕਹਿੰਦਾ । 
ਬੱਕਰੀ ਉਹਨਾਂ ਦੀਆਂ ਵੱਡੇ ਅਤੇ ਤਕੜੇ ਹੋਣ ਦੀਆਂ ਗੱਲਾਂ 
ਸੁਣ ਕੇ ਉਦਾਸ ਹੋ ਜਾਂਦੀ ਅਤੇ ਕਹਿੰਦੀ, “ਰੱਬ ਕਰੇ ਤਰਸੀ” 
ਨਿੱਕੇ ਹੀ ਰਹੋ, ਕਦੇ ਵੱਡੇ ਨਾਂ ਹੋਵੇਂ...। ਉਹਨਾਂ ਦੀ 
ਸਮਝ ਵਿਚ ਨਾ ਆਉਦਾ ਕਿ ਮਾਂ ਅਜਿਹਾ ਕਿਉ” ਸੋਚਦੀ 
ਹੈ ਅਤੇ ਕਹਿੰਦੀ ਹੈ । ਉਹ ਰੁੱਸ ਜਾਂਦੇ ਅਤੇ ਬਹੁਤ ਦੇਰ 
ਤੀਕ ਰੁੱਠੇ ਹੀ ਰਹਿੰਦੇ । 

ਇਕ ਦਿਨ ਡੱਬ-ਖੜੱਬਾ ਛੇਲਾ ਗੁਆਚ ਗਿਆ । 
ਅਸੀ' ਬਹੁਤ ਭਾਲਿਆ ਪਰ ਉਸ ਦਾ ਕੋਈ ਅਤਾ ਪਤਾ ਨਾ 
ਲੱਗ । ਬੱਕਰੀ ਬਹੁਤ ਦਿਨ, ਉਹਨੂੰ ਯਾਦ ਕਰ ਕਰ ਕੇ 
ਮਿਮਿਆਂਦੀ ਰਹੀ । ਕਾਲਾ ਅਤੇ ਮੈ" ਵੀ ਉਸ ਨੂੰ ਯਾਦ 
ਕਰਦੇ ਰਹੇ । ਫੇਰ ਹੌਲੀ-ਹੌਲੀ ਭੁਲ ਗਏ । 

ਕਾਲਾਂ ਹੋਰ ਵੱਡਾ ਹੋ ਗਿਆ । ਉਸ ਦੇ ਸਿੰਗ ਉੱਚੇ 
ਅਤੇ ਤਿੱਖੇ ਹੋ ਗਏ ਸਨ । ਉਸ ਦੇ ਪਾਸੋ' ਵੱਡੇ ਬੱਕਰਿਆਂ 
ਵਰਗੀ ਬੂ ਆਉਣ ਡਹਿ ਪਈ ਸੀ । ਬੁਢੇ ਅੱਧਖੜ ਬੰਦੇ 
ਉਸ ਦਾ ਮ੍ਰੈਹ ਖੋਹਲ ਕੇ ਉਹਦੇ ਦੰਦ ਗਿਣਦੇ ਅਤੇ ਉਸ ਦੇ 
ਪੱਟਾਂ ਉੱਤੇ ਹੱਥ ਫੇਰ ਕੇ ਮਾਸ ਦਾ ਗੁੱਦਾ ਜਾਚਦੇ । ਮੇਰੀ 
ਉਮਰ ਦੇ ਮੁੰਡੇ, ਭਾਵੇ ਕਿ ਉਹ ਕਿਸੇ ਨੂੰ ਕੁਝ ਨਹੀ ਸ਼ੀ 
ਕਹਿੰਦਾ, ਉਸ ਤੋ ਡਰਦੇ ਸਨ । ਮੈ' ਸਕੂਲ ਆ ਕੇ ਉਸ ਨੂੰ 
ਨਾਲ ਲੈ ਕੇ ਘੁੰਮਦਾ ਰਹਿੰਦਾ । ਅਸੀ ਇਕ ਦੂਜੇ ਦੀ ਕੇਵਲ 
ਭਾਸ਼ਾ ਹੀ ਨਹੀਂ, ਇਸ਼ਾਰੇ ਵੀ ਸਮਝਦੇ ਸੀ । ਉਸ ਨੂੰ ਜਿਥੇ 
ਬੁਲਾਵਾਂ ਦੌੜ ਆਂਦਾਂ । ਜਿਸ ਗੱਲ ਤੋ' ਰੋਕਣਾ ਉਹ ਮਨ 
ਜਾਂਦਾ । ਮੈਂ ਜਿਧਰ ਵੀ ਜਾਂਦਾ ਉਹ ਖ਼ੋਰੇ ਪਿਛੇ ਪਿਛੇ ਆ 
ਜਾਂਦਾ । ਮੈਨੂੰ ਦੂਰੋ' ਪਛਾਣ ਲੰ'ਦਾ । ਪਰ ਇਕ ਵਾਰ ਉਹ 
ਧੋਖਾ ਖਾ ਗਿਆ । ਸ਼ੱਕੂ ਨਾਈ ਦੀ ਮਾਂ ਸਾਡੇ ਘਰ ਉਲਾਂਭਾ 
ਲੈ ਕੇ ਆਈ ਕਿ ਤੁਹਾਡੇ ਬੱਕਰੇ ਨੇ ਮਾਰਨ ਦੇ ਲਈ ਮੇਰੇ 
ਪੁੱਤਰ ਦਾ ਦੂਰ ਤੀਕਰ ਪਿੱਛਾ ਕੀਤਾ ਹੈ । ਸ਼ੱਕ੍ਹ ਦੀ ਮਾਂ 
ਗੁੱਸਾ ਗਿਲਾ ਕਰ ਕੇ ਚਲੀ ਗਈ ਅਤੇ ਮੈ' ਆਪਣੇ ਬੱਕਰੇ 
ਤੋਂ ਪੁਛਿਆ । ਉਸ ਤੋ ਇਹ ਸੁਣ ਕੇ ਮੈਨੂੰ ਆਪਣਾ ਹਾਸਾ 


ਰੋਕਣਾ ਮੁਸ਼ਕਲ ਹੋ ਗਿਆ ਕਿ ਉਸ ਦਿਨ ਸ਼ਕ੍ਹ ਨਾਈਕੇ 
ਵੀ ਉਸੇਂ ਰੰਗ ਦੀ ਚਾਦਰ ਦੀ ਬੁੱਕਲ ਮਾਂਰੀ ਹੋਈ ਸੀ, ਜਿਸ 
ਰੌਗ ਦੀ ਮੋਰੀ ਚਾਦਰ ਸੀ । ਅਤੇ ਕਾਲਾ ਇਹ ਸਮਝ ਕੇ 
ਸ਼ੱਕ ਨਾਈ ਦੇ ਪਿਛੇਂ ਲੱਗਾ ਰਿਹਾ ਕਿ ਉਹ ਮੇਰੇ ਪਿਛੇ ਦੌੜ 
ਰਿਹਾ ਹੈ । ਬੱਕਰੇ ਨੇ ਵੀ ਇਸ ਗੱਲ ਤੇ ਹੱਸਣ ਦੀ ਕੋਸ਼ਿਸ਼ 
ਕੀਤੀ ਪਰ ਉਹ ਹੱਸ ਨਾ ਸਕਿਆ ਅਤੇ ਇਸ ਗੱਲ ਤੇ 
ਬਹੁਤ ਦੇਰ ਤਕ ਉਦਾਸ ਰਿਹਾ ਕਿ ਉਸ ਨੂੰ ਹੱਸਣਾ ਨਹੀ” 
ਸੀ ਆਉਦਾ । ਦੂਜੇ ਦਿਨ ਇਹ ਸੁਣ ਕੇ ਉਸ ਦੀ ਮਾਂ ਸੇਮ 
ਵਾਲੇ ਨਾਲੇ ਦੇ ਪੁੱਲ ਤੋ' ਡਿਗ ਕੇ ਫੱਟੜ ਜਹੀ ਹੋ ਗਈ ਕਿ 
ਉਸ ਨੂੰ ਹਲਾਲ ਕੀਤਾ ਜਾ ਰਿਹਾਂ । ਅਸੀਂ' ਦੋਵੇ' ਬੇਚੈਨ ਹੋ 
ਗਏ । ਮੈ" ਉਸ ਨੂੰ ਤਸੱਲੀ ਦਿੰਦਾ ਰਿਹਾ ਤੇ ਉਸ ਦਾ ਦਿਲ 
ਪਰਚਾਉਣ ਦੀ ਕੋਸ਼ਿਸ਼ ਕਰਦਾ ਰਿਹਾ । ਦੂਜੇ ਦਿਨ ਜਦੋ' 
ਉਸ ਨੂੰ ਇਹ ਪਤਾ ਲੱਗਾ ਕਿ ਮੈ” ਵੀ ਉਸ ਦੀ ਮਾਂ ਦਾ ਮਾਸ 
ਖਾਧਾ ਹੈ ਤਾਂ ਉਹ ਮੈਥੋਂ ਵੀ ਵੱਖ ਜਿਹਾ ਹੋਣ ਲੱਗਾ । ਮੈ” 
ਅੱਗੇ ਵਧ ਕੇ ਉਸ ਦੇ ਨਾਲ ਪਿਆਰ ਕਰਨ ਲੱਗਦਾ ਤਾਂ 
ਉਹ ਸਮਝਦਾ ਕਿ ਮੈ ਦੰਦਾਂ ਨਾਲ ਉਸ ਦੀ ਬੋਟੀ ਵੱਢਣ 
ਵਾਲਾ ਹਾਂ। 

ਮੈਂ ਉਸ ਨੂੰ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ--ਮੈ' 
ਬੈਦਾ ਹਾਂ, ਬਘਿਆੜ ਨਹੀਂ' । ਬੰਦੇ ਜਿਉ'ਦੇ ਪਸ਼ਹ-ਪੰਡੀਆਂ 
ਨੂੰ ਨਹੀ' ਖਾਂਦੇ । ਖਾਣ ਤੋ” ਪਹਿਲਾਂ ਉਸ ਨੂੰ ਮਾਰ ਲੈਦੇ 
ਹਨ ਅਤੇ ਕੱਚਾਂ ਹੀ ਨਹੀ ਚੱਬ ਜਾਂਦੇ । ਫੇਰ, ਹੌਲੀ-ਹੌਲੀ 
ਕੁਝ ਸਮੈ ਮਗਰੋ' ਉਸ ਦਾ ਡਰ ਜਾਂਦਾ ਰਿਹਾ ਅਤੇ ਉਹ 
ਪਹਿਲਾਂ ਵਾਂਗ ਹੀ ਮੇਰੇ ਨਾਲ ਮਿਲ ਗਿਆ । 

ਮੈਂ ਮਿਡਲ ਪਾਸ ਕਰ ਕੇ ਸ਼ਹਿਰ ਦੇ ਹਾਈ ਸਕਲ 
ਵਿਚ ਦਾਖਲ ਹੋ ਗਿਆ । ਮੈਨੂੰ ਉਸ ਤੋਂ ਵਿਛੜਨ ਦਾ ਦੁੱਖ 
ਸੀ ਪਰ ਮਜਬੂਰੀ ਸੀ । 

ਵੱਡੀ ਈਦ ਦੀਆਂ ਛੁੱਟੀਆਂ ਵਿਚ ਮੈ' ਬਹੁਤ ਚਾਉ 
ਨਾਲ ਪਿੰਡ ਆਇਆ ਪਰ ਇਹ ਸ੍ਰਣ ਕੇ ਇਸ ਵਾਰੀ ਈਦ 
ਤੇ ਕਾਲੇ ਦੀ ਕੁਰਬਾਨੀ ਹੋਵੇਗੀ, ਮੇਰਾ ਸਾਰਾ ਚਾਉ ਮਿੱਟੀ 
ਵਿਚ ਮਿਲ ਗਿਆ। ਮੈ' ਘਰ ਵਾਲਿਆਂ ਦੀਆਂ ਬਹੁਤ 
ਮਿੰਨਤਾਂ ਕੀਤੀਆਂ ਕਿ ਉਹ ਮੇਰੇ ਕਾਲੇ ਨੂੰ ਛੱਡ ਦੇਣ ਅਤੇ 
ਕੁਰਬਾਨੀ ਦੇ ਲਈ ਕੌਈ ਹੋਰ ਛੋਲਾਂ ਜਾਂ ਬੱਕਰਾ ਖਰੀਦ 
ਲਿਆਉਣ । ਪਰ ਮੇਰੀ ਕਿਸੇ ਨੇ ਨਾ ਸੁਣੀ । ਕਾਲੇ ਨੂੰ 
ਬਿਲਕੁਲ ਪਤਾ ਨਹੀ ਸੀ ਕਿ ਉਸ ਦੇ ਨਾਲ ਕੀ ਭਾਣਾ 
ਵਰਤਣ ਵਾਲਾ ਸੀ । ਮੈ ਵੀ ਉਸ ਨੂੰ ਪਰੇਸ਼ਾਨੀ ਤੋ ਬਚਾਈ 
ਰੱਖਣ ਦੇ ਲਈ ਗੱਲ ਦਾ ਉਹਲਾ ਹੀ ਰੱਖਿਆ । ਉਹ ਖੂਸ਼ 

ਰੈ ਕੇ ਬੜੇ ਚਾਅ ਨਾਲ ਮੇਰੇ ਨਾਲ ਦੌੜਦਾ, ਛਾਲਾਂ ਮਾਰਦਾ । 
ਉੱਚੇ ਰੁੱਖਾਂ ਨਾਲ ਲਮਕ ਕੇ ਪੱਤੇ ਚਰਦਾ ਅਤੇ ਮੋਰੀਆਂ 
ਲੱਤਾਂ ਨਾਲ ਸਿਰ ਰਗੜ ਰਗੜ ਕੇ ਪਿਆਰ ਪ੍ਰਗਟਾਉ'ਦਾ 
ਪਰ ਜਦੋ ਉਸ ਨੂੰ ਲੰਮਾ ਪਾ ਕੇ ਉਸ ਦੀ ਧੌਣ ਤੇ ਛੁਰੀ ਧਰਨ 
ਲੱਗੇ ਤਾਂ ਉਸ ਨੇ ਘਬਰਾ ਕੇ ਮੈਨੂੰ ਆਵਾਜ਼ਾਂ ਮਾਰਨੀਆਂ ਸ਼ੁਰੂ 
ਕਰ ਦਿੱਤੀਆਂ । ਮੈ ਉਸ ਨੂੰ ਹਲਾਲ ਹੁੰਦਿਆਂ ਨਹੀਂ ਸੀ 
ਦੇਖ ਸਕਦਾ । ਇਸ ਲਈ ਆਪਣੇ ਕਮਰੇ ਵਿਚ ਜਾ ਲੁਕਿਆ 
ਜੀ । ਪਰ ਉਸ ਦੀ ਹਾਏ ਤੌਬਾ ਅਤੇ ਚੀਕ ਪੁਕਾਰ ਮੈਨੂੰ 
ਸੁਣਾਈ ਦੇ ਰਹੀ ਸੀ । ਸ਼ਾਇਦ ਉਸ ਦਾ ,ਖਿਆਲ ਸੀ ਕਿ 
ਮੈਂ ਆ ਕੇ ਉਸ ਨੂੰ ਬਚਾ ਲਵਾਂਗਾ । ਇਸ ਲਈ ਉਹ 
ਅਖੀਰ ਤੀਕ ਮੈਨੂੰ ਆਵਾਜਾਂ ਮਾਰਦਾ ਰਿਹਾਂ । ਛੁਰੀ ਦਾ 
ਸੁਆਦ ਜ਼ਿਬਾਹ ਕਰਨ ਵਾਲਿਆਂ ਤੱ' ਪੁੱਛੋਂ, ਜੇਹੜੇ ਛੁਰੀ ਦੇ 
ਹੇਠ ਹੁੰਦੇ ਹਨ ਉਹ ਕੀ ਜਾਣਦੇ ਹਨ । ਮੋਰਾ ਖਿਆਲ ਸੀ 
ਕਿ ਜੇ ਹੋਰ ਕੁਝ ਨਹੀਂ' ਤਾਂ ਘੱਟੋ ਘੱਟ ਉਸ ਦਾ ਮਾਸ ਨਹੀਂ 
ਖਾਵਾਂਗਾ । ਪਰ ਜਦੋਂ' ਮਾਸ ਰਿੱਝ ਕੇ ਮੇਰੇ ਸਾਹਮਣੇ ਆਇਆ 
ਤਾਂ ਉਸ ਦੀ ਮਹਿਕ ਸੁੰਘ ਕੇ ਮੇਰੇ ਮੂੰਹ ਵਿਚ ਪਾਣੀ ਆ 
ਗਿਆ ਅਤੇ ਮੈ ਰੱਜ ਕੇ ਉਸ ਦੀਆਂ ਬੋਟੀਆਂ ਖਾਧੀਆਂ । 

ਉਸ ਤੋਂ ਬਾਅਦ ਮੈ ਕਦੀ ਵੀ ਕਿਸੇ ਬੱਕਰੇ 
ਜਾਂ ਕਿਸੇ ਹੋਰ ਪਾਲਤੂ ਜਾਨਵਰ ਨਾਲ ਦੋਸਤੀ ਨਹੀ” ਕੀਤੀ । 
ਹਰ ਬਕਰੀਦ ਉੱਤੇ ਸਾਡੇ ਘਰ ਬੱਕਰਾ ਜਾਂ ਦੁੰਬਾ ਆਉੱ'ਦਾ 
ਅਤੇ ਹਲਾਲ ਕੀਤਾ ਜਾਂਦਾ । ਪਰ ਮੈ' ਉਸ ਤੋ ਦੂਰ ਹੀ 
ਰਹਿੰਦਾ ਕਿ ਉਸ ਦੇ ਨਾਲ ਦੋਸਤੀ ਜਾਂ ਪਿਆਰ ਨਾਂ ਹੋ 
ਜਾਵੇ ਕਿਉ' ਜੋ ਫੇਰ ਦੁਖ ਵਧੇਰੇ ਹੁੰਦਾ ਹੈ । ਅੱਬਾ ਜੀ ਨੇ 
ਭਈ ਵਾਰ ਸਮਝਾਇਆ ਕਿ ਜਾਨਵਰ ਦੇ ਨਾਲ ਜਿੰਨੀ 
ਮੁਹੱਬਤ ਹੋਵੇ, ਉਨਾ ਹੀ ਵਧੇਰੇ ਪੁੰਨ ਸੁਵਾਬ ਮਿਲਦਾ ਹੈ। 
ਪਰ ਮੋਰੇ ਵਿਚ ਇੰਨੀ ਹਿੰਮਤ ਨਹੀਂ' ਸੀ । ਮੈ' ਕੁਰਬਾਨੀ ਦੇ 
ਸਮੇਂ ਈਦ ਮਿਲਣ ਦੇ ਬਹਾਨੇ ਕਿਸੇ ਸਾਕਾਦਾਰੀ ਜਾਂ ਦੋਸਤ 
ਦੇ ਘਰ ਚਲਿਆ ਜਾਂਦਾ ਅਤੇ ਉਦੋ ਪਰਤਦਾ ਜਦੋ” ਖੱਲ 
ਉੱਤਰ ਗਈ ਹੁੰਦੀ । 

ਅੱਥਾਂ ਜੀ ਦਾ ਵਿਚਾਰ ਸੀ ਕਿ ਇਸ ਤਰ੍ਹਾਂ ਈਮਾਨ 
ਕਮਜ਼ੋਰ ਹੋ ਜਾਂਦਾ ਹੈ ਪਰ ਮੈਂ` ਈਮਾਨ ਨੂੰ ਕਮਜ਼ੋਰ ਨਹੀਂ 
ਸੀ ਰੋਣ ਦਿੰਦਾ । ਖੱਲ ਲੱਥਣ ਤੋਂ ਮਗਰੋ” ਕੱਟਣ, ਟੁਕਣ 
ਵੱਢਣ ਅਤੇ ਦਰਵੇਸ਼ਾਂ ਤੇ ਨਜ਼ਦੀਕੀਆਂ ਵਿਚ ਵੰਡਣ ਵਿਚ 
ਘਰ ਵਾਲਿਆਂ ਦਾ ਪੂਰਾ-ਪੂਰਾ ਸਾਥ ਦਿੰਦਾ । ਮੈਨੂੰ ਬੱਕਰੇ 
ਤੇ ਕੇਵਲ ਉਸ ਸਮੇ ਤਕ ਤਰਸ ਆਉਦਾ ਸੀ ਜਦੋ' ਤੱਕ 
ਉਹ ਜਿਉਂਦਾ ਹੁੰਦਾ ਸੀ । ਇਕ ਗੱਲ ਹੋਰ ਵੀ ਹੈ ਕਿ ਮੈਨੂੰ 


ਸਿਰ ਤੋ“ ਬਹੁਤ ਡਰ ਲੱਗਦਾ । ਮੈ ਕਸਾਈ ਦੀ ਦੁਕਾਨ ਤੇ 
ਵੀ ਜੇ ਸਿਰ ਦੇਖ ਲੈੱਦਾ ਤਾਂ ਉਸ ਦੀਆਂ ਬੇਜਾਨ ਅੱਖਾਂ ਦਾਂ 
ਸਾਹਮਣਾ ਨਾ ਕਰ ਸਕਦਾ । ਇੰਜ ਜਾਪਦਾ ਜਿਵੇ' ਉਹ ਮੇਰੇ 
ਵਲ ਝਾਕ ਰਹੀਆ ਹੌਣ । ਮੋਰੀ ਇਹ ਵੀ ਕੋਸ਼ਿਸ਼ ਹ੍ਰੈਦੀ ਕਿ 
ਮੈ ਕਿਸੇ ਬੱਕਰੇ ਨੂੰ ਇਹ ਪਤਾ ਨਾ ਲੱਗਣ ਦਿਆਂ ਕਿ ਮੈ” 
ਉਸ ਦੀ ਭਾਸ਼ਾ ਜਾਣਦਾ ਹਾਂ । ਮੈ ਘਰ ਵਾਲਿਆਂ ਤੇ ਹੋਰ 
ਜਾਣਕਾਰਾਂ ਤੋਂ ਵੀ ਇਹ ਗੱਲ ਲਕੌ'ਦਾਂ । ਪਰ ਬੱਕਰੇ ਦੀ 
ਭਾਸ਼ਾ ਜਾਨਣ ਦੇ ਨਾਲ ਮੇਭੇ ਲਈ ਬਹੁਤ ਹੀ ਦੁੱਖ ਅਤੇ 
ਮੁਸ਼ਕਿਲ ਹਾਲਾਤ ਪੈਂਦਾ ਹੋ ਗਏ ਸਨ । ਕਈ ਵਾਰ ਮੈਨੂੰ 
ਲੱਗਦਾ ਕਿ ਮੈ' ਖੁਦ ਆਪ ਅੰਦਰੋ" ਅੰਦਰ ਬੱਕਰਾ ਬਣਦਾ 
ਜਾਂ ਰਿਹਾਂ ਹਾਂ । 

ਮੋਰੇ ਘਰ ਵਾਲਿਆਂ ਨੇ ਬਹੁਤ ਵਾਰ ਜ਼ੋਰ ਪਾਇਆ 
ਕਿ ਈਦ ਦੀ ਕੁਰਬਾਨੀ ਮੈ' ਖੁਦ ਕਰਾਂ । ਭਾਵ ਇਹ ਕਿ 
ਮੈ ਆਪਣੇ ਹੱਥੀ' ਬੱਕਰੇ ਦੀ ਗਰਦਨ ਤੋਂ ਛੁਰੀ ਚਲਾਵਾਂ 
ਕਿਉ” ਜੋ ਇਹ ਸੁਨਤ ਹੈ । ਮੌਲਵੀ ਨੇ ਵੀ ਮੈਨੂੰ ਸਮਝਾਇਆ 
ਅਤੇ ਦਸਿਆ ਕਿ ਇਹ ਇਸ ਲਈ ਵੀ ਜ਼ਰੂਰੀ ਹੈ ਕਿ ਖੁਦਾ 
ਦੀ ਰਾਹ ਤੇ ਖੂਨ ਵਹਾਉਣ ਦੀ ਭਾਵਨਾ ਅਤੇ ਸਾਹਸ ਪੈਂਦਾ 
ਹੁੰਦਾ ਹੈ ਅਤੇ ਬੋਦਾ ਜਹਾਦ ਵਿਚ ਭਾਗ ਲੈਣ ਦਾ ਹੱਕਦਾਰ 
ਬਣਦਾ ਹੈ । ਪਰ ਮੈ ਇਹ ਕਦੇ ਕਾ ਕਰ ਸਕਿਆ। ਕਿਉਂ 
ਜੋ ਜ਼ਿਬਾਹ ਹੌਣ ਵਾਲੇ ਬੱਕਰੇ ਜਿਵੇ ਡਰ, ਭੈਅ ਨਾਲ 
ਚੀਕਦੇ ਅਤੇ ਰੋ'ਦੇ ਪਿੱਟਦੇ ਹਨ ਉਹ ਕੇਵਲ ਮੈ" ਹੀ ਸੁਣ 


ਸਮਝ ਸਕਦਾ ਹਾਂ ਅਤੇ ਕੇਵਲ ਮੈਨੂੰ ਹੀ ਇਸ ਗੱਲ ਦਾ . 


ਅੰਦਾਜ਼ਾ ਹੈ ਕਿ ਕਿਸੇ ਹਮ-ਜ਼੍ਬਾਨ ਨੂੰ ਜ਼ਿਬਾਹ ਕਰਨਾ ਕਿਤਨਾਂ 
ਔਖਾ ਕੰਮ ਹੈ । ਇਹ ਕਿਸੇ ਆਮ ਤੋਂ ਮਾਖ਼੍ੂਲੀ ਬੰਦੇ ਦੇ ਵਸ 
ਦੀ ਗੱਲ ਨਹੀ । ਆਮ ਆਦਮੀ ਕਿਸੇ ਹਮ-ਜ਼ੁਬਾਨ ਅੜੇ 
ਹਮ-ਜਿਸਮ ਨੂੰ ਕਲਮ ਤਾਂ ਕਰ ਸਕਦਾ ਹੈ, ਹਲਾਲ ਨਹੀ” 
ਕਰ ਸਕਦਾ । ਇਸ ਦੇ ਲਈ ਪੈਗੈਬਰ ਦਾ ਦਿਲ ਤੇ ਦਲੌਰੀ 
ਚਾਹੀਦੀ ਹੈ । ਉਸ ਨੂੰ ਵੀ ਅੱਖਾਂ ਉੱਤੇ ਪੁੱਟੀ ਬੈਨ੍ਹਣੀ ਪੈਦੀ 
ਹ। ਮੈਂ ਕਈ ਵਾਰ ਸੋਚਦਾ, ਚੰਗਾ ਹੁੰਦਾ ਜੇ ਮੈਂ ਬੱਕਰਿਆਂ 
ਦੀ ਭਾਸ਼ਾ ਨਾਂ ਜਾਣਦਾ ਅਤੇਂ ਸ਼ੈ” ਇਨ੍ਹਾ ਬੁਜ਼ਦਿਲ ਨਾਂ ਬਣ 
ਜਾਂਦਾ । ਭਾਵੇ' ਇਸ ਨੂੰ ਈਮਾਨ ਦੀ ਕਮਜ਼ੋਰੀ ਸਮਝਿਆ 
ਜਾਂਦਾ ਸੀ, ਪਰ ਆਪਣੇ ਮਨ ਵਿਚ ਪੱਕਾ ਧਾਰ ਲਿਆਂ 
ਹੋਇਆ ਸੀ ਕਿ ਆਪਣੇ ਹੱਥਾਂ ਨਾਲ ਕਿਸੇ ਜਾਨਵਰ ਨੂੰ 
ਜ਼ਿਬਾਹ ਨਹੀਂ ਕਰਾਂਗਾ । ਪਰ ਪਿਛਲੇ ਵਰ੍ਹੇ ਮੈਂ ਆਪਣੇ 
ਇਸ ਵਾਅਦੇ ਤੇ ਕਾਇਮ ਨਾਂ ਰਹਿ ਸਕਿਆ ਅਤੇ ਇਥੋ” ਹੀ 
ਬੁਰਾਈ ਦਾ ਅਰੰਭ ਹੋਇਆ । 

ਹੋਇਆ ਇੰਜ ਕਿ ਬੜੀਆਂ ਦੁਆਵਾਂ ਅਤੇ ਮੰਨਤਾਵਾਂ 
ਤੋਂ ਬਾਅਦ ਰੱਬ ਨੇ ਮੈਨੂੰ ਪੁੱਤਰ ਦਿੱਤਾ । ਬਹੁਤ ਸੁੰਦਰ ਗੋਲ 
ਮਟੌਲ ਅਤੇ ਮੇਮਨੇ ਦੀ ਭਾਂਤੀ ਕੋਮਲ । ਬਹੁਤ ਹੀ ਸੁੰਦਰ ਅਤੇ 
ਪਿਆਰਾ । ਅੱਬਾਜਾਨ ਨੇ ਤੁਰੈਤ ਅਕੀਕੇ ਲਈ ਦੋ ਬੱਕਰੇ 
ਖ਼ੰਗਵਾ ਲਏ । ਸ਼ਹਿਰ ਵਿਚ ਰਹਿਣ ਕਰ ਕੇ ਹੁਣ ਬੱਕਰੀਆਂ 
ਣਾਲ ਕਦੇ-ਕਦਾਈ' ਹੀ ਮੁਲਾਕਾਤ ਹ੍ਰੌਦੀ ਸੀ ਅਤੇ ਉਹਨਾਂ 
ਵੇ ਨਾਲ ਬਾਤਚੀਤ ਕਰਨ ਤੋਂ” ਮੈ' ਕੈਨੀ ਕਤਰਾਉ'ਦਾ ਸੀ । 
ਪਫ ਅਕੀਕੇ ਵਾਸਤੇ ਲਿਆਂਦੇ ਗਏ ਬੱਕਰੇ ਕਈ ਦਿਨ ਮੇਰੇ 
ਕਮਫੇ ਦੀ ਬਾਰੀ ਦੇ ਪਾਸ ਵੇਹੜੇ ਵਿਚ ਬੱਝੇ ਰਹੇ । ਸੋਚਿਆ 
ਲੀ ਕਿ ਜੁੰਮੇ ਦੀ ਰਾਤ ਨੂੰ ਅਕੀਕਾ ਕਰਾਂਗੇ । ਪਰ ਆਪਾ ਨੂੰ 
ਆਉਣ ਵਿਚ ਦੇਰੀ ਹੋ ਗਈ । ਸ਼ਾਇਦ ਉਸ ਦਾ ਕੋਈ 
ਦਿਉਰ ਜੇਠ ਬੀਮਾਰ ਸੀ । ਦੋਵੇ ਬੱਕਰੇ ਰਾਂਤ ਨੂੰ ਜੁਗਾਲੀ 
ਕਰਦੇ ਹੋਏ ਹੈਰਾਨ ਕਰਨ ਵਾਲੀਆਂ ਗੱਲਾਂ ਕਰਦੇ ਰਹਿੰਦੇ । 
ਪਤਾ ਨਹੀਂ” ਉਹਨਾਂ ਨੂੰ ਆਪਣੇ ਅੰਤ ਦਾ ਪਤਾ ਕਿਵੇ ਲੱਗ 
ਗਿਆ ਸੀ । ਨਿੱਕਾ ਬੱਕਰਾ ਬਹੁਤ ਘਬਰਾਇਆ ਹੋਇਆ 
ਸੀ। ਉਹ ਇਕ ਰਾਤ ਕਹਿਣ ਲੱਗਾ, “'ਜ਼ਿਬਾਹ ਕਿਵੇ” 
ਕਰਦੇ ਹਨ £'' 

ਧਰਤੀ ਤੇ ਲਿਟਾ ਕੇ ਗਲ ਉੱਤੇ ਛੁਰੀ ਚਲਾਉ'ਦੇ 
ਹਨ,” ਵੱਡੇ ਨੇ ਦਸਿਆ । 

“ਤਕਲੀਫ ਤਾਂ ਬਹੁਤ ਹੁੰਦੀ ਹੋਵੇਗੀ ?”” 

“ਹਾਂ, ਸੈਂ ਇਕ ਵਾਰ ਦੇਖਿਆ ਸੀ, ਬੜੀ ਦੇਰ ਤਕ 
ਜਾਨ ਨਿਕਲਦੀ ਰਹਿੰਦੀ ਹੈ ।” 

“ਹਲਾਲ ਕਿਉ ਕਰਦੇ ਹਨ 2” 

“ਖਾਣ ਦੇ ਲਈ, ਇਹਨਾਂ ਦੇ ਮੂੰਹ ਵਿਚ ਵੀ ਬਘਿ- 
ਆੜ ਦੇ ਦੰਦ ਹੁੰਦੇ ਹਨ ।” 

“ਮੇਰੀ ਤਾਂ ਹੁਣ ਤੋਂ ਹੀ ਡਰ ਨਾਲ ਜਾਨ ਨਿਕਲਦੀ 
ਜਾ ਰਹੀ ਹੈ। 

“ਡਰ ਤਾਂ ਮੈਨੂੰ ਵੀ ਲੱਗ ਰਿਹਾ ਹੈ ।” 

“ਕੀ ਆਪਾਂ ਦੋਹਾਂ ਨੂੰ ਇਕੱਠਿਆਂ `ਜ਼ਿਬਾਹ 
ਕਰਨਗੇ £”” 

“ਨਹੀ, ਸ਼ਾਇਦ ਇਕ ਤੋ ਬਾਅਦ ਇਕ ।” 

“ਪਹਿਲਾਂ ਕੌਣ ਜ਼ਿਬਾਹ ਹੋਵੇਗਾ 2 

“ਤੈਨੂੰ ਬਹੁਤ ਡਰ ਲੱਗ ਰਿਹ ਹੈ ਇਸ ਲਈ ਪਹਿਲਾਂ 
ਸ਼ੈ ।” 

“ਨਹੀ ਤੈਨੂੰ ਜ਼ਿਬਾਹ ਹੁੰਦੇ ਨੂੰ ਦੇਖ ਕੇ ਮੈ' ਹੋਰ ਵੀ 

ਵਧ ਡਰ ਜਾਵਾਂਗਾ । ਇਸ ਲਈ ਪਹਿਲਾਂ ਮੈ" ।” 


“ਨਹੀ' ਸੈ ।” 

“ਓਨਹੀ' ਸ਼ੈ । 

੬੩, ਲਿਹ 

ਸੈ" ਕਿੰਨਾ ਚਿਰ ਉਹਨਾਂ ਦੀ ਵਾਰਤਾਲਾਪ ਸੁਣਦਾ 
ਰਿਹਾ । ਫੇਰ ਉਠ ਕੇ ਖਿੜਕੀ ਬੈਦ ਕਰ ਦਿੱਤੀ । ਪਰ ਸਾਰੀ 
ਰਾਤ ਮੈਨੂੰ ਨੀਦ ਨਾ ਆਈ । ਅਗਲੇ ਦਿਨ ਛੁੱਟੀ ਸੀ । ਮੈ 
ਦੇਰ ਨਾਲ ਸੌ'ਕੇ ਉਠਿਆ ਤੇ ਦੇਖਿਆ ਕਿ ਘਰ ਵਿਚ 
ਦੁਪਹਿਰ ਦੇ ਖਾਣੇ ਦੀਆਂ ਤਿਆਰੀਆਂ ਹੋ ਰਹੀਆਂ ਸਨ । 
ਗੰਢੇ, ਲੱਸਣ ਛਿਲੋਂ ਜਾ ਰਹੇ ਸਨ । ਮਿਰਚਾਂ ਮਸਾਲਾ ਪੀਸਿਆ 
ਜਾਂ ਰਿਹਾ ਸੀ ਅਤੇ ਟਿੱਕੇ ਕੱਪੜੇ ਤੋਂ ਗੋਸ਼ਤ ਦਾ ਪ੍ਰਬੋਧ ਹੋ 
ਰਿਹਾ ਸੀ । 

ਅੱਬਾ ਜੀ ਸ਼ਾਇਦ ਕਸਾਈ ਨੂੰ ਬੁਲਾਉਣ ਗਏ ਹੋਏ 
ਸਨ। ਫੇਰ ਘੰਟੀ ਦੀ ਆਵਾਜ਼ ਸੁਣ ਕੇ ਬਾਹਰ ਗਿਆਂ । 
ਦੇਖਿਆ ਲਾਗਲੀ ਮਸੀਤ ਤੋ ਦੀਨੀ ਮਦਰਸੇ ਦਾ ਵਿਦਿ- 
ਆਰਥੀ ਮੁੰਡਾ ਖੱਲਾਂ ਬਾਰੇ ਪਤਾ ਕਰਨ ਲਈ ਆਇਆ ਸੀ 
ਕਿ ਉਤਰ ਚੁੱਕੀਆਂ ਹਨ ਕਿ ਨਹੀ” । 

“ਅਜੇ ਤਕ ਨਹੀ” ਉਤਰੀਆਂ,” ਮੈ ਉਸ ਨੂੰ 
ਦਸਿਆ । 

ਉਸ ਨੇ ਹੈਰਾਨ ਹੋ ਕੇ ਪੁਛਿਆ, “ਅਜੇ ਤੱਕ ਨਹੀ" 
ਉਤਰੀਆਂ 2” 

“ਜ਼ਿਬਾਹ ਕਰਨ ਤੋ ਪਹਿਲਾ ਕਿਵੇ“ ਲਾਹ ਸਕਦੇ 
ਹਾਂ 1” 

“ਹਾਂ ਇਹ ਤਾਂ ਠੀਕ ਹੈ । ਮੈਂ ਫੇਰ ਆਵਾਂਗਾ ।” 

% ਵੱ 6 ( 

ਜਦੋਂ' ਜ਼ਿਬਾਹ ਕਰਨ ਦਾ ਵਕਤ ਆਇਆ ਤਾਂ ਮੈ' 
ਘਰੋ ਚਲਿਆ ਜਾਣਾ _ਚਾਂਹਦਾ ਸੀ ਪਤ ਅੱਬਾ ਜੀ ਨੇ ਮੇਰੇ 
ਹੱਥ ਵਿਚ ਛੁਰੀ ਫੜਾਂ ਦਿੱਤੀ ਤੇ ਦਬਾਅ ਪਾਇਆ ਕਿ ਮੈ' 
ਖੁਦ ਆਪਣੇ ਹੱਥ ਨਾਲ ਜ਼ਿਬਾਹ ਕਰਾਂ । ਮੈ ਬੜੀ ਕੋਸ਼ਿਸ਼ 
ਕੀਤੀ ਪਰ ਉਹਨਾਂ ਨੇ ਮੈਨੂੰ ਉਥੋ' ਜਾਣ ਨਾ ਦਿੱਤਾ । 

ਪਹਿਲਾਂ ਛੋਟਾ ਲਿਆਂਦਾ ਗਿਆ । ਉਹ ਥਰ-ਥਰ ਕੌਬ 
ਰਿਹਾ ਸੀ । ਮੈ ਕਿਹਾ ਪਹਿਲਾਂ ਵੱਡੇ ਨੂੰ ਲਿਆਉ ।” 

ਵੱਡੇ ਨੂੰ ਲਿਆਏ ਤਾਂ ਉਹ ਜ਼ੋਰ-ਜ਼ੌਰ ਦੀ ਚੀਕ 
ਚਿਹਾੜਾ ਪਾਉਣ ਲੱਗਾ । ਫੇਰ ਅੱਖਾਂ ਵਿਚ ਹੰਝੂ ਲਈ ਛੋਟੇ ਨੂੰ 
ਕਹਿਣ ਲੱਗਾ, “ਮ੍ਰੋਹ ਦੂਜੇ ਪਾਸੇ ਕਰ ਲੈ ਛੌਟੇ ।” 

ਛੋਟੇ ਦਾ ਆਪਣੀ ਥਾਂ ਖੜ੍ਹੇ ਦਾ ਪੇਜ਼ਾਬ ਨਿਕਲ 
ਗਿਆ । ਮੈਨੂੰ ਉਸ ਦੀ ਰਾਤ ਵਾਲੀ ਗੱਲ ਚੇਤੇ ਆਈ । ਮੈੱ 

ਸੋਚਿਆ ਪਹਿਲਾਂ ਵੱਡੇ ਨੂੰ ਹਲਾਲ ਕੀਤ' ਤਾਂ ਛੋਟਾ ਤਾਂ ਹੌਲ 
ਨਾਲ ਹੀ ਮਰ ਜਾਵੇਗਾ । ਮੈ' ਕਿਹਾ, “ਪਹਿਲਾਂ ਛੋਟੇਂ ਨੂੰ ਹੀ 
ਲੈ ਆਵੋ ।” 

ਅਸਲ ਵਿਚ ਮੌਰੇ ਕੋਲੋ“ ਫੈਸਲਾ ਨਹੀਂ ਸੀ ਕੀਤਾ ਜਾ 
ਰਿਹਾ ਕਿ ਪਹਿਲਾਂ ਕਿਸ ਨੂੰ ਹਲਾਲ ਕਰਾਂ । ਉਹ ਛੋਟੇ ਨੂੰ 
ਲੈ ਆਏ । ਜਦੋਂ ਉਸ ਨੂੰ ਉਸੇ ਥਾਂ ਹੀ ਲੰਮਾ ਪਾਇਆ ਤਾਂ 
ਉਸ ਨੇ ਉੱਚੀ-ਉੱਚੀ ਮਿਮਿਆਣਾ ਸ਼ੁਰੂ ਕਰ ਦਿੱਤਾ । 

“ਹਾਏ ਮੈ ਮਰ ਗਿਆ, ਹਾਏ ਮੈ ਮਰ ਗਿਆਂ ।” 

“ਇਸ ਨੂੰ ਮਰਨਾ ਨਹੀਂ” ਕਹਿੰਦੇ, ਮੇਰੇ ਮੂੰਹੋ” 
ਅਚਾਨਕ ਨਿਕਲਿਆ । 

“ਰੋ'ਸਲਾ ਰੱਖ, ਤੂੰ ਖੁਦਾ ਦੀ ਰਾਹ ਤੇ ਕੁਰਬਾਨ ਹੋ 
ਰਿਹਾ ਹੈ” ।” 

ਬੱਕਰੇ ਨੇ ਤੜਫ ਕੇ ਧੌਣ ਚੁੱਕੀ ਤੇ ਮੇਰੇ ਵੱਲ ਨੂੰ ਇਸ 
ਤਰ੍ਹਾਂ ਦੇਖਿਆ ਜਿਵੇਂ' ਮੈਨੂੰ ਪਛਾਨਣ ਦੀ ਕੋਸ਼ਿਸ ਕਰ ਰਿਹਾਂ 
ਹੋਵੇ । ਉਸ ਨੇ ਇਕ ਲੰਮਾ ਸਾਂਹ ਲਿਆ ਤੇ ਛੁਰੀ ਦੇ ਹੇਠਾਂ 
ਆਂਧਣੀ ਧੋਂਣ ਢਿੱਲੀ ਛੱਡ ਦਿੱਤੀ ! 


ਮੈ ਅੱਲਾ ਹੂ ਅਕਬਰ ਪੜ੍ਹ ਕੇ ਛੁਰੀ ਚਲਾਈ ਤਾਂ ਉਹ 
ਹਲਾਲ ਹੋ ਗਿਆ । ਪਰ ਜਦੋ“ ਖਾਣ ਦਾ ਮੌਕਾ ਆਇਆ 
ਤਾਂ ਮੈਨੂੰ ਗੋਸ਼ਤ ਵਿਚੋ” ਉਸੇ ਤਰ੍ਹਾਂ ਦੀ ਸੁਗੈਧੀ ਆਈ 
ਜਿਸ ਤਰ੍ਹਾਂ ਦੀ ਆਪਣੇ ਪੁੱਤਰ ਤੋ' ਆਉਦੀ ਹੈ । 
ਮੈਂ ਖਾਣ ਤੋਂ ਹੱਥ ਰੋਕ ਲਿਆ । ਉਸ ਤੋਂ ਬਾਅਦ ਮੈਂ' ਕੋਸ਼ਿਸ਼ 
ਕਰਨ ਤੇ ਵੀ ਮਾਸ ਨਾਖਾ ਸਕਿਆ । ਹੁਣ ਉਹ ਮੇਰੇ ਉੱਤੇ 
ਫਤਵਾ ਲਾਉਣਾ ਚਾਹੁੰਦੇ ਹਨ । ਉਹਨਾਂ ਨੂੰ ਸ਼ੱਕ ਹੈ ਕਿ ਮੈ 
ਆਪਣੇ ਧਾਰਮਿਕ ਅਕੀਦੇ ਤੋ" ਬੇਮੁਖ ਹੋ ਗਿਆ ਹਾਂ। ਪਰ 
ਇਹ ਝੂਠ ਹੈ । ਮੈ ਤਾਂ ਸਿਰਫ ਮਾਸ ਖਾਣਾ ਹੀ ਛੱਡਿਆ 
ਹੈ। 


ਪੰਛੀਆਂ ਦੀ ਅਪੀਲ 


--ਸ. ਰਘਬੀਰ ਸਿੰਘ ਬੀਰ 


ਅਸੀਂ ਗਰੀਬ ਨਿਮਾਣੇ ਪੰਛੀ, ਮੂੰਹੋਂ ਬੋਲ ਨ ਸਕੀਏ । 
ਐ ਇਨਸਾਨ ਰਹਿਮ ਤੇਰੇ ਵਲ ਕਦ ਦੇ ਬਿਟ-ਬਿਟ ਤਕੀਏ । 
ਰੈਗਬਰੰਗੀ ਪਹਿਨ ਪੁਸ਼ਾਕਾਂ, ਦੁਨੀਆਂ ਅਸੀ ਸਜਾਈਏ । 
ਵੌਨਸੁਵੰਨੇ ਮਿਠੇ ਮਿਠੇ, _ਗੀਤ ਖੁਸ਼ੀ _ਦੇ ਗਾਈਏ । 
ਖਾਈਏ ਪਾਈਏ ਰੱਬ ਦਾ ਦਿੱਤਾ, ਖਿਦਮਤ ਤੇਰੀ ਕਰੀਏ । 
ਹੈ ਕੇਡੀ ਇਹ _ਬੇਇਨਸਾਫੀ, ਤੇਰੇ _ ਹੱਥੋਂ ਮਰੀਏ । 
ਕਦੀ ਅਸਾਡੀਆਂ ਉਡਦੀਆਂ ਡਾਰਾਂ, ਗੌਲੀ ਮਾਰ ਉਡਾਵੇ' । 
ਕਦੀ ਕਲੋਲ ਕਰਦਿਆਂ ਸਾਨੂੰ, ਟਾਹਿਣੀ ਤੋ” ਪਟਕਾਵੇ' । 
ਬੱਚੇ _ਕਦੀ ਮਸੂਸ _ਅਸਾਂਡੇਂ, ਚੌਗਾ ਲੈਦੇ ਲੈਦੇ । 
ਹੋ ਕੇ ਜ਼ੁਲਮ ਨਿਸ਼ਾਨਾਂ ਤੇਰਾ ਕਦਮਾਂ ਤੇ ਢਹਿ ਪੈਂਦੇ । 
ਕਦੀ ਅਜਾਡੀਆਂ ਵਸਦੀਆਂ ਕੌਮਾਂ, ਉਜੜ ਪੁਜੜ ਗਈਆਂ । 


ਕਈ ਅਸਾਡੀਆਂ ਸੋਹਣੀਆਂ ਨਸਲਾਂ ਅਸਲੋ' ਹੀ ਮਿਟ ਗਈਆਂ। - 


ਬੁਲਬੁਲ ਰੋ ਰੋ ਫਾਵੀ ਹੋਈ, ਕੋਇਲ ਰੋਂ ਰੋ ਕਾਲੀ । 
ਅਜ ਤਕ ਕਿਸੇ ਨਾ ਦਰਦਾਂ ਵਾਲੇ, ਸਾਡੀ ਸੁਰਤ ਸੰਭਾਲੀ । 
ਕਦੋ ਤੀਕ ਸਾਡੇ ਸਿਸਕਣ ਨੂੰ, ਵੇਖ ਵੇਖ ਖੁਸ਼ ਹੋਸੇ' । 
ਲਹੂ ਸਾਡੇ ਤੋ ਭਰੀਆਂ ਉੱਗਲਾਂ, ਕਦੋ ਤੀਕ ਨਾਂ ਧੋਸੇ' । 
ਜਿਸ ਰੱਬ ਨੂੰ ਸਭਨਾਂ ਵਿਚ ਦਿੱਸੇ', ਸਾਡੇ ਵਿਚ ਵੀ ਵੱਸੇ । 
ਸਾਨੂੰ ਜਦ ਫੜ ਫੜ ਕੇ ਕੌਹੇਂ, ਅਕਲ ਤੇਰੀ ਤੇ ਹੱਸੇ । 
ਕਦੀ ਸੋਚਿਆ ਈ ਦਿਲ ਤੇਰਾ. ਕਿਸ ਲਈ ਚੈਨ ਨ ਪਾਵੇ । 
ਤੇਰੀ ਬੇਇਨਸਾਫੀ ਤੇਰੇ ਮੁੜ ਮੁੜ ਅਗੇ ਆਵੇ! 


ਦਿਲ ਢਾਏ ਕਰ ਜੋ ਕਾਅਬਾ 
ਬਣਾਇਆ _ਤੋ ਕਿਆ ਕੀਆ । 
--ਮੀਰਤ ਕੀ ਮੀਰ” 


ਜਾਨਵਰਾਂ ਨੂੰ _ਮਾਰ ਕੇ ਖਾਣ ਦੀ ਸਜ਼ਾ ਤੂੰ ! ਜਿਸ ਨੇ ਮੈਨੂੰ ਬਹੁਤ ਕੁਝ ਦਿਤਾ ਹੈ 
ਮਨੁੱਖਾਂ ਨੂੰ ਇਹ ਮਿਲ ਰਹੀ ਹੈ ਕਿ ਮਨੁੱਖ ਨੂੰ ਇਕ ਚੀਜ਼ ਹੋਰ ਦੇਹ-- 
ਮਨੁੱਖ ਢੇ ਕਤਲ ਦੀ ਆਦਤ ਪੈ ਜਾਂਦੀ ਹੈ । ਇਕ ਸ਼ੁਕਰ ਭਰਿਆ ਦਿਲ । 
--ਜਾਰਜ ਬਰਨਾਰਡ ਸ਼ਾਹ “ਜਾਰਜ ਹਰਬਰਟ 

ਅਭਿਨੰਦਨ ਗ੍ਰੰਥ ਦੀ ਪ੍ਰਾਪਤੀ 


ਪਿਛਲੇ ਦਿਨੀ" ਆਪਣੇ ਮਿਤਰ ਗੁਰਬਚਨ ਸਿੰਘ 
ਭੁਲਰ ਨੂੰ ਪੰਜਾਬੀ ਸਾਹਿਤ ਸਭਾ ਤਪਾ ਵਲੋ ਚਕਰਵਰਤੀ 
ਅਵਾਰਡ ਨਾਲ ਸਨਮਾਨਿਤ ਕੀਤਾ ਗਿਆ । “ਵਰਿਆਮ 
ਵਿਚ ਇਹ ਖਬਰ ਪੜ੍ਹ ਕੇ ਮੈਨੂੰ ਹੈਰਾਨੀ ਵੀ ਹੋਈ ਤੇ ਖੁਸ਼ੀ 
ਵੀ । ਖੂਸ਼ੀ ਇਸ ਗੱਲ ਦੀ ਕਿ ਯੋਗ ਸਾਹਿਤਕਾਰ ਨੂੰ ਇਹ 
ਅਵਾਰਡ ਦੇ ਕੇ ਸਨਮਾਨਿਆ ਗਿਆ ਹੈ । ਤੇ ਹੈਰਾਨੀ ਇਸ 
ਗੱਲ ਦੀ, ਕਿ ਮੇਰੇ ਸਤਿਕਾਰ _ਯੋਗ _ਬਜ਼ਰਗ _ਤੇ 
ਮਿਤਰ _ਪਿਆਰੇ ਸੰਤ ਇੰਦਰ ਸਿੰਘ ਚੱਕਰਵਰਤੀ ਦੇ ਨਾਂ 
ਦਾ ਅਵਾਰਡ ਭੁਲਰ ਨੂੰ ਕਿਸ ਤਰ੍ਹਾਂ ਪ੍ਰਾਪਤ ਹੋ ਗਿਆ । ਇਸ 
ਦਾ ਮਤਲਬ ਇਹ ਨਹੀ”, ਕਿ ਚੱਕਰਵਰਤੀ ਅਵਾਰਡ ਭੁਲਰ 
ਦੀ ਥਾਂ ਕਿਸੇ ਹੋਰ ਸਾਹਿਤਕਾਰ ਨੂੰ ਦਿੱਤਾ ਜਾਣਾ ਚਾਹੀਦਾ 
ਸੀ । ਇਹ ਗਲ ਬਿਲਕ੍ਲ ਨਹੀ' । ਇਸ ਅਵਾਰਡ ਦੇ ਯੋਗ 
ਤਾਂ ਮੇਰਾ ਪਿਆਰਾ ਮਿੱਤਰ ਭੁਲਰ ਹੀ ਸੀ, ਪਰ ਫਿਰ ਵੀ 
ਚੱਕਰਵਰਤੀ ਐਵਾਰਡ ਦੀ ਇਹ ਖਬਰ ਸੁਣਕੇ, ਜਿਵੇ ਮੇਰਾ 
ਹਿਰਦਾ ਕੰਬ ਉਠਿਆ ਹੋਵੇ । 
ਮੋਰਾ ਖਿਆਲ ਹੈ, ਕਿ ਗਲ ਜ਼ਰਾ ਮੁੱਢੋਂ" ਸੂਢੋ' ਸ਼ੁਰੂ ਕਰਨ) 
ਚਾਹੀਦੀ ਹੈ । ਸੰਨ ੧੯੪੦ ਵਿਚ ਮੈ' ਪ੍ਰੀਤਨਗਰ ਪ੍ਰੀਤ ਲੜੀ 
ਦੇ ਦਫਤਰ ਵਿਚ ਪਹੁੰਚ ਗਿਆ । ਉਸ ਸਮੇਂ” ਪ੍ਰੀਤ ਨਗਰ 
ਵਿਚ, ਪ੍ਰੈਸ ਤੇ ਦਫਤਰ ਦੇ ਵਰਕਰ, ਸੰਸਾਰ ਪ੍ਰੀਤ ਮੰਡਲ 
ਜਾਂ ਪ੍ਰੀਤ ਸੈਨਾ ਦੇ ਪੰਦਰਾਂ ਕੁ ਪ੍ਰੀਤ ਸੈਨਿਕ ਰਿਹਾਇਸ਼ ਰਖਦੇ 
ਸਨ । ਸੈਨਿਕਾਂ ਵਿਚੋਂ' ਪ੍ਰਤਿਸ਼ਟ ਸੈਨਿਕ ਸੰਤ ਇੰਦਰ ਸਿੰਘ 
ਚੱਕਰਵਰਤੀ ਸਨ । ਜਿਨ੍ਹਾਂ ਦਿਨਾਂ ਵਿਚ ਮੈ ਪ੍ਰੀਤ ਨਗਰ 
ਗਿਆ, ਉਨ੍ਹੀਂ ਦਿਨੀ' ਚੱਕਰਵਰਤੀ ਜੀ ਪ੍ਰੀਤਨਗਰ ਦੇ ਲੰਗਰ 
ਦੇ ਇੰਚਾਰਜ ਸਨ । ਇਕ ਹੋਰ ਸੈਨਿਕ ਇਨ੍ਹਾਂ ਦਾ ਸਹਾਇਕ 
ਸੀ । ਲੰਗਰ ਇੰਚਾਰਜ ਦਾ ਕਾਰਜ ਲੰਗਰ ਤਿਆਰ ਕਰਾਣ 
ਵਾਲੇ ਸੇਵਾਦਾਰਾਂ ਦਾ ਕੌਮ ਕਾਜ ਵੇਖਣਾ ਹੁੰਦਾ ਸੀ । ਦੋਵੇ' 
ਵਕਤ ਲੰਗਰ ਤਿਆਰ ਹੋਣ ਸਮੇ' ਸੈਨਿਕ ਤੇ ਕਾਮੇ ਇਕਨੇ 
ਲੰਗਰ ਛਕਦੇ ਸਨ । ਖਾਣਾ ਖਾਣ ਸਮੇ' ਮੱਖਣ ਸੈਨਿਕਾਂ ਵਿਚ 
ਵਰਤਾਇਆ ਜਾਂਦਾ ਸੀ । ਜਿਹੜੇ ਕਾਮੇ ਮੱਖਣ ਦਾ ਬਿਲ 
ਅਦਾ ਕਰ ਸਕਦੇ ਸਨ, ਉਨ੍ਹਾਂ ਨੂੰ ਵੀ ਮੱਖਣ ਮਿਲ ਜਾਂਦਾ 
ਸੀ । ਸੈਨਿਕਾਂ ਨੂੰ ਹਰ ਮਹੀਨੇ ੧੫ ਰੁਪਏ ਆਨਰੇਰੀਅਮ 
ਮਿਲਦਾ ਸੀ, ਜਿਸ ਵਿਚੋ ਸਾਢੇ ਸੱਤ ਰੁਪਏ ਲੰਗਰ ਖਰਚ 
ਤੇ ਮਖਣ ਤੇ ਦੁਧ ਦਾ ਬਿਲ ਕਟਿਆ ਜਾਂਦਾ ਸੀ । 


(3 ਪਿਆਰਾ ਸਿੰਘ ਦਾਤਾਂ 
ਸ੍ਰੀ ਚੱਕਰਵਰਤੀ ਜੀ ਨੇਮ ਨਾਲ ਲੰਗਰ ਛਕਣ ਸਮੈ" 
ਮੱਖਣ ਵੰਡਿਆ ਕਰਦੇ ਸਨ । ਇਹ ਪ੍ਰਥਾ ਪ੍ਰੀਤ ਸੈਨਾ ਬਣਨ 
ਸਮੋ” ਤੋ' ਹੀ ਚਲ ਆ ਰਹੀ ਸੀ । 
ਉਨ੍ਹਾਂ ਨੂੰ ਸੇਵਾ ਕਰਦਿਆਂ ਵੇਖ ਮੈਨੂੰ ਪੁਰਾਤਨ ਸਿੱਖਾਂ 
ਵਾਲੀ ਸ਼ਰਧਾ, ਲੌਕਾਂ ਦੇ ਕੌਮ ਆਉਣ ਦਾ ਚਾਅ ਤੇ ਹਮ- 
ਦਰਦੀ ਆਦਿ ਸਭ ਕੁਝ ਬੜਾ ਭਾਵਕ ਜਿਹਾ ਲਗ ਰਿਹਾ 
ਸੀ । ਇਕ ਦਿਨ ਲੰਗਰ ਛਕਣ ਤੋਂ` ਪਹਿਲਾਂ ਉਨ੍ਹਾਂ ਨੂੰ ਸੇਵਾ 
ਵਿਚ ਜੁਟਿਆ ਵੇਖ ਮੈ ਕਿਹਾ, “ਚੱਕਰਵਰਤੀ ਜੀ ! ਸੇਵਾ 
ਦਾ ਫਲ ਹਮੇਸ਼ਾਂ ਮੋਵਾ ਮਿਲਦਾ ਹੈ, ਸੋ ਤੁਸੀਂ ਵੀ......।? 
ਮੋਰੀ ਗੱਲ _ਕਟਦਿਆਂ ਹੋਇਆਂ ਚੱਕਰਵਰਤੀ ਜੀ 
ਬੋਲੇ, “ਦਾਤਾ ਜੀ ! ਇਥੇ ਸੇਵਾ ਦਾ ਫਲ ਸੁਨਹਿਰੀ...... 
ਮਿਲਦਾ ਹੈ ।” ਸੁਨਹਿਰੀ ਤੋਂ ਅਗੇ ਦਾ ਸ਼ਬਦ ਮੰਨੂੰ ਭੁੱਲ 
ਗਿਆ ਹੈ । ਸ਼ਾਇਦ ਸੁਨਹਿਰੀ ਅੰਡਾ, ਡੰਡਾ. ਸੁਨਹਿਰੀ ਫਾਂਟਾ 
ਜਾਂ ਕੋਈ ਹੋਰ ਇਸ ਨਾਲ ਮਿਲਦਾ ਜੁਲਦਾ ਸ਼ਬਦ ਹੋਵੇ, 
ਪਰ ਸਹੂੰ ਨੀਲੀ ਛਤਰੀ ਵਾਲੋਂ ਦੀ, ਉਨ੍ਹਾਂ ਦੀ ਗੱਲ ਸੁਣਕੇ 
ਮੋਰੇ ਹਥੋਂ” ਚੁੱਕੀ ਪਲੇਟ ਠਾਹ ਕਰਦੀ ਫਰਸ਼ ਤੇ ਡਿੱਗ ਕੇ ਚੂਰ 
ਚੂਰ ਹੋ ਗਈ ਤੇ ਤਾਂਬੜ ਤੋੜ ਹਾਸੇ ਨਾਲ ਮੇਰੇ ਪੇਟ ਵਿਚ 
ਕੜਵਲ ਪੌਣ ਲਗ ਪਏ । ਕੁਝ ਚਿਰ ਬਾਅਦ ਜਦੋਂ ਮੇਰਾ 
ਸਾਹ ਵਿਚ ਸਾਹ ਆਇਆ ਤਾਂ, ਮੈ ਪੁਛਿਆ, “ਚੱਕਰਵਰਤੀ 
ਜੀ ! ਕੁਝ ਸੈਨਿਕ ਪ੍ਰੀਤ ਨਗਰ ਨੂੰ ਤਿਲਾਂਜਲੀ ਦੇ ਕੇ ਘਰੀ 
ਜਾ ਬੈਠੇ ਨੇ । ਮੈ" ਸੁਣਿਐ ਕਿ ਤੁਸੀ ਵੀ ਪ੍ਰੀਤ ਨਗਰ ਨੂੰ 
ਅਲਵਿਦਾ ਕਹਿਣ ਵਾਲੋਂ ਹੋ । ਇਸ ਤਰ੍ਹਾਂ ਤਾਂ ਹੌਲੀ ਹੌਲੀ 
ਪ੍ਰੀਤ ਨਗਰ ਖਾਲੀ ਹੋ ਜਾਵੇਗਾ, ਕੀ ਇਹ ਖਬਰ ਠੀਕ ਹੈ ।” 
ਖ਼ੋਰੀ ਗੱਲ ਸੁਣ ਚੱਕਰਵਰਤੀ ਜੀ ਮੁਸਕਰਾ ਪਏ । 
ਉਹ ਠਹਾਕਾ ਮਾਰ ਕੇ ਜ਼ੋਰ ਦੀ ਹਸਿਆ ਨਹੀ ਸਨ ਕਰਦੇ । 
ਉਹ ਬੁਲ੍ਹਾਂ ਵਿਚ ਨਿਮ੍ਹਾ ਨਿਮ੍ਰਾ ਹਾਸਾਂ ਹਸਦਿਆਂ ਹਸਦਿਆਂ 
ਐਸੀਆਂ _ਟਕੋਰਾਂ ਲਾਂਦੇ, ਕਿ ਅਗਲਾ ਪੇਟ ਫੜ ਕੇ ਬੈਠ 
ਜਾਂਦਾ ਸੀ । 
ਚੱਕਰਵਰਤੀ ਜੀ ਬੋਲੇ, “ਦਾਤਾ ਜੀ ! ਕੁਝ ਦਿਨ 
ਹੋਰ ਦੇਖੋ ।'” ਫਿਰ ਬੁਲ੍ਹਾਂ ਤੇ ਨਿਮ੍ਹਾ ਜਿਹਾ ਹਾਸਾ _ਲਿਆ ਕੇ 
ਹੌਲੀ ਕੂ ਕਹਿਣ _ਲਗੇ--“ਇਕ ਪੁਰਾਤਨ ਕਥਾ ਤੁਹਾਨੂੰ 
ਸੁਣਾਉੱਦਾ ਹਾਂ । ਉਹ ਇਹ ਹੈ ਕਿ ਇਕੇਰਾਂ ਸ਼ਿਵ ਜੀ ਤੇ 

ਪਾਰਬਤੀ ਦੀ ਸੇਵਾ ਵਿਚ ਸੈੱਕੜੇ ਦੇਵੀ ਦੇਵਤੇ ਹਾਜ਼ਰ 

ਸਨ । ਕਈ ਸਾਲ ਉਹ ਲੰਗਰ ਵਿਚੋਂ ਛੱਤੀ ਪ੍ਰਕਾਰ ਦੇ 

ਭੋਜਨ ਛਕਦੇ ਰਹੇ । ਕੁਝ ਦੇਰ ਮਗਰੋ ਜਦੋ ਲੰਗਰ ਵਿਚ 

ਸਮਗਰੀ ਖਤਮ ਹੋਣ ਤੇ ਆਈ, ਤਾਂ ਹੌਲੀ-ਹੌਲੀ ਸਾਰੇ ਦੇਵੀ 

ਦੇਵਤੇ ਉਥੋ' ਖਿਸਕਣ ਲਗੇ । ਐਸਾ ਜਾਪਣ ਲਗਾ ਜਿਵੇ'-- 
ਸਨੇ ਸਨੇ ਉਠ ਜਾਇਗੇ, 

ਸਭ ਦੇਵਨ ਕੇ ਦੇਵ । 

ਏਕ ਰਹੇ ਮਾਈ ਕਾਲਕਾ, 

ਇਕ ਰਹੇਂ ਮਹਾਂਦੇਵ । 

<ਜੋ ਸਾਡੀ ਭਵਿਸ਼ਬਾਣੀ ਇੰਝ ਪੁਕਾਰਦੀ ਹੋਈ ਕਹਿੰਦੀ 
ਹੈ ਕਿ ਇਸ ਨਗਰ ਦੇ ਬਾਨੀ ਤੇ ਉਹਨਾਂ ਦੇ ਸਹਿਯੋਗੀ ਮਾਤਾ 
ਜੀ ਹੀ ਪ੍ਰੀਤ ਨਗਰ ਵਿਚ ਰਹਿ ਜਾਣਗੇ, ਬਾਕੀ ਸਭ ਜਨਤਾ 
ਵਿਦਾ ਹੋ ਜਾਏਗੀ ।”” 

ਕੁਝ ਦਿਨਾ ਮਗਰੋ ਸੱਚਮੂਚ ਚੱਕਰਫਰਤੀ ਜ। ਅਸ- 
ਤੀਫਾ ਦੇ ਗਏ । ਉਨ੍ਹਾਂ ਦੇ ਨਾਲ ਹੀ ਨਾਨਕ ਸਿੰਘ ਨਾਵ- 
ਲਿਸਟ, ਸ੍ਰ. ਦਲੀਪ ਸਿੰਘ, ਚਮਨ ਲਾਲ, ਜਗਜੋਤ ਸਿੰਘ 
ਅਰੋੜਾ (ਜਨਰਲ ਜਗਜੀਤ ਸਿੰਘ ਅਰੋੜਾ ਦੇ ਵਡੇ ਵੀਰ) 
ਆਦਿ ਪ੍ਰੀਤ ਨਗਰ ਦੇ ਸ਼ਾਂਤ ਵਾਯ੍ਹਮੰਡਲ ਨੂੰ ਤਿਆਗ ਗਏ । 

ਪ੍ਰੀਤ ਨਗਰ ਛਡਣ ਮਗਰੋ ਕਈ ਸਾਲ ਚੱਕਰਵਰਤੀ 
ਜੀ ਭਾਸ਼ਾ ਵਿਭਾਗ ਪਟਿਆਲਾ ਦੇ ਇਕ ਕੌਸ਼ ਦੀ ਸੰਪਾਦਨਾ 
ਕਰਦੇ ਰਹੇ । ਮੈ' ਉਹਨੀ' ਦਿਨੀ” ਵੀ ਤੇ ਸੈਨ ੧੯੪੭ ਦੀ 
ਵੰਡ ਮਗਰੋ" ਵੀ ਉਨ੍ਹਾਂ ਨੂੰ ਪਟਿਆਲੇ ਜਾਂ ਚੰਡੀਗੜ੍ਹ ਮਿਲਦਾ 
ਰਹਿੰਦਾ ਤੇ ਉਨ੍ਹਾਂ ਦੀ ਮਿਠੀ ਸੰਗਤ ਦਾ ਅਨੰਦ ਮਾਣਦਾ 
ਰਹਿੰਦਾ । 

੧੯੭੦ ਦੇ ਆਰੈਭ ਦੀ ਗੱਲ ਹੈ । ਪੰਜਾਬੀ ਸਾਹਿਤ 
ਦੇ ਚਮਕਦੇ ਸਿਤਾਰੇ ਆਪਣੇ ਮਿੱਤਰ ਸੈਤ ਇੰਦਰ ਸਿੰਘ 
ਚੱਕਰਵਰਤੀ ਦੀ ਬੜੀ ਉਤਸ਼ਾਹ ਜਨਕ ਚਿਠੀ ਆਈ । ਇਸ 
ਸਾਲ ਸਾਹਿਤ ਸਭਾ ਪਟਿਆਲਾ ਉਨ੍ਹਾਂ ਨੂੰ ਅਭਿਨੰਦਨ ਗ੍ਰੰਥ 
ਭੇਟ ਕਰ ਰਹੀ ਸੀ ਤੇ ਇਸ ਮਹਾਨ ਗਰੈਥ ਵਿਚ ਪ੍ਰਾਂਤ ਦੇ 
ਉਚ ਨੇਤਾਵਾਂ, ਲੇਖਕਾਂ, ਕਵੀਆਂ ਤੇ ਸਾਹਿਤ ਸਭਾਵਾਂ ਵਲੋ” 
ਉਨ੍ਹਾਂ ਦੇ ਜੀਵਨ ਸਬੋਧੀ ਲੇਖ, ਉਨ੍ਹਾਂ ਦੀਆਂ ਕੌਮੀ ਸਰਗਰ- 
ਮੀਆਂ, ਉਨ੍ਹਾ ਦੀਆਂ ਜੇਹਲ ਯਾਤਰਾਵਾਂ ਆਦਿ ਦਾ ਵਰਣਨ 


` ਹੋਵੇਗਾ । ਉਸੇ ਗ੍ਰੰਥ ਵਿਚ ਉਨ੍ਹਾਂ ਦੇ ਕਈ ਚਿਤਰ ਹੋਣਗੇ । 


ਛਪਾਈ ਆਰੰਭ ਹੋ ਚੁੱਕੀ ਹੈ, ਤੇ ਉਹ ਅਗਲਾ ਸਾਰਾ ਮਹੀਨਾ 
ਜਲੰਧਰ ਆਪਣੇ ਮਿੱਤਰ ਕਵੀ ਰਾਜ ਦੇ ਘਰ ਡੋਰੇ ਲਾਣਗੇ । 
ਉਥੇ ਹੀ ਆਪਣੇ ਗ੍ਰੰਥ ਦੇ ਪਰੂਫ ਪੜ੍ਹਨਗੇ । ੩੧ ਮਾਰਚ 

ਤੀਕ ਉਹ ਗ੍ਰੰਥ ਬਿਲਕੁਲ ਮੁਕੰਮਲ ਹੋ ਕੇ ਸਾਹਿਤ ਸਭਾਂ 
ਦੇ ਦਫਤਰ ਪੁਜ ਜਾਵੇਗਾ। ਇਹ ਗ੍ਰੰਥ ਤੇ ਪੰਜ਼ ਹਜ਼ਾਰ ਰੁਪਏ 
ਦੀ ਥੈਲੀ ਚੱਕਰਵਰਤੀ ਹੋਰਾਂ ਦੀ ੭ਪਵੀ' ਵਰ੍ਹੇ-ਰੋਢ ਸਮੇਂ 
ਸੂਬੇ ਦੇ ਵਡੇ ਵਜ਼ੀਰ ਨੇ ਭੇਂਟ ਕਰਨੀ ਹੈ । 

ਮੈਨੂੰ ਆਪਣੇ ਮਿੱਤਰ ਚੱਕਰਵਰਤੀ ਜੀ ਦੀ ਉਪਰੋਕਤ 
ਚਿਠੀ ਪੜ੍ਹ ਕੇ ਹਾਰਦਿਕ ਖੁਸ਼ੀ ਰੋਈ । ਇਸ ਕਲਾਕਾਰ ਨੇ 
ਪਿਛਲੇ ਤੀਰ ਸਾਲ ਤੋਂ ਆਪਣੀ ਕਲਮ ਦੇ ਉਹ ਜੌਹਰ 
ਵਿਖਾਏ ਸਨ, ਕਿ ਦੁਨੀਆਂ ਖ਼ੰਨ ਗਈ ਸੀ, ਕਿ ਪੰਜਾਂਬੀ ਬੋਲੀ 
ਨੇ ਵੀ ਕੋਈ ਹੁਨਰਮੰਦ ਸਾਹਿਤਕਾਰ ਪੈਦਾ ਕੀਤਾ ਹੈ । 
ਚੱਕਰਵਰਤੀ ਹੋਰਾਂ ਦੀਆਂ ਲਿਖਤਾਂ ਦੀਆਂ ਨਿਰੀ ਆਪਣੀ 
ਬੋਲੀ ਵਿਚ ਹੀ ਨਹੀਂ, ਹਿੰਦੀ ਸੈਸਾਰ ਵਿਚ ਵੀ ਧੁੰਮਾਂ ਪੈ 
ਗਈਆਂ ਸਨ । ਲੋਕ ਬੜੀ ਉਤਸੁਕਤਾ ਨਾਲ ਉਨ੍ਹਾਂ ਦੇ 
ਨਸ਼ਤਰਨੂਮਾਂ ਹਾਸ-ਵਿਅੰਗ ਲੇਖਾਂ ਦੀ ਉਡੀਕ ਕਰਦੇ ਰਹਿੰਦੇ 
ਸਨ। 


ਚੱਕਰਵਰਤੀ ਰੋਰੀ' ਪੁਰਾਣੇ ਸਿਆਨ) ਘੁਲਾਟੀਏ ਸਨ । - 


ਉਨ੍ਹਾਂ ਦੇਸ਼ ਦੀਆਂ ਵਖ ਵਖ ਲਹਿਰਾਂ ਵਿਚ ਵਿਸ਼ੇਸ਼ ਹਿੱਸਾ 
ਪਾਇਆ ਸੀ। ਉਨ੍ਹਾਂ _ਨਾਮਧਾਰੀ _ ਲਹਿਰ 
ਤੇ ਕਾਂਗਰਸ ਦੀਆਂ ਸਰਗਰਮੀਆਂ ਵਿਚ ਵਧ ਚੜ੍ਹ ਕੇ 
ਹਿੱਸਾ ਲਿਆ ਸੀ । 

ਮੈਨੂੰ ਖੁਸ਼ੀ ਸੀ, ਕਿ ਅੰਤ ਇਸ ਹੀਰੇ ਦੀ ਕਿਸੇ ਨੇ 
ਤਾਂ ਕਦਰ ਪਾਈ ਹੈ ਨਾ । ਹੁਣ ਸਾਹਿਤ ਸਭਾ ਪਟਿਆਲਾ; 
ਅਭਿਨੰਦਨ ਗ੍ਰੰਥ ਭੇਂਟ ਕਰਕੇ ਉਸ ਕਲਮੀ ਸੂਰਬੀਰ ਦੀਆਂ 
ਸੇਵਾਵਾਂ ਦਾ ਕੁਝ ਬਦਲਾ ਤਾਂ ਚੂਕਾ ਸਕੇਗੀ । 

ਮੈ ਆਧਣੇ ਮਿੱਤਰ ਨੂੰ ਲਿਖਿਆ : 

“ਮਿੱਤਰ ਚੱਕਰਵਰਤੀ ਜੀ ! ਤੁਹਾਡੀ ਚਿਠੀ ਨੇ ਧਰਮ 
ਨਾਲ ਬੁਢਾਪੇ ਵਿਚ ਵੀ ਜਵਾਨੀ ਦਾ ਨਸ਼ਾ ਚੜ੍ਹਾ ਦਿਤਾ ਹੈ । 


_ਸਾਨੂੰ ਇਸ ਸਾਲ ਇਕ ਨਹੀਂ” ਦੋ ਖੁਸ਼ੀਆਂ ਦਾ ਮੂੰਹ ਵੇਖਣਾ 


ਪਵੇਗਾ । ਇਕ ਤਾਂ ਤੁਹਾਡੇ ਅਭਿਨੰਦਨ ਗ੍ਰੰਥ ਦੀ ਖੁਸ਼ੀ, 
ਦੂਜੇ ਖ਼ੇਰੀ ਇਕ ਪੁਸਤਕ ਪਹਿਲੇ ਦਰਜੇ ਦਾ ਇਨਾਮ ਪ੍ਰਾਪਤ 
ਕਰ ਰਹੀ ਹੈ, ਉਹ ਦੀ ਥੁਸ਼ੀ । ਇਸ ਬਾਰੇ ਹਾਲੀ ਵਿਸਥਾਰ 
ਸਹਿਤ ਦਸਣ ਦੀ ਲੌੜ ਨਹੀਂ, ਪਰ ਮੈਨੂੰ ਇਕ ਪਹੁੰਚ 
ਵਾਲੇ ਸੱਜਣ ਨੇ ਵਿਸ਼ਵਾਸ ਦਿਲਾਇਆ ਹੈ, ਕਿ ਮੋਰੀ ਰਚਨਾ 
ਹਰ ਹਾਲਤ ਵਿਚ ਪਹਿਲਾ ਸਥਾਨ ਪ੍ਰਾਪਤ ਕਰੇਗੀ ਤੇ ਇਸਦਾ 
ਪਹਿਲਾਂ ਇਨਾਮ ਪੰਜ ਹਜ਼ਾਰ ਰੁਪਏ ਹੈ, ਭਾਵ ਇਸੇ ਸਾਲ 
ਅਸੀ' ਦੋਵੇ' ਮਿੱਤਰ 'ਪੰਜ-ਪੰਜ ਹਜ਼ਾਰੀ” ਹੋ ਜਾਵਾਂਗੇ; ਤੇ 
ਤੁਸੀ' 'ਅਭਨੰਦਨੀ” ਵੀ । 

ਵਿਸਾਖੀ ਵਾਲੇ ਸ਼ੁਭ ਅਵਸਰ ਤੇ, ਸ੍ਰਬੇ ਦੇ ਵਡੇ ਵਜ਼ੀਰ 
ਹਥੋ' ਪਟਿਆਲਾ ਸਾਹਿਤ ਸਭਾ ਦੇ ਬਣ ਰਹੇ ਸ਼ਾਨਦਾਰ ਹਾਲ 
ਦਾ ਉਦਘਾਟਨ ਹੋਣਾ ਸੀ, ਤੇ ਉਸ ਸਮੇ” ਮਿੱਤਰ ਚੱਕਰਵਰਤੀ 
ਨੂੰ ਸਾਹਿਤ ਸੇਵਾ ਬਦਲੇ ਪਹਿਲੇ ਦਰਜੇ ਦਾ ਪੁਰਸਕਾਰ ਤੇ 
ਅਭਨੰਦਨ ਗ੍ਰੰਥ ਭੇਟ ਹੋਣਾ ਸੀ । ਮੈ ਪੱਕਾ ਫੈਸਲਾ ਕਰ 
ਲਿਆ ਕਿ ਇਜ ਅਵਸਰ ਤੇ ਆਪ ਹਾਜ਼ਰ ਹੋ ਕੇ ਪਿਆਰੇ 
ਮਿੱਤਰ ਦੀਆਂ ਖੁਸ਼ੀਆਂ ਪ੍ਰਾਪਤ ਕਰਨੀਆਂ ਹਨ ਤੇ ਇਸ 
ਬਾਰੇ ਮੈ ਚੱਕਰਵਰਤੀ ਜੀ ਨੂੰ ਇਕ ਚਿਠੀ ਵੀ ਲਿਖ ਦਿਤੀ । 

ਉਨ੍ਹੀਂ ਦਿਨੀ ਮੈ' ਆਪਣੇ ਇਕ _ਪਹਾੜੀ ਸਫਰਨਾਮੇ 
ਦੀ ਪੁਯਤਕ ਨੂੰ ਤਰਤੀਬ ਦੇ ਰਿਹਾ ਸਾਂ । ਸੂਬੇ ਦੀ ਇਕ 
ਬਹੁਤ ਵੱਡੀ ਸੰਸਥਾ ਦੇ ਪੰਜਾਬੀ ਵਿਭਾਗ ਨੇ ਆਪਣੀ ਸੈਸਥਾ 
ਦੀ ਸਿਲਵਰ ਜੁਬਲੀ ਮਨਾਣੀ ਸੀ । ਇਸ ਸੰਸਥ' ਦੀ ਪੰਜਾਬੀ 
ਬੋਲੀ ਦੇ ਪ੍ਰਚਾਰ ਲਈ ਅੱਜ ਤੋ ਪੰਝੀ _ਸਾਲ ਪਹਿਲਾਂ ਨੀੱਹ 
ਰਖੀ ਗਈ ਸੀ । ਸਿਲਵਰ ਜੁਬਲੀ ਸਮੋ ਇਸ ਸੰਸਥਾ ਵਲੋ 
ਪੰਜਾਹ ਹਜ਼ਾਰ ਦੇ ਦਸ, ਪੰਜ ਹਜ਼ਾਰੀ ਇਨਾਮਾਂ ਦੀ ਘੋਸ਼ਣਾ 
ਕੀਤੀ ਜਾਣੀ ਸੀ । ਪੰਜਾਬੀ ਦੀਆਂ ਦਸ ਚੋਣਵੀਆਂ ਪੁਸਤਕਾਂ 
ਨੂੰ ਪੰਜ ਪੰਜ ਹਜ਼ਾਰ ਇਨਾਮ ਮਿਲਣਾ ਸੀ । ਪੁਸਤਕਾਂ ਦੇ 
ਵਿਸ਼ੇ ਵਖੋ ਵਖ ਸਨ, ਤੋ ਮੈ' ਆਪਣਾ ਵਿਸ਼ਾ “ਪਹਾੜੀ 
ਸਫਰਨਾਮਾ” ਚੁਣ ਲਿਆਂ ਸੀ । ਦੋਸ਼ ਭਰ ਦੇ ਪਹਾੜੀ 
ਅਸਥਾਨਾਂ ਦੀ ਯਾਤਰਾ ਕਰਨ ਉਪਰੈਤ, ਉਹਨਾਂ ਅਸਬਾਨਾਂ 
ਬਾਰੇ ਹੋਰ ਲੌੜੀ'ਦੀ ਵਾਕਫੀ ਵੀ ਪ੍ਰਾਪਤ ਕਰ ਲਈ ਸੀ । 
ਮੈਂ ਪੁਸਤਕ ਲਿਖਣੀ ਆਰੰਭ ਦਿਤੀ ਸੀ । ਇਸ ਵਿਚ ਕਈ 
ਦਰਜਨ ਪਹਾੜੀ ਚਿੱਤਰ ਹੋਣੇ ਵੀ ਸਨ । ਮੁਖ ਕਵਰ ਤੋਂ ਕਾਂਗੜੇ 
ਦੀ ਇਕ ਪਹਾੜੀ ਸੁੰਦਰੀ ਦੀ ਬੜੀ ਮਨਮੋਹਣੀ ਤੇ ਪਿਆਰੀ 
ਤਸਵੀਰ ਸੀ । 

ਜਦੋ' ਮੈਂ ਇਸ ਸਫਰਨਾਮੇ ਨੂੰ ਤਰਤੀਬ ਦੇ ਰਿਹਾ ਸਾਂ 
ਤਾਂ ਉਪਰੋਕਤ ਸੰਸਥਾ ਦੇ ਇਕ ਸਰਕਰਦਾ ਮੈਬਰ ਨੇ ਖਰੜੇ 
ਨੂੰ ਵੇਖ ਕੇ ਰਾਏ ਦਿਤੀ ਸੀ “ਇਸ ਤਰ੍ਹਾਂ ਦਾ ਸਫਰਨਾਮਾ 
ਜਿਸ ਵਿਚ ਹਾਸ ਰਸ ਦਾ ਗੂੜ੍ਹਾ ਰੰਗ ਹੋਵੇ, ਦਿਲਚਸਪ ਤੇ 
ਭਾਵਪੂਰਤ ਰਚਨਾਂ ਦੇਸ਼ ਦੀ ਕਿਸੇ ਬੋਲੀ ਵਿਚ ਵੀ ਨਹੀਂ 
ਮਿਲੇਗੀ ! ਸੋ ਇਸ ਨੂੰ ਪਹਿਲੇ ਦਰਜੇ ਦਾ ਇਨਾਮ ਅਵੱਸ਼ 
ਪ੍ਰਾਪਤ ਹੋਵੇਗਾ ।” ਅਸਲ ਵਿਚ ਮੈ” ਇਸੇ ਪ੍ਰਤਿਜ਼ਨ ਸੱਜਣ 
ਦੀ ਪ੍ਰੇਰਨਾ ਨਾਲ ਹੀ ਆਪਣਾ ਸਫਰਨਾਮਾ ਲਿਖਣਾ ਆਰੰ- 
ਭਿਆਸੀ ! 

ਸਫਰਨਾਮਾ ਮੁਕੰਮਲ ਹੋ ਗਿਆ । ਤਸਵੀਰਾਂ ਦੇ 
ਬਲਾਕ ਬਣ ਗਏ ।! ਅੱਛੇ ਵਧੀਆ ਕਾਗਜ਼ ਉਪਰ ਛਾਪ ਕੇ 


ਉਪਰ ਤਿੰਨ ਰੰਗੀ ਤੇ ਸੁੰਦਰ ਅੰਗੀ ਚੜ੍ਹਾ ਕੇ, ਮੁਕਰਰ ਤਰੀਖ 
ਤੋ ਪਹਿਲਾਂ ਹੀ ਮੈੱ' ਆਪਣੇ ਸਫਰਨਾਂਮੇ ਦੀਆਂ ਦਸ ਪੁਸਤਕਾਂ 
ਸੁਨਹਿਰੀ ਜਿਲਦ ਕਰਾ ਕੇ ਬੜੇ ਸੁੰਦਰ ਸਾਟਨ ਦੇ ਕਪੜੇ 
ਵਿਚ ਲਪੇਟ ਉਪਰ ਰੇਸ਼ਮੀ ਡੌਰੀ ਬੰਨ੍ਹ, ਸੰਸਥਾ ਨੂੰ ਘਲ 
ਦਿਤੀਆਂ ਸਨ । 

ਇਸ ਪਿਛੌ ਇਹ ਪੁਸਤਕ ਰੀਵੀਊ ਲਈ ਕਈ ਸੱਜਣਾਂ 
ਪਾਸ ਗਈ । ਉਨ੍ਹਾਂ ਨੇ ਪੁਸਤਕ ਦੀ ਬੜੀ ਤਾਰੀਫ ਕੀਤੀ । 
ਕਈਆਂ ਨੇ ਮੈਨੂੰ ਜ਼ਬਾਨੀ ਮੁਬਾਰਕਬਾਦ ਵੀ ਦਿੱਤੀ, ਤੇ ਸਭ ਨੇ 
ਆਪਣੇ ਵਧੀਆ _ਰੀਮਾਰਕਾਂ ਦੀ ਚਿੱਠੀ ਸੰਸਥਾ ਨੂੰ ਘਲ 
ਦਿੱਤੀ । ਵੱਖੋ-ਵੱਖ ਸਰੋਤਾਂ ਤੋ” ਮੈਨੂੰ ਵਿਸ਼ਵਾਸ ਹੋ ਗਿਆ, ਕਿ 
ਪੰਜ ਹਜ਼ਾਰੀ ਇਨਾਮ ਅਵੱਸ਼ ਸਾਨੂੰ ਹੀ ਪ੍ਰਾਪਤ ਹੋਣਾ ਹੈ । 
ਸੋ ਸਾਨੂੰ ਤੇ ਸਾਡੇ ਮਿੱਤਰਾਂ ਸੱਜਣਾਂ ` ਨੂੰ ਚਾਅ ਚੜ੍ਹ ਗਿਆ, ਕਿ 
ਚਕਰਵਰਤੀ ਵਾਂਗ ਇਸ ਗਰੀਬ ਲੇਖਕ “ਸੇਲਾਨੀ' ਦੀ ਵੀ 
ਸਰਕਾਰੇ ਦਰਬਾਰੇ ਸੁਣੀ ਗਈ ਹੈ । 

ਇਨ੍ਹੀ' ਦਿਨੀ' ਚੱਕਰਵਰਤੀ ਮਿੱਤਰ ਦੀ ਇਕ ਹੋਗ 
ਚਿੱਠੀ ਆਈ_। ਜਿਸ ਵਿਚ ਉਨ੍ਹਾਂ ਲਿਖਿਆਂ ਸੀ, “ਮੈਨੂੰ ' 
ਭੇਟਾ ਕੀਤੇ ਜਾਣ ਵਾਲੇ ਅਭਨੰਦਨ ਗ੍ਰੰਥ ਦੀਆਂ ਤਿਆਰੀਆਂ 
ਮੁਕੰਮਲ ਹੋ ਗਈਆਂ ਹਨ । ਸਾਹਿਤ ਸਭਾ ਪਾਸ ਆਪਣੇ ਫੌਡ 
ਤਾਂ ਹੈ ਨਹੀ, ਇਸ ਲਈ ਛੱਪਣ ਉਪ੍ਰੈਤ, ਉਨ੍ਹਾਂ ਇਸ ਗ੍ਰੰਥ 
ਨੂੰ ਬਹੁਤ ਸਾਰੇ ਪ੍ਰਤਿਸ਼ਠ ਤੇ ਧਨੀ ਸੱਜਣਾ ਨੂੰ ਭੇਟ ਕਰਕੇ 
ਪੰਜਾਹ ਪੰਜਾਹ, ਸੋ-ਸੌ ਰੁਪਿਆ ਇਕੱਤਰ ਕਰਨਾ ਹੈ । ਉਸੇ 
ਰਕਮ ਚੋ" ਇਸ ਗ੍ਰੰਥ ਦੇ ਖਰਚੇ ਦੇ ਬਿਲ ਦੀ ਅਦਾਇਗੀ, ਤੇ 
ਚੱਕਰਵਰਤੀ ਜੀ ਨੂੰ ਨਕਦ ਇਨਾਮ ਦਿੱਤਾ ਜਾਣਾ ਹੈ । 
ਵੱਧਦੀ ਰਕਮ ਨਾਲ ਪੰਜਾਬੀ ਹਾਲ ਦੀ ਇਮਾਰਤ ਸ਼ੁਰੂ ਹੋ 
ਜਾਣੀ ਹੈ । ਇਸ ਪਿਛੋ ਆਸ ਹੈ, ਕਿ ਸਰਕਾਰ ਵੀਹ ਪੰਝੀ 
ਹਜ਼ਾਰ ਰੁਪਿਆ ਦੇ ਕੇ ਹਾਲ ਨੂੰ ਮੁਕੰਮਲ ਕਰਾ ਦੇਵੇਗੀ ।” 

ਚੱਕਰਵਰਤੀ ਹੋਰਾਂ ਇਹ ਵੀ ਲਿਖਿਆ, .“ਇਹ ਸਭ 
ਕੁਝ ਸਾਡੇ ਪਰਮ ਸਨੇਹੀ ਮਿੱਤਰ ਸੂਬੇ ਦੇ ਮੁੱਖ ਮੰਤਰੀ ਦੀ 
ਪ੍ਰੇਰਣਾ ਸਦਕੇ ਹੋ ਰਿਹਾ ਹੈ, ਜਿਸਦੀ ਸਾਡੇ ਦਿਲ ਵਿਚ ਬੜੀ 
ਕਦਰ ਹੈ ।” 

ਚੱਕਰਵਰਤੀ ਹੋਰਾਂ ਆਪਣੀ ਚਿੱਠੀ ਵਿਚ ਅੱਗੇ ਜਾ ਕੇ 
ਲਿਖਿਆ, “ਇਸ ਗ੍ਰੰਥ ਲਈ ਬਹੁਤ ਵਧੀਆ ਕਾਗਜ਼ ਖਰੀਦ 
ਲਿਆ ਗਿਆ ਹੈ । ਚੂੰਕਿ ਸਭਾ ਪਾਸ ਇੰਨੀ ਰਕਮ ਨਹੀਂ' ਹੈ, 
ਇਸ ਲਈ ਅਸੀ ਆਪਣੇ ਇਕ ਮਿੱਤਰ ਪਾਸੋ' ਢਾਈ ਹਜ਼ਾਰ 
ਰੁਪਿਆ ਕਰਜ਼ ਲੈ ਕੇ ਕਾਗਜ਼ ਲਈ ਦੇ ਦਿੱਤਾ ਸੀ । ਇਹ 
ਰਕਮ ਤੇ ਪੁਸਤਕ ਚੀ ਛਪਾਈ _ਆਦਿ ਦੇ ਸਾਰੇ ਖਰਚੇ 

“ਅਤਨੰਦਨ ਗ੍ਰੰਥ ਭੇਟਾ ਦੀ ਰਸਮ ਮਗਰੋ” ਇਸ ਗ੍ਰੰਥ ਨੂੰ 
ਵੇਖ ਕੇ ਪੂਰੇ ਕੀਤੇ ਜਾਣਗੇ ।” 

ਖੈਰ, ਇਹ ਮਾਮੂਲੀ ਗੱਲਾਂ ਹਨ । ਵੱਡੀ ਖੁਸ਼ੀ ਦੀ ਗੱਲ 
ਤਾਂ ਇਹ ਸੀ ਕਿ ਸਾਡੇ ਮਿੱਤਰ ਨੂੰ ਹੁਣ ਛੇਤੀ ਹੀ ਪੁਰਸਕਾਰ 
ਤੇ ਅਭਨੰਦਨ ਗ੍ਰੰਥ ਭੇਟ ਕੀਤਾ ਜਾਣਾ ਸੀ, ਤੇ ਇਸ ਸਮਾਰੋਹ 
ਵਿਚ ਅਸੀ' ਆਪ ਸ਼ਾਮਲ ਹੋਣਾ ਸੀ । 

ਸਾਡੀ ਪੁਸਤਕ ਜਿਸ ਮੁਕਾਬਲੇ ਵਿਚ ਘਲੀ ਗਈ ਸੀ, 
ਉਸਦਾ ਨਤੀਜਾ ਅੰਤ ਫਰਵਰੀ ਵਿਚ ਨਿਕਲਣਾ ਸੀ, ਪਰ 
ਮੈ ਇਹ ਵੇਖ ਕੇ ਹੈਰਾਨ ਰਹਿ ਗਿਆ ਕਿ ਜਦ ਨਤੀਜਾ 
ਨਿਕਲਿਆ, ਤਾਂ ਉਸ ਵਿਚ ਸਾਡੀ ਪੁਸਤਕ ਦਾ ਨਾਂ-ਨਿਸ਼ਾਨ 
ਨਹੀਂ ਸੀ । ਅਸੀ' ਆਪਣੇ ਉਸ ਸਨੇਹੀ ਮਿੱਤਰ ਨੂੰ ਮਿਲੇ, 
ਜਿਸੱਦੀ ਪ੍ਰੋਰਣਾ ਨਾਲ ਅਸੀ ਇਹ ਸਾਰਾ ਬੀੜਾ ਚੁਕਿਆ 
ਸੀ, ਤੇ ਘੱਟੋ ਘੱਟ ਚਾਰ ਪੰਜ ਹਜ਼ਾਰ ਰੁਪਏ ਦੇ ਗੇੜ ਥੱਲੇਂ 
ਦੱਬੇ ਗਏ ਸੀ । ਉਸ ਬੜਾ ਅਫਸੋਸ ਜ਼ਾਹਿਰ ਕੀਤਾ ਤੇ ਸਾਨੂੰ 
ਦੱਸਿਆ ਕਿ ਤ੍ਹਾਂਡੀ ਕਿਤਾਬ ਪਹਿਲੇ ਦਰਜੇ ਤੇ ਆ ਗਈ 
ਸੀ, ਪਰ ਐਨ ਸਮੇ ਸਿਰ ਇਕ ਵਜ਼ੀਰ ਨੇ ਵਿਚ ਆ ਟੰਗ 
ਅੜਾਈ । ਸੋ ਵਿਭਾਗ ਨੂੰ ਮਜਬੂਰ ਹੋ, ਉਸ ਵਜ਼ੀਰ ਦੀ 
ਪਾਰਟੀ ਦੇ ਇਕ ਸਰਗਰਮ ਰੁਕਨ ਰੁਲਦੂ ਰਾਮ ਫਲੋਰੀ ਨੂੰ 
ਪਹਿਲਾ ਇਨਾਮ ਢੇਣ ਦਾ ਐਲਾਨ ਕਰਨਾ ਪਿਆ ਹੈ । 

ਮੈਂ ਪੁਛਿਆ, “ਪਿਆਰੇ । ਰੁਲਦੂ ਰਾਮ ਫਲੌਰੀ ਦੀ 
ਕਿਹੜੀ ਅਜਿਹੀ ਕ੍ਰਿਤ ਸੀ, ਜਿਸ ਨੂੰ ਇਨਾਮ ਲਈ ਚੁਣ 
ਲਿਆ ਗਿਆ ਸੀ ? ਉਸ ਨਨੂੰ ਤਾਂ ਪੰਜਾਬੀ ਸੰਸਾਰ `ਚ ਕੋਈ 
ਜਾਣਦਾ ਹੀ ਨਹੀ ।” 

ਮੇਰਾ ਮਿੱਤਰ ਮੇਰੇ ਕੈਨਾਂ ਕੋਲ ਆਪਣਾ ਮ੍ਰੰਹ ਲਿਆ ਕੇ 
ਹੌਲੀ ਕੁ ਬੋਲਿਆ, ਸੈਲਾਨੀ ਸਾਹਿਬ ! ਨਿਰੀ ਇਹੀ ਬਾਤ 
ਨਹੀਂ, ਕਿ ਉਸ ਨੂੰ ਪੰਜਾਬੀ ਸੌਸਾਰ ਵਿਚ ਜਾਣਦਾ ਕੌਈ 
ਨਹੀ', ਸਗੋ' ਉਹ ਖੂਦ ਪੰਜਾਬੀ ਲਿਖਣੀ ਜਾਂ ਪੜ੍ਹਨੀ ਵੀ ਨਹੀ' 
ਜਾਣਦਾ । ਉਹ ਕੇਵਲ ਆਪਣੇ ਹਸਤਾਖਸ਼ਰ ਉਰਦੂ ਵਿਚ 
ਕਰ ਸਕਦਾ ਹੈ, ਤੇ ਪੂਰੇ ਸਫੇ ਵਿਚ “ਰੁਲਦੂ ਲਿਖਣ ਮਗਰੋ” 
“ਰਾਮ” ਲਟੀ ਫਿਰ ਵੀ ਥਾਂ ਨਹੀ' ਬਚਦੀ ।” 

“ਪਰ ਇਹ ਸਭ ਕਰ ਝ ਹੋਇਆ ਕਿਵੇ' 2” 

ਮੈ ਪੂਛਿਆ । 

“ਰੋਣਾ ਕੀ ਸੀ ! ਰੁਲਦੂ ਨੂੰ ਉਨ੍ਹਾਂ ਲੋਕਾਂ ਨਿਵਾਜਣਾ 
ਸੀ, ਨਿਵਾਜ ਦਿੱਤਾ । ਹੁਣ ਕਿਸੇ ਗਿਆਨੀ ਦੀ ਡਿਊਟੀ 
ਲੱਗੇਗੀ । ਉਹ ਕੈਂਚੀ ਦੀ ਸਹਾਇਤਾ ਨਾਲ ਪੰਜਾਬੀ ਵਿਚ 
ਛਪੇ ਸਾਰੇ ਸਫਰਨਾਮੇਂ ਇਕੱਤਰ ਕਰੇਗਾ । ਉਨ੍ਹਾਂ ਚੋ ਲੋੜੀ'ਦਾ 


ਮਸਾਲਾ ਲੈ ਕੇ ਰੁਲਦੂ ਦੇ ਨਾਂ ਤੇ ਇਕ ਪੁਸਤਕ ਰਚ ਕੇ 
ਫਾਈਲ _ਦੀ _ਪੇਟ-ਪੂਰਤੀ ਲਈ _ਦਫਤਰ ਘਲ ਦਿੱਤੀ 
ਜਾਵੇਗੀ ।” ਮੇਰੇ ਮਿੱਤਰ ਨੇ ਗੂੜ੍ਹੀ ਰਮਜ਼ ਵਾਲੀ ਗੱਲ ਦੱਸੀ । 

ਮੈੱ' ਆਪਣੇ ਸਨੇਹੀ ਦਾ ਬਿਆਨ ਸੁਣ ਸਿਰ ਫੜ ਕੇ 
ਬੈਠ ਗਿਆ । ਇੰਨਾ ਹਨੇਰ ! ਇੰਨਾ ਉਪੱਦਰ ! ਮੇਰਾ ਮਿੱਤਰ 
ਉਸੇ ਤਰ੍ਹਾਂ ਸ਼ਾਂਤ ਤੇ ਬੇ-ਪਰਵਾਹ ਸੀ । ਉਸ ਦੱਸਿਆ, “ਇਹ 
ਹਨੌਰ ਨਹੀ', ਇਹ ਅਸਲੀਅਤ ਹੈ । ਤੇ ਇਹੀ ਪ੍ਰਥਾ ਪਿਛਲੇਂ 
੨੫ ਵਰ੍ਹਿਆਂ ਤੋਂ ਚਲੀ ਆ ਰਹੀ ਹੈ ।” ਫਿਰ ਉਹ ਕਹਿਕਹਾ 
ਮਾਰ ਕੇ ਕਹਿਣ ਲੱਗਾ, “ਹੈਰਾਨ ਹੋਣ ਦੀ ਲੋੜ ਨਹੀ' ਰਮਤੇ ! 
ਪਿਛਲੇ ਜਈ ਸਾਲਾਂ ਤੋ ਉਹ ਲੌਕ ਵੀ ਇਨਾਮ ਲੈ ਗਏ ਹਨ, 
ਜਿਨ੍ਹਾਂ ਦੇ ਕਈ ਸਾਲ ਗੁਜ਼ਰ ਜਾਣ ਪਿੱਛੋ” ਹਾਲੀ" ਵੀ ਹੱਥ 
ਲਿਖਤ ਖਰੜੇ ਦਫਤਰ ਨਹੀ'ਪੁਜੇ-ਹਾਲਾਂਕਿ ਕਈ ਵਾਰ ਅਸੀ 
ਉਨ੍ਹਾਂ ਨੂੰ ਯਾਦ-ਦਹਾਨੀ ਕਰਾ ਚੁਕੇ ਹਾਂ ।” 

ਇਹ ਅਨਿਆਂ ਸੁਣ ਮੈ' ਆਪਣਾ ਸਿਰ ਪਿਟ ਲਿਆ, 
ਤੇ ਗੁੱਸੇ ਵਿਚ ਆ ਕੇ ਆਪਣੇ ਮਿੱਤਰ ਦੇ ਸਾਹਮਣੇ ਆਪਣੇ 
ਸਫਰਨਾਮੇ ਦੀ ਕਾਪੀ ਚੁਕ ਕੇ ਗਲੀ ਵਿਚ ਵਗਦੇ ਕਮੋਟੀ ਦੇ 
ਡ੍ਰੰਘੇ ਗਟਰ ਵਿਚ ਸੁਟ ਦਿੱਤੀ । ਮੈ ਸੋਚਿਆ, ਜੇ ਇੱਡੀ ਵੱਡੀ 
ਸੈਸਥਾ ਵਿਚ ਇੰਨੀ ਹਨੇਰ ਗਰਦੀ ਹੋ ਸਕਦੀ ਹੈ ਤਾਂ ਬਾਕੀ 
ਆਮ ਦਫਤਰੀ ਕੌਮਾਂ ਦਾ ਕੀ ਹਸ਼ਰ ਹੋਵੇਗਾ £ ਇਸ ਤਰ੍ਹਾਂ 
ਸਾਂਡੀ ਮਾਤ-ਬੋਲੀ ਦੀ ਉਨਤੀ ਦੀ ਕੀ ਸੈਭਾਵਨਾ ਹੋ ਸਕਦੀ 
ਹੈ । ਸੱਚ ਪੁਛੋ, ਤਾਂ ਇਸ ਕਰੜੀ ਸੱਟ ਪਿਛੋ ਨਾ ਤਾਂ ਆਰਥਕ 
ਤੌਰ ਤੇ, ਅਤੇ ਨਾਂ ਹੀ ਮਾਨਸਕ ਤੌਰ ਤੇ ਮੈਂ ਸੈਭਲ ਸਕਿਆ । 
ਤੇ ਇਰੋ ਕਾਰਨ ਸੀ, ਕਿ ਮਿੱਤਰ ਚੱਕਰਵਰਤੀ ਦੇ ਅਭਿਨੰਦਨ 
ਗ੍ਰੰਥ ਦੀ ਭੇਟਾ ਵਾਲੇ ਸਮਾਗਮ ਵਿਚ ਮੈ' ਸ਼ਾਮਲ ਨਾਂ ਹੋ 
ਸਕਿਆ, ਨਾ ਹੀ ਉਨ੍ਹਾਂ ਨੂੰ ਮੁਬਾਰਕ ਦੀ ਚਿੱਠੀ ਹੀ ਲਿਖੀ । 

ਅਖ਼ਬਾਰਾਂ ਵਿਚ ਇਹ ਖਬਰ ਪੜ੍ਹ ਕੇ ਚਿੱਤ ਬੜਾ 
ਪ੍ਰਸੈਨ ਹੋਇਆ, ਕਿ ਪਟਿਆਲਾ ਵਾਲਾਂ ਸਮਾਰੋਹ ਬੜੀ ਸ਼ਾਨੋ- 
ਸ਼ੌਕਤ ਨਾਲ ਹੋਇਆ ਸੀ । ਵੱਡੇ ਵਜ਼ੀਰ ਨੇ ਅਭਨੰਦਨ ਗ੍ਰੰ ਥ 
ਦੀ ਸੁਨਹਿਰੀ ਜਿਲਦ ਆਪਣੀ ਹੱਥੀ" ਚੱਕਰਵਰਤੀ ਹੌਰਾਂ ਨੂੰ 
ਭੇਂਟ ਕੀਤੀ । ਜ਼ਿਲ੍ਹੇ ਦੇ ਵੱਡੇ ਅਫਸਰ ਨੇ ਆਪ ਹੱਥੀ ਪੰਜ 
ਹਜ਼ਾਰ ਦੀ ਥੈਲੀ ਭੇਟ ਕੀਤੀ । ਚੱਕਰਵਰਤੀ ਹੋਰਾਂ ਨੂੰ ਫੁਲਾਂ ਦੇ 
ਹਾਰਾਂ ਨਾਲ ਲੱਦ ਦਿੱਤਾ ਗਿਆ ਤੇ ਅੰਤ ਕਈ ਭਾਸ਼ਣਾਂ, 
ਕਵਿਤਾਵਾਂ ਅਤੇ ਗੀਤਾਂ ਦੀ ਗੂੰਜਾਰ ਵਿਚ ਇਹ ਸਮਾਗਮ 
ਸਮਾਪਤ ਹੋਇਆ । 

ਉਹ ਸਾਰਾ ਸਾਲ ਬੀਤ ਗਿਆ । ਮੈ ਕਈ ਪ੍ਰੇਸ਼ਾਨੀਆਂ 
ਵਿਚ ਫਸਿਆ ਰਿਹਾ । ਸਾਲ ਦੇ ਅੰਤ ਵਿਚ ਇਕ ਦਿਨ 

ਮੈਨੂੰ ਪਟਿਆਲੇ ਜਾਣਾ ਪਿਆ । ਉਥੇ ਹੀ ਮੇਰੇ ਬ੍ਰਿਧ ਮਿੱਤਰ 


ਚੱਕਰਵਰਤੀ ਦਾ ਨਿਵਾਸ ਅਸਥਾਨ ਸੀ । ਆਪਣਾ ਕੌਮ ਮੁਕਾਕੇ 
ਮੈਂ ਸੋਚਿਆ, ਚੱਕਰਵਰਤੀ ਹੋਰਾਂ ਨੂੰ ਕਿਉ“ ਨਾ ਮਿਲ ਆਵਾਂ £ 
ਇਹ ਸੋਚ ਮੈ ਸਿੱਧਾ ਚਕਰਵਰਤੀ ਹੋਰਾਂ ਦੇ ਘਰ ਜਾ ਪੁੱਜਾ । 
ਉਨ੍ਹਾਂ ਨੂੰ ਖ਼ੁਬਾਰਕ ਦਿੱਤੀ ਤੇ ਆਪ ਉਸ ਸਮਾਗਮ ਵਿਚ 
ਸ਼ਾਮਲ ਨਾ ਹੋ ਸਕਣ ਦੀ ਖਿਮਾਂ ਮੰਗੀ । 

ਗੱਲਾਂ ਗੱਲਾਂ ਵਿਚ ਮੈ' ਆਪਣੇ ਸਫਰਨਾਮੇ ਦਾ ਜ਼ਿਕਰ 
ਛੇੜ ਬੈਠਾ । ਅਜੇ ਮੈੱ' ਆਪਣੀ ਵਾਰਤਾ ਮੁਕੌਮਲ ਵੀ ਨਹੀ' 
ਸੀ ਕੀਤੀ, ਕਿ ਬਜ਼੍ਰਗ ਚੱਕਰਵਰਤੀ ਦੀਆਂ ਅੱਖਾਂ ਵਿਚ ਹੰਝੂ 
ਆ ਤਏ । ਮੈ' ਸਮਝਿਆ, ਮੋਰਾ ਮਿੱਤਰ ਮੋਰੀ ਦਰਦ ਭਰੀ 
ਕਹਾਣੀ ਸੁਣ ਕੇ ਪ੍ਰਭਾਵਤ ਹੋਇਆ ਹੈ, ਪਰ ਵਾਸਤਵ ਵਿਚ 
ਐਸਾ ਨਹੀ” ਸੀ । 

ਮੇਰਾ ਮਿੱਤਰ ਕੁਰਸੀ ਤੋ ਉਠਿਆ, ਤੇ ਪਿਛਲੇ ਕਮਰੇ 
ਵਿਚੋਂ' ਇਕ ਬੜਾ ਸੁੰਦਰ ਸੁਨਹਿਰੀ ਕੱਪੜੇ ਵਿਚ “ਲਪੇਟਿਆ 
ਹੋਇਆ ਗ੍ਰੰਥ ਚੁੱਕ ਲਿਆਇਆ । ਉਸ ਤੇ ਚਿਰ ਤੋ ਪਈ 
ਗਰਦ ਨੂੰ ਰੁਮਾਲ ਨਾਲ ਉਸ ਨੇ ਚੰਗੀ ਤਰ੍ਹਾਂ ਝਾੜਿਆ । ਗ੍ਰੰਥ 
ਸੁਨਹਿਰੀ ਡੋਰੀ ਨਾਲ ਬੈਨ੍ਹਿਆ ਹੋਇਆ ਸੀ, ਤੇ ਸੁਨਹਿਰੀ 
ਅੱਖਰਾਂ ਨਾਲ ਲਿਖਿਆ ਹੋਇਆ ਸੀ : 


“ਸ੍ਰੀ ਚੱਕਰਵਰਤੀ ਜੀ ਨੂੰ ਭੇਟ ਕੀਤਾ ਗਿਆ ਅਭਨੌਦਨ 
ਗ੍ਰੰਥ-ਹੇਠਾਂ ਤਰੀਕ ਤੇਂ ਸਭਾ ਦਾ ਨਾਂ ਦਰਜ ਸੀ । 

“ਅੱਛਾ, ਇਹ ਉਹੀ ਗ੍ਰੰਥ ਹੈ, ਜੋ ਆਪ ਨੂੰ ਭੇਟ ਕੀਤਾ 
ਗਿਆ ਹੈ, ਚੱਕਰਵਰਤੀ ਜੀ ! ਧੰਨ ਭਾਗ, ਇਸ ਦੇ ਦਰਸ਼ਨ 
ਹੋ ਗਏ । ਮੈਂ ਉਡੀਕਦਾ ਹੀ ਰਿਹਾ, ਕਿ ਤੁਸੀ' ਆਪਣੇ ਇਸ 
ਨਾਚੀਜ਼ ਮਿੱਤਰ ਨੂੰ ਵੀ ਇਸਦੀ ਇਕ ਕਾਪੀ ਘਲੌਗੇ ।”” 

ਪਿਆਰ ਤੇਂ ਹਮਦਰਦੀ ਦੀ ਥਾਂ ਚੱਕਰਵਰਤੀ ਦੀਆਂ 
ਅੱਖਾਂ ਨਫਰਤ ਨਾਲ ਭਰ ਗਈਆਂ ਉਹ ਇਕ ਵੱਡੀ ਸਾਰੀ 
ਗਾਲ੍ਹ ਕੱਢ ਕੇ ਕਹਿਣ ਲੱਗੇ 

“ਕਿਸ ਉੱਲ੍ਹ ਦੇ ਪੱਠੇ ਨੇ ਉਹ ਗ੍ਰੰਥ ਵੇਖਿਆ $" 

“ਤੇ ਇਹ ਕੀ ਏ $ ਫਿਰ ਮੈ' ਹੱਸ ਕੇ ਕਿਹਾ, “ਇਹ 
ਚੱਕਰਵਰਤੀ...1”" 

“ਨਹੀ` ਚੱਕਰਵਰਤੀ ਦਾ ਨਹੀ, ਭੇਟ ਕਰਨ 
ਵਾਲਿਆਂ ਦੀ ਮਾਂ ਦਾ ਸਿਰ ਹੈ । ਜ਼ਰਾ ਖੋਲ੍ਹ ਕੇ ਤਾਂ ਵੇਖ ।” 

ਮੈ' ਕੱਪੜਾ ਖੋਲ੍ਹਿਆ । ਵਿਚੋਂ'` ਬੜੀ ਸੁੰਦਰ ਸੁਨਹਿਰੀ 
ਜਿਲਦ ਨਿਕਲੀ । ਉਸ ਤੇ ਭੇਂਟਾ ਦੇ ਸੁਨਹਿਰੀ ਸ਼ਬਦ ਅੰਕਤ 
ਸਨ, ਪਰ ਜਦੋਂ ਗ੍ਰੰਥ ਖੋਲ੍ਹਿਆ, ਤਾਂ ਵਿਚ ਨਿਰੋ ਪੁਰੇ ਕੌਰੇ 
ਕਾਗਜ਼ ਸਨ । ਪੰਜ ਸੋਂ ਸਫੇ ਦੇ ਇਸ ਮਹਾਨ ਗ੍ਰੰਥ ਵਿਚ 
ਇਕ ਸਤਰ _ਵੀ ਛਪੀ ਹੋਈਂ ਨਹੀ” ਸੀ । ਇਰ ਵੇਖ ਮੈ? 


ਬੜਾ ਹੈਰਾਨ ਹੋਇਆ । 


ਮੇਰੀ ਹੈਰਾਨੀ ਤੇ ਪ੍ਰੇਸ਼ਾਨੀ ਨੂੰ ਦੂਰ ਕਰਨ ਲਈ ਚੱਕਰ- 
ਵਰਤੀ ਜੀ ਮੇਰੇ ਨੌੜੇ ਹੋ ਕੇ ਬੈਠ ਗਏ, ਤੇ ਇੰਝ ਆਪਣੀ 
ਵਾਰਤਾ ਅਰੇਭੀ : 

“ਗੱਲ ਇਉ” ਹੋਈ ਰਮਤਾ ਸਾਹਿਬ, ਕਿ ਸਮਾਰੋਹ ਤੋਂ 
ਹਫਤਾ ਭਰ ਪਹਿਲਾਂ “ਚੱਕਰਵਰਤੀ ਅਭਨੰਦਨ ਗ੍ਰੰਥ ਬਿਲ- 
ਕੁਲ ਮੁਕੌਮਲ ਹੋ ਕੇ ਜਿਲਦਬੋਦੀ ਲਈ ਦਫਤਰੀ ਪਾਸ ਚਲਾ 
ਗਿਆ । ਮੈ ਸਭਾ ਦੇ ਸਕੱਤਰ ਨੂੰ ਗ੍ਰੱਥ ਦੀ ਸੰਪੂਰਨਤਾ ਦੀ 
ਇਤਲਾਹ ਦੇ ਕੇ ਆਪਣੇ ਘਰ ਆ ਗਿਆ । ੧੩ ਤਰੀਕ 
ਵਿਸਾਖੀ ਵਾਲੇ ਦਿਨ ਸਵੇਰੇ ੧੦ ਵਜੇ ਸਮਾਰੋਹ ਸੀ । ਉਸ 
ਦਿਨ ਸਵੇਰੇ ਅੱਠ ਕੁ ਵਜੇ ਮੇਰ੍ਹੇ ਪਾਸ ਸਭਾ ਦਾ ਸਕੱਤਰ 
ਆਇਆ ਤੇ ਕਹਿਣ ਲੱਗਾ--'“ਚੱਕਰਵਰਤੀ ਸਾਹਿਬ ! ਹਰਾਮ- 
ਖੋਰ ਪ੍ਰੈਸ ਵਾਲਿਆਂ ਚੋਰਾਂ ਨੇ ਗ੍ਰੰਥ ਦੇਣੋ ਇਨਕਾਰ ਕਰ ਦਿੱਤਾ 
ਹੈ । ਕਹਿੰਦੇ ਹਨ. ਕਿ ਇਸਦੀ ਛਪਾਈ ਤੇ ਜਿਲਦਬੰਦੀ ਦੀ 
ਪੂਰੀ ਰਕਮ ਜੋ ਪੰਜ ਹਜ਼ਾਰ ਤੋ ਉੱਪਰ ਬਣਦੀ ਹੈ, ਦੇ 
ਜਾਓ, ਤੇ ਗ੍ਰੰਥ ਲੈ ਜਾਓ । ਤਹਾਨੂੰ ਪਤਾ ਹੈ ਕਿ, ਸਾਡੀ 
ਸੈਸਥਾ ਬੜੀ ਗਰੀਬ ਹੈ । ਇਸ ਪਾਸ ਤਾਂ ਨਕਦ ਨਰੈਣ ਪੰਜ 
ਰੁਪਏ ਵੀ ਨਹੀਂ, ਪੰਜ ਹਜ਼ਾਰ ਕਿੱਥੋਂ ਆਉਣੇ ਨੇ ? ਪ੍ਰੈਸ 
ਵਾਲੋਂ ਨੂੰ ਬਥੇਰਾ ਸਮਝਾਇਆ, ਮਿੰਨਤ ਤਰਲਾ ਵੀ ਕੀਤਾ, 
ਵੱਡੇ ਵਜੀਰ ਦਾ ਡਰ-ਡਰਾਵਾ ਵੀ ਦਿੱਤਾ, ਪਰ ਉਹ ਪੈਰਾਂ ਤੇ 
ਪਾਣੀ ਹੀ ਨਾ ਪੈਣ ਦੇਣ । ਐਸਾ ਜਾਪਦਾ ਹੈ ਕਿ ਸਾਡੇ ਨਗਰ 
ਦੀ ਮੁਕਾਬਲੇ ਦੀ ਸਭਾ “ਸਾਹਿਤ ਸੰਗਮ” ਵਾਲਿਆਂ ਨੇ ਉਸਦੇ 
ਕੌਨ ਭਰ ਦਿੱਤੇ ਹਨ, ਕਿ ਪਿੱਛੋਂ” ਇਨ੍ਹਾਂ ਨੇ ਪੈਸੇ ਨਹੀ” ਦੇਣੇ । 
ਇਸ ਲਈ ਸਭ ਕੁਝ ਪੇਸ਼ਗੀ ਲੈ ਕੇ ਹੀ ਇਨ੍ਹਾਂ ਨੂੰ ਗ੍ਰੰਥ 
ਦੇਣਾ । ਸੋ ਉਸ ਨੇ ਇਹ ਗ੍ਰੰਥ ਦੇਣੋ ਇੰਨਕਾਰ ਕਰ ਦਿੱਤਾ । 
ਤੇ ਅਖੀਰ ਲਾਚਾਰ ਹੋ ਕੇ ਮੈਂ" ਕਾਗਜ਼ ਦਾ ਇਕ ਸਫ਼ੈਦ 
ਦਸਤਾ ਲੈ ਕੇ ਦਫ਼ਤਰੀ ਪਾਸੋ ਇਕ ਉਸੇ ਸਾਈਜ਼ ਦਾ 
ਸਫੈਦ ਅਣ-ਛਪਿਆ ਡਮੀ ਗ੍ਰੰਥ ਬਣਵਾ ਲਿਆਇਆ ਹਾਂ । 
ਉਸ ਤੇ ਬੜੀ ਸ਼ੰਦਰ ਜਿਲਦ ਕਰਾ ਲਈ ਹੈ। ਉਪਰ 
ਸੁਨਹਿਰੀ ਅੱਖਰਾਂ ਵਿਚ ਆਪ ਦਾ ਨਾਂ ਵੀ ਛਪਾ ਲਿਆਇਆ 
ਹਾਂ । ਸੋ ਹੁਣ ਸਾਡੇ ਸਾਰਿਆਂ ਦਾ ਭਲਾ ਇਸੇ ਵਿਚ ਹੈ, ਕਿ 
ਕਿਸੇ ਨੂੰ ਕੈਨੋ-ਕੈਨੀ ਖਬਰ ਨਾ ਹੋਣ ਦਿਉ । ਜਦੋ' ਸਮਾਗਮ 
ਸਮੇ' ਵੱਡੇ ਵਜੀਰ ਸਾਹਿਬ ਹੱਥੋਂ ਇਹ ਗ੍ਰੰਥ ਤੁਹਾਡੀ ਭੇਟ 
ਹੋਣਾ ਹੈ, ਤੁਸੀਂ ਖਿੜੇ ਮੱਥੇ ਪ੍ਰਵਾਨ ਕਰਨਾ । ਥੈਲੀ ਜੋਂ 
ਮਿਲੇਗੀ ਉਸ ਵਿਚ ਵੀ ਰੱਦੀ ਕਾਗਜ਼ ਤੂਸੇ ਹੋਣੇ ਨੇ । ਕਿਸੇ ਨੂੰ 
ਹੱਥ ਨਾ ਲਾਉਣ ਦੇਣਾ, ਨਾ ਕਿਸੇ ਨੂੰ ਵਿਖਾਉਣਾ । ਵਰਨਾ 
ਭੇਦ ਖੁਲ੍ਹ ਜਾਣ ਤੇ ਸਾਡੇ ਸਾਰਿਆਂ ਦੀ ਬੇ-ਇਜ਼ਤੀ ਹੋਵੇਗੀ ।” 

ਚੱਕਰਵਰਤੀ ਹੋਰੀ” ਰੁਦਨ ਭਰੇ ਸਵੱਰ ਵਿਚ ਦਸ ਰਹੇਂ 
ਸਨ, “ਸੈਲਾਨੀ ਦੋਸਤ ! ਇਹ ਸੁਣ ਕੇ ਮੈ ਸਿਰ ਫੜ ਕੇ 

ਬੈਠ ਗਿਆ । ਇਸ ਗ੍ਰੰਥ ਤੋ ਮੋਰਾ ਆਪਣਾ ਵੀ ਦੋ ਢਾਈ 
ਹਜ਼ਾਰ ਰੁਪਿਆ ਖਰਚਿਆ ਗਿਆ ਸੀ । ਗ੍ਰੰਥ ਦੀ ਤਿਆਰੀ 
ਵਿਚ ਮਿਹਨਤ ਵੀ ਮੈ ਰਜ ਕੇ ਕੀਤੀ ਸੀ, ਪਰ ਹੁਣ ਹੱਥ 
ਪੱਲੇਂ ਕੁਝ ਨਹੀਂ” ਸੀ ਪੈ ਰਿਹਾ । ਅਖੀਰ ਮਰਦਾ ਕੀ ਨਹੀ” 
ਕਰਦਾ । ਡਮੀ ਗ੍ਰੰਥ ਹੀ ਪ੍ਰਵਾਨ ਕਰਨਾ ਪਿਆ । ਸਮਾਗਮ 
ਸਮੇਂ ਮੇਰੀ ਪ੍ਰਸੌਸਾ ਵਿਚ ਕਈ ਭਾਸ਼ਣ ਹੋਏ, ਕਵਿਤਾਵਾਂ 
ਪੜ੍ਹੀਆਂ ਗਈਆਂ, ਸੈਗੀਤ ਹੋਇਆ ਤੇ ਜਦੋਂ ਮੈਂ ਤਾੜੀਆਂ 
ਦੀ ਗੁੰਜਾਰ ਵਿਚ ਇਹ ਗ੍ਰੰਥ ਪ੍ਰਵਾਨ ਕੀਤਾ, ਤਾਂ ਧਰਮ ਨਾਲ 
ਮੇਰੇ ਹੱਥ ਹੀ ਨਹੀਂ, ਲੱਤਾਂ ਵੀ ਕੌਬ ਰਹੀਆਂ ਸਨ । ਮੈ 
ਕੰਬਦੇ ਸਰੀਰ ਤੇ ਥਿੜਕਦੀ ਜ਼ਬਾਨ ਵਿਚ ਇਹ ਖਿੜੇ ਮੱਥੇ 
ਪ੍ਰਵਾਨ ਕਰਕੇ ਸਭਾ ਦਾ ਧੰਨਵਾਦ ਕੀਤਾ । ਅੰਤ ਸਮਾਗਮ 
ਦੀ ਸਮਾਪਤੀ ਤੇ ਇਸ ਭੀੜ ਨੂੰ ਚੀਰਦੀ ਹੋਈ ਇਕ ਟੈਕਸੀ 
ਸਟੇਜ ਤੀਕ ਆ ਪਹੁੰਚੀ । ਉਸ ਵਿਚ ਸਭਾ ਦਾ ਸਕੱਤਰ ਸੀ । 
ਉਸ ਮੋਰੇ ਹੱਥੋਂ ਗ੍ਰੰਥ ਫੜ ਲਿਆ । ਫਿਰ ਸਭਾ ਦੇ ਬਾਕੀ 
ਮੈਬਰਾਂ ਨੇ ਫੁੱਲਾਂ ਨਾਲ ਲੱਦੇ ਚੱਕਰਵਰਤੀ ਨੂੰ ਟੈਕਸੀ ਅੰਦਰ 
ਧਕੇਲਿਆ ਤੇ ਉਹ ਚੈਕਸੀ “ਚਕਰਵਰਤੀ ਜ਼ਿੰਦਾਬਾਦ', 
“ਪੰਜਾਬੀ ਬੋਲੀ ਅਮਰ ਰਹੇਂ, ਦੇ ਅਕਾਸ਼ ਗੂੰਜਾਊ ਨਾਹਰਿਆਂ 
ਨੂੰ ਪਿਛੇ ਛੱਡਦੀ ਹੋਈ ਸਿੱਧੀ ਮੇਰੇ ਨਿਵਾਸ ਅਸਥਾਨ ਤੇ ਆਣ 
ਪੁਜੀ । ਸਕੱਤਰ ਨੇ ਇਸ ਗ੍ਰੰਥ ਨੂੰ ਆਪਣੇ ਹੱਥੀ ਸਾਹਮਣੀ 
ਕਾਨਸ ਤੇ ਟਿਕ ਇਆ ਤੋ ਇਹ ਯਕੀਨ ਦਵਾਂਦਿਆਂ ਹੋਇਆਂ 
ਵਿਦਾ ਹੋਇਆ ਕਿ ਅਸਲ ਗ੍ਰੱਥ ਤੇ ਇਨਾਮ ਦੀ ਰਕਮ 
ਛੇਤੀ ਹੀ ਤੁਹਾਡੇ ਘਰ ਪੁਜ ਜਾਵੇਗੀ ।”” 

ਸੈਤ ਚੱਕਰਵਰਤੀ ਹੋਰਾਂ ਆਪਣੀ ਗੱਲ ਖਤਮ ਕਰਦਿਆਂ 
ਕਿਹਾ, “ਤੇ ਪੁਰਸਕਾਰ ਦੀ ਮਾਇਆ ਅੱਜ ਤੀਕ ਨਾ ਹੀ ਮੈਨੂੰ 
ਮਿਲੀ ਹੈ ਤੇ ਨਾ ਹੀ ਭਵਿਖ ਵਿਚ ਇਸਦੇ ਮਿਲਣ ਦੀ ਆਸ 
ਹੈ । ਨਾਂ ਸਭਾ ਵਾਲਿਆਂ ਹੱਥ ਪੰਜ ਹਜਾਰ ਰੁਪਿਆ ਆਉਣਾ 
ਹੈ ਤੇ ਨਾਂ ਹੀ ਪ੍ਰੈਸ ਵਾਲਿਆਂ ਨੇ ਇਨ੍ਹਾਂ ਨੂੰ ਗ੍ਰੰਥ ਦੇਣਾ ਹੈ ।” 

ਤੇ ਪਾਠਕ ਗਣੋ ! ਇਸ ਤਰ੍ਹਾਂ ਅਸੀ ਦੋਵੇ” ਮਿੱਤਰ 
੧੯੭੦ ਦੇ 'ਸਰਬੌਤਮ ਪੁਰਸਕਾਰਾਂ, ਵਲ ਵੇਖਦੇ, ਤੇ ਅੱਖਾਂ 
ਮਲਦੇ ਰਹਿ ਗਏ । 

ਤੇ ਇਹ ਉਸ ਸਾਹਿਤਕਾਰ ਦੀ ਦਰਦ ਭਰੀ ਵਾਰਤਾ 
ਹੈ, ਜਿਸ ਦੇ ਨਾਂ ਤੇ “ਚੱਕਰਵਰਤੀ ਪੁਰਸਕਾਰ” ਅੱਜ ਸਾਡੇ 
ਮਿੱਤਰ ਗੁਰਬਚਨ ਸਿੰਘ ਭੁਲਰ ਨੂੰ ਦਿੱਤਾ ਗਿਆ ਹੈ । ਇਸ ਤਰ੍ਹਾਂ 
ਇਸ ਖਬਰ ਨੇ ਮੈਨੂੰ ਹੈਰਾਂਨੀ ਦੇ ਨਾਲ ਨਾਲ ਖੁਸ਼ੀ ਵੀ ਦੇਣੀ 
ਸੀ। ਸੋ ਪਿਆਰੇ ਭੁਲਰ ਜੀ ਨੂੰ ਸਵਰਗਵਾਸੀ ਸੈਤ ਇੰਦਰ 
ਸਿੰਘ ਚੱਕਰਵਰਤੀ ਜੀ ਤੇ ਆਪਣੇ ਵਲੋ' “ਚੱਕਰਵਰਤੀ ਅਵਾਰਡ 
ਪ੍ਰਾਪਤ ਕਰਨ ਸਮੇ ਮੁਬਾਰਕਬਾਦ! ਦੇ'ਦੇ ਹਾਂ । ਆਮੀਨ ! 


6 1 
ਚਦਰਾ ਮਸਮ 
--ਗੋਪਾਲ ਸਿੰਘ ਬੁੱਟਰ 
ਕਿਸ ਕੁਲਹਿਣੀ ਨਜ਼ਰ ਨੇ ਸ੍ਰਜ ਫੁੰਡਿਆ ਹੈ, 


ਧੁੱਪਾਂ ਲੱਦੀਆਂ ਕਿਰਨਾਂ ਦਾ ਰੰਗ ਕਾਲਾ ਹੈ । 
ਸੂਰਜ ਨੂੰ ਵੀ ਮਾਤ ਢੇਣ ਦਾ ਦਾਅਵਾ ਉਹ, 
ਤਾਰੇ ਵਾਗੂੰ ਟੁੱਟਾ, ਡਿੱਗਾ, ਬੁਝਿਆ ਹੈ । 
ਇਤਰਾਂ ਦੇ ਚੌਆਂ ਦੀ ਬਾਤ ਪੁਰਾਣੀ ਹੈ, 
ਹੁਣ ਬੇ-ਦੌਸੇ ਖ਼ੂਨ ਦਾ ਦਰਿਆ ਵਗਦਾ ਹੈ । 
ਰੈਗ ਸੁਗੰਧ ਬਹਾਰਾਂ ਸੁਪਨਾ ਹੋਈਆ ਨੰ, 
ਸੁਪਨੇ ਵਿਚ ਵੀ ਦਿਸੇ ਬਗੀਚਾ ਰੱਦਾ ਹੈ । 
ਕਵਿਤਾ ਕੋਇਲ ਮਨ ਦੋ ਬਾਗੀ" ਗਾਵੇ ਨਾ, 
ਚੰਦਰੇ ਮੌਸਮ ਦਾ ਇਹ ਕੌਸਾ ਟ੍ੂਣਾ ਹੈ। 
੧੩੮ ਚੀਮਾ ਨਗਰ, ਜਲੰਹਰ । 


ਕਵਿਤਾ 


ਚੜ੍ਾਵਾ 
ਪੋ 
--ਅਜਾਇਬ ਸਿੰਘ 

ਗੁਰੂਦੁਆਰੇ ਜਾਣ ਲਗਿਆਂ 
ਪੌਰ ਅੰਦਰ ਪਾਣ ਲਗਿਆਂ 
ਇਕ ਡ੍ਰਨਾ ਪਤਾਸੇ 
ਇਕ ਡ੍ਰਨਾ ਫੁਲ ਹੱਥਾਂ 'ਚ ਲੰ 
ਜਦੋ' ਮੈ ਪੈਰ ਧੋ ਕੇ ਅਗੇ ਵੱਧ ਰਿਹਾ ਸਾਂ 
ਤਾਂ ਪਤਾਸੇ ਦਾ ਡਰਨਾ ਬੋਲਿਆ 
“ਅਪਣੀ ਕੜੱਤਨ ਕਦ ਤਲਕ 
ਮੋਰੀ ਮਿਠਾਸ 'ਚ ਲਕਾਏ'ਗਾ” 
ਤਾਂ ਮੈਂ ਡਿਗਦਾ ਮਸਾਂ ਬਚਿਆ 
ਐਨੇ `ਚ ਫੁਲਾਂ ਦਾਂ ਡਰਨਾ ਬੋਲਿਆ 
““ਮੇਰੀ ਖੁਸ਼ਬੋ ਕਦ ਤਲਕ | 
ਅਪਣੀ ਬਦਬੋ `ਚ ਲੁਕਾਏ'ਗਾ”” 
ਤਾਂ ਮੈ ਧੜਮ ਕਰਦਾ ਸਰਦਲ ਦੇ ਬਾਹਰ ਡਿਗ ਪਿਆ 
ਦੋਵੇ' ਡੂਨੇ ਸਰਦਲ ਦੇ ਅੰਦਰ ਜਾ ਪਏ । 


[੮੦/੧੪ ਬੀ, ਮਾਲਵੀਆ ਨਗਰ, ਅਸੀਸ, ਦੀ ਮਾਲ, 
ਨਵੀ” ਦਿੱਲੀ ੧੭ ਕਪ੍ਰਰਥਲਾ । 

ਵਰਕਸ 

ਨਿਮਰਤਾ ਦੇ ਪੁੰਜ-ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ 


ਨਾਮਧਾਰੀ ਸਾਹਿਤ ਤੇ ਇਤਿਹਾਸ ਵਿਚ ਸਤਿਗੁਰੂ ਹਰੀ 
ਸਿੰਘ ਜੀ ਨੂੰ ਨਿਮਰਤਾ ਦੇ ਪੁੰਜ, ਠੰਡੀ ਮੂਰਤ ਅਤੇ ਸ਼ਾਂਤਗੀ 
ਦੀ ਮੂਰਤ ਵਿਸ਼ੇਸ਼ਣਾਂ ਨਾਲ ਯਾਦ ਕੀਤਾ ਜਾਂਦਾ ਹੈ । ਉਹਨਾਂ 
ਨੇ ਆਪਣੇ ਸਮੇ ਜੋ ਕਿ ਨਾਮਧਾਰੀ ਇਤਿਹਾਸ ਦਾ ਅਤਿ 
ਭਿਆਨਕ ਤੋਂ ਕਠਿਨਾਈਆਂ ਭਰਪੂਰ ਸਮਾਂ ਮੰਨਿਆ ਜਾਂਦਾ 
ਹੈ, ਨਾਮਧਾਰੀ ਪੰਥ ਦੀ ਅਗਵਾਈ ਕੀਤੀ । ਅੰਗਰੇਜ਼ ਹਕ੍ਹਮਤ 
ਦੇ ਖਿਲਾਫ ਦੇਸ਼ ਭਗਤੀ ਦੀ ਸਪਿਰਟ ਨੂੰ ਨਾਮਧਾਰੀਆਂ ਵਿਚ 
ਕਾਇਮ ਰਖਿਆ ਅਤੇ ਆਜ਼ਾਦੀ ਦੀ ਸ਼ਮ੍ਹਾਂ ਨੂੰ ਜਗਾਈ 
ਰਖਿਆ । ਅੰਗਰੇਜ਼ ਨੇ ਸ੍ਰੀ ਭੈਣੀ ਸਾਹਿਬ ਤੇਂ ਘੋਰ ਤਸ਼ੱਦਦ 
ਤੋਂ ਅਤਿਆਚਾਰ ਕੀਤੇ ਜਿਹਨਾਂ ਨੂੰ ਸ਼ਾਂਤਗੀ ਦੀ ਮੂਰਤ 
ਸਤਿਗੁਰੂ ਹਰੀ ਸਿੰਘ ਜੀ ਨੇ ਬੜੇ ਸ਼ਾਂਤ ਚਿਤ ਰਹਿ ਕੇ 
ਬਰਦਾਸ਼ਤ ਕੀਤਾਂ ਸੀ । 


ਜਨਮ ਅਤੇ ਬਚਪਨ : 

ਸਤਿਗੂਰੂ ਹਰੀ ਸਿੰਘ ਜੀ ਦਾ ਜਨਮ ਬਾਬਾ ਜੱਸਾ 
ਸਿੰਘ ਜੀ ਦੇ ਗ੍ਰਹਿ ਵਿਖੇ ੧੮੭੬ ਬਿਕਰਮੀ ਅਸੂ ਦੇ ਤੀਜੇ 
ਨਰਾਤੇ ਬੁਧਵਾਰ ਨੂੰ ਮਾਤਾ ਸਦਾ ਕੌਰ ਦੀ ਕੁੱਖੋਂ ਹੋਇਆ । 
ਆਪ ਜੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਛੋਟੇ ਭਾਈ ਸਨ । 
ਉਹਨਾਂ ਦੀਆਂ ਦੋ ਭੈਣਾਂ ਦੇ ਨਾਮ ਵੀ ਇਤਿਹਾਸ ਵਿਚ 
ਆਉਦੇ ਹਨ ਜੋ ਮਾਨੋ ਅਤੇ ਰੂਪਾਂ ਜੀ ਸਨ । ਬਾਬਾ ਜੱਸਾ 
ਸਿੰਘ ਜੀ ਨੇ ਬਾਲਕ ਦਾ ਨਾਮ ਬੁੱਧ ਸਿੰਘ ਰਖਿਆ । 

ਬੁੱਧ ਸਿੰਘ ਜੀ ਨੇ ਸੂਝ ਅਵਸਥਾ ਵਿਚ ਆਉਂਦਿਆਂ 
ਹੀ ਆਪਣੇ ਪਿਤਾ ਜੀ ਦੇ ਘਰੋਗੀ ਕੰਮਾਂਕਾਰਾਂ ਵਿਚ ਹੱਥ 
ਵਟਾਉਣਾ ਸ਼ੁਰੂ ਕਰ ਦਿੱਤਾ । ਉਹ ਸਰੀਰਕ ਤੌਰ ਤੇ ਥਹੁਤ 
ਫੁਰਤੀਲੇ ਅਤੇ ਤਾਕਤ ਵਾਲੇ ਸਨ । ਇਕੱਲੇ ਹੀ ਪੰਜ 
ਬੰਦਿਆਂ ਜਿੰਨਾ ਕੌਮ ਕਰ ਜਾਂਦੇ ਸਨ ਪਰੈਤ੍ਰ ਗੁਰੂ ਰਾਮ ਸਿੰਘ 
ਜੀ ਸਦਾ ਵੈਰਾਗ ਦੀ ਅਵਸਥਾ ਵਿਚ ਹੀ ਰਹਿੰਦੇ ਅਤੇ ਘਰ 
ਦੇ ਕੰਮਕਾਰ ਵਿਚ ਬਹੁਤ ਹੀ ਘਟ ਮਨ ਲਗਾਉਂਦੇ ਜਿਸ 
ਕਾਰਨ ਬਾਬ' ਜੱਸਾ ਸਿੰਘ ਦਾ ਮਨ ਦੁਖੀ ਰਹਿੰਦਾ । ਇਕ 
ਵਾਰ ਬਾਬਾ ਜੀ ਨੇੰ ਦੋਹਾਂ ਭਰਾਵਾਂ ਦੀ ਕੁਸ਼ਤੀ ਕਰਵਾਈ ਤਾਂ 
ਛੋਟੇ ਬਾਬਾ ਬੁੱਧ ਸਿੰਘ ਜੀ ਨੇ, ਸਤਿਗੁਰੂ ਰਾਮ ਸਿੰਘ ਜੀ ਨੂੰ 
ਢਾਹ ਲਿਆ ਤਾਂ ਬਾਂਬਾ ਜੱਸਾ ਸਿੰਘ ਜੀ ਬਹੁਤ ਖੁਸ਼ ਹੋਏ । 

ਬਾਬਾ ਜੱਸਾ ਸਿੰਘ ਜੀ, ਵੱਡੇ ਸਪੁਤਰ (ਗੁਰੂ) ਰਾਮ 
ਸਿੰਘ ਜੀ ਦੀ ਵੈਰਾਗੀ ਅਵਸਥਾ ਨੂੰ ਦੇਖ ਕੇ ਦੁਖੀ ਹੁੰਦੇ ਅਤੇ 


(3 ਢੇਵਿੰਦਰ ਸਿੰਘ ਗਿਲ (ਜੀਆ ਨੱਥਾ) 
ਕਦੀ ਛੋਟੇ ਪੁਤਰ ਬ੍ਰਧ ਸਿੰਘ ਜੀ ਨੂੰ ਕਹਿੰਦੇ ਕਿ ਉਹ 
(ਗੁਰੂ) ਰਾਮ ਸਿੰਘ ਜੀ ਨੂੰ ਸੰਗਲ ਵਿਚ ਜਕੜ ਦੇਣ -ਪਰ 
ਬੁਧ ਸਿੰਘ ਜੀ ਐਸਾ ਨਾ ਕਰਦੇ । ਬਾਬਾ ਜੱਸਾ ਸਿੰਘ ਜੀ 
ਸੇਪੀ ਡੇ ਲੋਕਾਂ ਦੇ ਹਲ ਪੰਜਾਲ)ਆਂ ਠੀਕ ਕਰਦੇ, ਰੈਬੇ, ਫਾਲੇ 
ਚੋਡ ਦੇ'ਦੇ । ਸਤਿਗੁਰੂ ਹਰੀ ਸਿੰਘ ਜੀ (ਬਾਬਾ ਬੁਧ ਸਿੰਘ) 
ਦੀ ਜ਼ਬਾਨੀ ਸ੍ਰੀਮਾਨ ਸੌਤ ਸੰਤੋਖ ਸਿੰਘ ਜੀ “ਸ੍ਰੀ ਸਤਿਗੁਰੂ 
ਬਿਲਾਸ” ਵਿਚ ਲਿਖਦੇ ਹਨ-- 

“ਜਾਂ ਅਸੀ ਤਕੜੇ ਹੋਏ ਤਾਂ (ਬਾਬਾ ਜੱਸਾ ਸਿੰਘ ਜੀ) 
ਨਾਲ ਕੰਮਕਾਰ ਦੀ ਮਦਦ ਦੁਆਉਣੀ । ਅਹਿਰਨ ਹਾਰੀ ਵੀ 
ਤਪੌਣੀ । ਰੰਬਾ ਦਾਤਰੀ ਵੀ ਚੰਡਣੇ । ਨਿੱਕੇ ਸੰਦ ਬਣਇ 
ਛੱਡਣੇ ਸੋ ਵਿਕ ਜਾਣੇ । ਫੋਰ ਬਾਬੇ ਕੋ ਕੌਮ ਨਹੀ' ਕਰਨ 
ਦਿੱਤਾ । ਸਾਨੂੰ ਜ਼ਿਮੀਂਦਾਰ ਜੋ ਦਾਣਾ ਦੇਦੇ ਸੇ ਤਾਂ ਨਿੱਕਾ 
ਦਾਣਾ, ਅਗਲਾ ਜੋ ਹੁੰਦਾ ਸੀ _ਕਮੀਣ ਜਾਣ ਕੇ । ਪੰਜਾਂ 
ਸਰੀਰਾਂ ਦ' ਕੌਮ ਸੀ ਜੇੜ੍ਹਾ ਮੈ ਅਕੱਲਾ ਕਰਦਾ ਸੀ...।” 
ਸੈਤ ਖਾਲਸਾ ਦੀ ਸਾਜਨਾ : 

ਸੂਝ ਅਵਸਥਾ ਵਿਚ ਭਣਵਈਏ ਕਾਬਲ ਸਿੰਘ ਦੀ 
ਮਾਰਫਤ ਸਤਿਗੁਰੂ ਰਾਮ ਸਿੰਘ ਜੀ ਕੈਵਰ ਨੰ ਨਿਹਾਲ ਸਿੰਘ 
ਨਾਮਕ ਰੈਜਮੈੱਟ ਖਾਲਸਾ ਰਾਜ ਦੀ ਫੌਜ ਵਿਚ ਭਰਤੀ ਨੋ 
ਗਏ । ਉਸ ਸਮੇ' ਦੌਰਾਨ ਆਪ ਜੀ ਦਾ ਮੇਲ ਸਤਿਗੁਰੂ 
ਬਾਲਕ ਸਿੰਘ ਜੀ ਨਾਲ ਹੋਇਆ ਅਤੇ ਗੁਰਗੱਦੀ ਦੀ ਦਾਤ 
ਪ੍ਰਾਪਤ ਕੀਤੀ । ਸਤਿਗੁਰੂ ਜੀ ਸਦਾ ਵੈਰਾਗ ਦੀ ਅਵਸਥਾ 
ਵਿਚ ਹੀ ਰਹਿੰਦੇ ਅਤੇ ਕਈ ਵਾਰ ਮਸਤਾਨੀ ਬਿਰਤੀ ਵਿਚ 
ਭਵਿਖ ਵਾਕ ਵੀ ਉਚਾਰਦੇ ਤਾਂ ਨਾਲ ਦੇ ਸਾਥੀ ਸਿਪਾਹੀ 
ਬਹੁਤ ਹੈਰਾਨ ਹੁੰਦੇ । ਫੌਜ ਦੀ ਨੰਕਰੀ ਵਿਚ ਹੀ ਅਨੇਕ 
ਸੈਨਿਕ ਉਹਨਾਂ ਦੇ ਸੇਵਕ ਬਣ ਗਏ ਅਤੇ ਉਹਨਾਂ ਦੀ 
ਪਲਟਣ ਨੂੰ ਭਗਤਾਂ ਦੀ ਪਲਟਣ ਕਿਹਾ ਜਾਣ ਲੱਗਾ । 
ਪਹਿਲੀ ਐੱਗਲੋ ਸਿੱਖ ਵਾਰ ਸਮੇ' ਸਿੱਖਾਂ ਦੀ ਆਪਸੀ ਫੁਟ ਤੇ 
ਖਿਚੋਤਾਣ ਕਾਰਨ ਹਾਰ ਦੇਖਦਿਆਂ ਆਪ ਜੀ ਸਤਲੁਜ ਪਾਰ 
ਕਰ ਕੇ ਵਾਪਸ ਆਪਣੇ ਪਰਿਵਾਰ ਵਿਚ ਆ ਗਏ ਅਤੇ _ਕੁਝ 
ਦੁਕਾਨਦਾਰੀ ਕੀਤੀ ਤੇ ਹੋਰ ਕਾਰ ਵਿਹਾਰ ਕਰਦਿਆਂ 
ਪੰਜਾਬੀਆਂ ਦੀ ਆਜ਼ਾਦੀ ਅਤੇ ਦੇਸ਼ ਦੀ ਗੁਲਾਮੀ ਬਾਰੇ ਸੋਚ 
ਵਿਚਾਰ ਕਰਦੇ ਰਹਿੰਦੇ । 

੧੮੫੭ ਈਸਵੀ ਵਿਚ ਜਦੋ ਕਿ ਅੰਗਰੇਜ਼ ਵਿਰੁਧ 

ਹਿੰਦੋਸਤਾਨੀਆਂ ਵਲੋ” ਕੀਤਾ ਗ਼ਦਰ ਅਸਫਲ ਹੋ ਗਿਆ ਤਾਂ 
ਸਤਿਗੁਰੂ ਰਾਮ ਸਿੰਘ ਜੀ ਨੇ “ਸੈਤ ਖਾਲਸਾ” ਦੀ ਸਾਜਨਾ 
ਕੀਤੀ ਅਤੇ ਮੁੜ ਖਾਲਸਾ ਰਾਜ ਦੀ ਸਥਾਪਨਾ ਦੀਆਂ ਕੋਸ਼ਿਸ਼ਾਂ 
ਅਰੰਭ ਕਰ ਦਿੱਤੀਆਂ । ਸਤਿਗੁਰਾਂ ਨੇ ਸਮੁਚੇ ਪੰਜਾਬ ਵਿਚ 
ਧਰਮ ਪ੍ਰਚਾਰ ਦੇ ਦੌਰੇ ਕਰਨੇ ਸ਼ੁਰੂ ਕਰ ਦਿੱਤੇ ਅਤੇ ਉਹਨਾਂ 
ਧਰਮ ਪ੍ਰਚ,ਰ ਦੇ ਦੌਰਿਆਂ ਸਮੇ' ਸਤਿਗੁਰਾਂ ਵਲੋਂ” ਲੋਕਾਈ ਨੂੰ 
ਜਾਗ੍ਰਿਤ ਕੀਤਾ ਜਾਂਦਾ ਅਤੇ ਅੰਗਰੇਜ਼ ਵਲੋਂ“ ਕੀਤੇ ਤਸ਼ੱਦਦ 
ਅਤੇ ਉਸ ਵਲੋਂ ਠੋਸੀ ਗਈ ਗੁਲਾਮੀ ਬਾਰੇ ਲੋਕਾਈ ਨੂੰ ਜਾਣੂ 
_ਕਰਵਾਇਆ ਜਾਂਦਾ । ਉਹਨਾਂ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ 
ਅਤੇ ਸਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਸਿਖਿਆਵਾਂ ਦਾ 
ਵਿਆਪਕ ਰੂਪ ਵਿਚ ਪ੍ਰਚਾਰ ਕਰਨਾ ਸ਼ੂਰੂ ਕਰ ਦਿੱਤਾ ਜਿਹਨਾਂ 
ਨੂੰ ਪੰਜਾਬੀ ਲੋਕ ਅਤੇ ਸਿੱਖ ਸਰਦਾਰ ਭੁੱਲ ਚੁਕੇ ਸਨ । 
ਸਤਿਗੁਰਾਂ ਦੀ ਪਰੇਰਨਾ ਸਦਕਾ ਪੰਜਾਬੀ ਲੋਕ ਕੁਰੀਤੀਆਂ ਨੂੰ 
ਤਿਆਗ ਕੇ ਸਰੀ ਭੈਣੀ ਸਾਹਿਬ ਸੀਸ ਤਲੀ ਤੇ ਰਖ ਕੇ 
ਸਤਿਗੁਰਾਂ ਦੀ ਕਦਮ ਬੋਸੀ ਕਰਨ ਲਈ ਤਾਂਘਣ ਲੱਗੇਂ । 


ਉਸ ਸਮੋ ਦੌਰਾਨ ਜਦੋ' ਕਿ ਸਤਿਗੁਰੂ ਰਾਮ ਸਿੰਘ ਜੀ 
ਅੰਗਰੇਜ਼ੀ ਗੁਲਾਮੀ ਤੋ ਛੁਟਕਾਰਾ ਪਾਉਣ ਲਈ ਵਿਆਪਕ 
ਤੌਰ ਤੇ ਲੋਕਾਈ ਨੂੰ ਲਾਮਬੰਦ ਕਰ ਰਹੇ ਸਠ ਅਤੇ ਨੇਪਾਲ, 
ਕਸ਼ਮੀਰ, ਅਫਗਾਨਿਸਤਾਨ ਅਤੇ ਰੂਸ ਨਾਂ ਲ ਸੈਬੰਧ ਕਾਇਮ 
ਕਰ ਰਹੇ ਸਨ, ਉਸ ਸਮੇ ਬਾਬਾ ਬੁੱਧ ਸਿੰਘ ਜੀ (ਸਤਿਗੁਰੂ 
ਹਰੀ ਸਿੰਘ ਜੀ) ਇਸ ਪਾਸੇ ਤੋ ਅਣਭਿੱਜ ਰਹਿ ਕੇ ਘਰੋਗੀ 
ਕੌਮਾਂਕਾਰਾਂ ਵਿਚ ਲੱਗੇ ਰਹੇ ਅਤੇ ਸਤਿਗੁਰਾਂ ਦੇ ਕਿਸੇ ਕਾਰਜ 
ਵਿਚ ਸਰਗਰਮੀ ਨਾਲ ਹਿੱਸਾ ਨਹੀ` ਸੀ ਲੈਦੇ । ਉਸ ਸਮੇ” 
ਤਕ ਸਤਿਗੁਰੂ ਰਾਮ ਸਿੰਘ ਜੀ ਦਾ ਕੇ'ਦਰ ਸ੍ਰ ਭੈਣੀ ਸਾਹਿਬ; 
ਨਿੱਜੀ ਘਰ ਤੋ ਇਕ ਵਖਰੇ ਡੇਰੇ ਦਾ ਰੂਪ ਧਾਰ ਚੁਕਾ ਸੀ । 

ਬਾਬਾ ਬੁੱਧ ਸਿੰਘ ਜੀ ਭੱਲੀ ਜਾਂ ਫਿਰ ਠੇਕੇ ਤੇ ਜ਼ਮੀਨ 
ਲੈ ਕੇ ਖੋਤੀ ਕਰਦੇ ਅਤੇ ਪਿਤਾ ਜੱਸਾ ਸਿੰਘ ਜੀ ਦੇ ਪਿਤਾ 
ਪੁਰਖੀ ਕਿੱਤੇ ਵਿਚ ਵੀ ਹੱਥ ਵਟਾਉ”ਦੇ ਰਹਿੰਦੈ ਸਨ । ਕਿਹਾਂ 
ਜਾਂਦਾ ਹੈ ਕਿ ਇਕ ਵਾਰ ਬਾਬਾ ਬੁੱਧ ਸਿੰਘ ਜੀ ਚਰੀ ਦਾ 
ਗੱਡਾ ਖੋਤ ਵਿਚੋ ਲਿਆਉਣਾ ਸੀ ਜਿਸ ਲਈ ਵੱਡੇ ਰੱਸੇ ਦੀ 
ਲੋੜ ਸੀ, ਉਹਨਾਂ ਰੱਸੇ ਦੀ ਮੰਗ ਸਤਿਗੁਰੂ ਰਾਮ ਸਿੰਘ ਜੀ 
ਤੋ ਕੀਤੀ ਜੋ ਉਹਨਾਂ ਪ੍ਰਵਾਨ ਕਰ ਲਈ । ਪ੍ਰੰਤੂ ਜਦੋ” ਬਾਬਾਂ 
ਜੀ ਵੱਡਾ ਰੱਸਾ ਚੁਕ ਕੇ ਡੇਰੇ ਵਿਚੋਂ ਬਾਹਰ ਜਾਣ ਲੱਗੇ ਤਾਂ 
ਮਹੈਤ ਗੁਰਦਿਤ ਸਿੰਘ ਨੇ ਉਹਨਾਂ ਹੱਥੋ` ਰੱਸਾ ਖੋਹ ਲਿਆ । 
ਬਾਬਾ ਬੁੱਧ ਸਿੰਘ ਜੀ ਨੇ ਕੋਈ ਇਤਰਾਜ਼ ਨਾ ਕੀਤਾ ਅਤੇ 
ਸ਼ਾਂਤ ਚਿਤ ਖਾਲੀ ਰੱਥ ਡੇਰੇ ਤੋਂ ਬਾਹਰ ਚਲੇ ਗਏ ਅਤੇ 
ਆਪਣੇ ਨਿੱਜੀ ਕਾਰਜਾਂ ਵਿਚ ਰੁਝ ਗਏ । 


ਗੁਰ ਗੱਦੀ ਦੇ ਅਗਲੇ ਵਾਰਸ : 

ਸਤਿਗੁਰੂ ਰਾਮ ਸਿੰਘ ਜੀ ਮਸਤਾਨੀ ਬਿਰਤੀ ਵਿਚ 
ਅਨੇਕ ਕੌਤਕ ਸੰਗਤ ਵਿਚ ਵਰਤਾਉ'ਦੇ ਜਿਹਨਾਂ ਵਿਚੌ' ਕਈ 
ਵਾਰ ਅਨੇਕ ਸੰਕੇਤ ਭਵਿਖਤ ਕਾਲ ਵਿਚ ਹੌਣ ਵਾਲੀਆਂ 
ਘਟਨਾਵਾਂ ਬਾਰੇ ਮਿਲਦੇ । ਬੁਧ ਸਿੰਘ ਜੀ ਜੋ ਕਦੇ ਵੀ 
ਸਤਿਗੁਰਾਂ ਦੀਆਂ ਗਤੀਵਿਧੀਆਂ ਅਤੇ ਪ੍ਰਚਾਰ ਦੌਰਿਆਂ ਵਲ 
ਧਿਆਨ ਨਾ ਦੇਦੇ ਸਗੋ' ਆਪਣੇ ਘਰੋਗੀ ਕੌਮ ਨਾਲ ਮਤਲਬ 
ਰਖਦੇ ਸਨ, ਸਤਿਗੁਰਾਂ ਨਾਲ ੧੮੬੨ ਈਸਵੀ (੧੯੧੮ 
ਬਿਕਰਮੀ) ਨੂੰ ਹਰਿਦੁਆਰ ਗੰਗਾ ਦੇ ਕਿਨਾਰੇ ਗਏ । ਹਿੰਦੂਆਂ 


_ ਦਾ ਪ੍ਰਸਿੱਧ ਤੀਰਥ ਹੋਣ ਕਾਰਨ ਬਹੁਤ ਚਹਿਲ ਪਹਿਲ ਸੀ । 


ਸਤਿਗੁਰਾਂ ਦੀ ਮਸਤਾਨੀ ਬਿਰਤੀ ਨੂੰ ਵੇਖ ਕੇ ਲੌਕ ਬਹੁਤ 
ਹੈਰਾਨ ਹੋ ਰਹੇ ਸਨ । ਦੀਵਾਨ ਵਿਚ ਨਾਮਧਾਰੀਆਂ ਵਲੋ” 
ਅੰਮ੍ਰਿਤ ਮਈ ਰਸਭਿੰਨਾ ਕੀਤਾ ਜਾ ਰਿਹਾ ਕੀਰਤਨ ਲੌਕਾਈ 
ਨੂੰ ਖਿੱਚਾਂ ਪਾਉ'ਦਾ ਸੀ । ਇਕ ਵੱਡੇ ਤੇ ਲੰਮੇ ਆਕਾਰ ਦੀ 
ਗੋਲੀ ਨੂੰ ਅੱਗ ਲਗ ਗਈ, ਸਤਿਗੁਰਾਂ ਨੇ ਉਸ ਦਾ ਇਕ 
ਸਿਰਾਂ ਆਸਾਨੀ ਨਾਲ ਚੁਕ ਲਿਆ ਅਤੇ ਉਸ ਦਾ ਦਰਜਾ ਸਿਰਾ 
ਸੰਗਤ ਨੂੰ ਚੁਕਣ ਲਈ ਕਿਹਾ। ਸਾਰੀ ਸੰਗਤ ਪੂਰਾ ਜ਼ੋਰ 
ਲਗਾ ਰਹੀ ਪਰੌਤ੍ਰ ਗੋਲੀ ਚੁਕੀ ਨਾ ਗਈ । ਹੁਣ ਸਤਿਗੁਰਾਂ 
ਨੇ ਸੰਗਤ ਨੂੰ ਹਟਾ ਕੇ ਬੁਧ ਸਿੰਘ ਜੀ ਨੂੰ ਹੁਕਮ ਕੀਤਾ ਕਿ 
ਉਹ ਇਕੱਲੇ ਹੀ ਗੇਲੀ ਦਾ ਸਿਰਾ ਉਠਾਉਣ ਅਤੇਂ ਨਾਲ ਹੀ 
ਕਿਹਾ, 'ਇਹ ਕਾਰ ਸਿਰਫ ਤੇਰੀ ਤੇ ਮੇਰੀ ਹੈ ।” ਸਤਿਗੂਰਾਂ 
ਦਾ ਹੁਕਮ ਮਿਲਣ ਤੋਂ ਗੇਲੀ ਦੇ ਦੂਜੇ ਸਿਰੇ ਨੂੰ ਆਸਾਨੀ 
ਨਾਲ ਹੀ ਬੁਧ ਸਿੰਘ ਜੀ ਨੇ ਉਠਾ ਲਿਆ ਤਾਂ ਦੋਹਾਂ ਭਾਈਆਂ 
ਨੇ ਉਹ ਗੇਲੀ ਗੰਗਾ ਵਿਚ ਚੁਕ ਮਾਰੀ। ਇਹ 
ਕੌਤਕ ਵੇਖ ਕੇ ਸੰਗਤ ਬਹੁਤ ਹੈਰਾਨ ਹੋਈ । ਇਸੇ ਤਰ੍ਹਾਂ 
੧੮੬੯ ਈਸਵੀ ਨੂੰ ਇਕ ਦਿਨ ਸੰਗਤ ਦੇ ਸਾਹਮਣੇ 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਛੋਟੇ ਭਰਾ ਬੁੱਧ ਸਿੰਘ ਜੀ ਦੇ 
ਆਪਣੇ ਬਸਤਰਾਂ ਜਿਹੇ ਬਸਤਰ ਪਵਾ ਕੇ ਸੰਗਤ ਨੂੰ ਮੂਖਾਤਬ 
ਹੋ ਕੇ ਕਹਿਣ ਲੱਗੇ ਕਿ ਦੇਖੋ ਸਾਡੇ ਵਿਚ ਕੋਈ ਫਰਕ ਨਹੀ" 
ਲਗਦਾ । ਇਹ ਹੈਰਾਨੀਜਨਕ ਕੌਤਕ ਦੱਸਦੇ ਸਨ ਕਿ ਭਵਿਖ 
ਵਿਚ ਗੁਰਿਆਈ ਦੀ ਪੰਡ ਬੁਧ ਸਿੰਘ ਜੀ (ਸਤਿਗੁਰੂ ਹਰੀ 
ਸਿੰਘ ਜੀ) ਹੀ ਉਠਾਉਣ ਦੇ ਯੋਗ ਸਨ । 

ਹੁਣ ਉਹ ਸਮਾਂ ਨੇੜੇ ਆ ਰਿਹਾ ਸੀ ਕਿ ਉਹ 
ਜ਼ਿੰਮੇਵਾਰੀ ਦੀ ਪੰਡ ਬੁਧ ਸਿੰਘ ਜੀ ਨੂੰ ਉਠਾਉਣੀ ਪੈਣੀ ਸੀ । 
ਸਤਿਗੁਰਾਂ ਨੇ ਲਗਪਗ ਛੇ ਮਹੀਨੇ ਆਪਣੀ ਜਲਾਵਤਨੀ ਤੋ 
ਪਹਿਲਾਂ ਇਕ ਦਿਨ ਬੁਧ ਸਿੰਘ ਜੀ ਨੂੰ ਹੁਕਮ ਕੀਤਾ ਕਿ ਉਹ 
ਹਲ ਪੰਜਾਲੀਆਂ ਵਗਾਹ ਮਰਨ, ਇਹਨਾਂ ਦਾ ਸਮਾਂ ਵਿਹਾਜ 

ਚੂਕਾ ਹੈ, ਤੁਸੀ' ਡੇਰੇ ਵਿਚ ਆ ਜਾਵੋ । ਫਿਰ ਜਲਾਵਤਨੀ 
ਤੋਂ ਵੀਹ ਕੁ ਦਿਨ ਪਹਿਲਾਂ ਸਤਿਗੁਰਾਂ ਨੇ ਬੁੱਧ ਸਿਘ ਜੀ ਨੂੰ 
ਆਪਣੇ ਕੋਲ ਥਿਠਾ ਕੇ ਕੁਝ ਰਾਜ਼ ਦੀਆਂ ਗੱਲਾਂ ਕੀਤੀਅ' ਜੋ 
ਦੋਨੋ ਭਾਈ ਹੀ ਜਾਣਦੇ । ਸੰਤ ਸੰਤੋਖ ਸਿੰਘ ਜੀ _ਗਰੈਥ 
“ਗੁਰੂ ਬਿਲਾਸ ” ਵਿਚ ਇਸ ਪ੍ਰਕਾਰ ਲਿਖਦੇ ਹਨ-- 

“,.....ਟੁਰਨ ਤੇ ਬੀਸ ਦਿਨ ਅਗਾਊ” ਮੈਨੂੰ ਕੌਲ 
ਬਠਾਣ ਕੇ, ਮੈਨੂੰ ਤੇ ਹੋਰ ਸਿੰਘਾਂ ਨੂੰ ਬਚਨ _ਕੀਤਾ--ਧੂਆਨੂੰ 
ਕਈ ਬਤਸ ਹੋਏ ਹੈ ਕੌਲ ਬੈਠਿਆਂ ਨੂੰ, ਏਹ (ਗੁਰੂ ਹਰੀ 
ਜਿੰਘ ਜੀ) ਤਾਂ ਹੁਣ ਆਏ ਹੈ । ਸਭ ਸਿੰਘ ਕੌਲੋ' ਉਠਾਇ 
ਦੇਣੇ ।......ਮੈ' ਛੌਟਿਆਂ ਥੀ' ਲੰ ਕੇ ਬਚਨ ਮੰਨਦਾ ਰਿਹਾ 
ਹਾਂ । ਜੋੜਾ ਬਚਨ ਕਰਨ ਤਤਕਾਲ ਬਜਾਇ ਲਿਆਵਣਾ ।' 
ਸੀ ਭੈਣੀ ਸਾਹਿਬ ਤੇ ਸਰਕਾਰੀ ਕਹਿਰ ਦੇ ਬਦਲ : 

ਅਖੀਰ ਉਹ ਦਿਨ ਆ ਹੀ ਗਏ ਜਿਹਨਾਂ ਦੀ ਅੰਗਰੇਜ਼ 
ਸਰਕਾਰ ਨੂੰ ਤਲਾਸ਼ ਸੀ ਅਤੇ ਨਾਮਧਾਰੀ ਪੰਥ ਦੀ ਪ੍ਰੀਖਿਆ 
ਦੀ ਘੜੀ ਸੀ । ੧੮੭੨ ਈਸਵੀ ਦੀ ਮਾਘੀ ਦੇ ਪੁਰਬ ਤੇ 
ਕੁਝ ਮਸਤਾਨੇ ਸਿੰਘਾਂ ਨੇ ਦੁਸ਼ਟ ਗਉ, ਘਾਤਕ ਬੁਚੜਾਂ ਨੂੰ 
ਸੋਧਣ ਲਈ ਮਲੋਰਕੋਟਲੇ ਵਲ ਚਾਲੇ ਪਾ ਦਿੱਤੇ । ਮਲੇਰਕੋਟਲੇ 
ਜਾ ਕੇ ਮਸਤਾਨੇ ਸਿੰਘਾਂ ਨੇ ਬ੍ਚੜਾਂ ਨੂੰ ਸੋਧਿਆ ਤੇ ਫਿਰ 
ਆਪ ਹੀ ਗ੍ਰਿਫਤਾਰੀ ਦੇ ਦਿੱਤੀ । ੬੬ ਸੂਰਬੀਰ ਨਾਮਧਾਰੀਆਂ 
ਨੂੰ ਮਲੇਰਕੌਟਲੇ ਦੇ ਰੱਕੜ ਵਿਚ ਸਰਕਾਰ ਨੇ ਸ਼ਹੀਦ ਕਰ 
ਦਿੱਤਾ ਅਤੇ ੧੮ ਜਨਵਰੀ ੧੮੭੨ ਈਸਵੀ ਦੀ ਸਵੇਰ ਨੂੰ 
ਮਿਸਟਰ ਜੈਕਸਨ ਦੀ ਨਿਗਰਾਨੀ ਹੇਠ ਸਤਿਗੁਰਾਂ ਨੂੰ ਸੂਬਿਆਂ 
ਸਮੇਤ ਲੁਧਿਆਣੇ ਸਟੇਸ਼ਨ ਤੋ ਗੱਡੀ ਵਿਚ ਸਵਾਰ ਕਰਵਾ ਕੇ 
ਇਲਾਹਾਬਾਦ ਵਲ ਭੇਜ ਦਿੱਤਾ ਜਿਥੋਂ ਉਹਨਾਂ ਨੂੰ ਰੈਗੂਨ ਵਲ 
ਜਲਾਵਤਨ ਕਰ ਦਿੱਤਾ । 

ਸਤਿਗੁਰਾਂ ਦੀ ਜਲਾਵਤਨੀ ਤੋ ਬਾਅਦ ਸ੍ਰੀ ਭੈਣੀ 
ਸਾਹਿਬ ਤੇ ਜ਼ੁਲਮ ਅਤੇ ਤਸ਼ੱਦਦ ਦੇ ਬੱਦਲ ਮੰਡਲਾਉਣ 
ਲੱਗੇ । ਸਰਕਾਰ ਨੇ ਸ੍ਰ ਭੈਣੀ ਸਾਹਿਬ ਦੀ ਪਵਿਤਰ ਧਰਤੀ 
ਨੂੰ ਤਹਿਸ ਨਹਿਸ ਕਰ ਦਿੱਤਾ । ਸਰਕਾਰ ਨੂੰ ਸ਼ੱਕ ਸੀ ਕਿ 
ਸਰੀ ਭੈਣੀ ਸਾਹਿਬ ਮਾਰੂ ਹਥਿਆਰ ਬਣਾਉਣ ਦੀ ਫੈਕਟਰੀ ਹੈ 
ਅਤੇ ਅੱਗਰੇਜ਼ ਵਿਰੁਧ ਬਗਾਵਤ ਕਰਨ ਤੇ ਆਜ਼ਾਦੀ ਦੀ 
ਸਬਕ ਪੜ੍ਹਾਉਣ ਵਾਲੀ ਪਾਠਸ਼ਾਲਾ ਹੈ । ਡੇਰੇ ਦੀ ਧਰਤੀ ਨੂੰ 
ਸਰਕਾਰ ਪਾਂਣੀ ਹਾਂਡੇ ਤੀਕ ਖੋਦ ਸੁਟਿਆ ਪਰ ਉਸ ਨੂੰ ਕੁਝ 
ਨਾ ਮਿਲਿਆ । ਅੰਗਰੇਜ਼ ਨੇ ਸ੍ਰੀ ਭੈਣੀ ਸਾਹਿਬ ਦੇ ਪ੍ਰਵੇਸ਼ 
ਦੁਆਰ ਅੱਗੇ ਪੌਲੀਸ ਚੌਕੀ ਬਿਠਾ ਦਿੱਤੀ ਜੌ ਹਰ ਸਮੇ” 
ਨਾਮਧਾਰੀਆਂ ਨੂੰ ਤੰਗੀ ਦੇ'ਦੀ । ਚੌਕੀ ਦੇ ਸਿਪਾਹੀ ਸ੍ਰੀ ਭੈਣੀ 


ਸਾਹਿਬ ਦੇ ਪ੍ਰਵੇਸ਼ ਦੁਆਰ ਦੇ ਕੌਲ ਬੈਠ ਕੇ ਨਸ਼ੇ ਕਰਦੇ, 
ਨਾਮਧਾਰੀਆਂ ਦਾ ਮਖੌਲ ਉਡਾਉ'ਦੇ ਸਨ । ਸਰਕਾਰ ਨੇਂ 
ਡੇਰੇ ਵਿਚੋਂ” ਕੁਝ ਜ਼ਰੂਰੀ ਸੇਵਕਾਂ ਤੋਂ" ਬਿਨਾਂ ਹੋਰ ਸਾਰਿਆਂ ਨੂੰ 
ਜ਼ਬਰਦਸਤੀ ਉਥੋਂ ਕੱਢ ਦਿੱਤਾ ਸੀ ਅਤੇ ਨਾਮਧਾਰੀਆਂ ਨੂੰ 
ਐਵੇ' ਬਹਾਨੇ ਬਣਾ ਕੇ ਤੰਗ ਕੀਤਾ ਜਾਂਦਾ। ਪੰਜ ਤੋਂ 
ਜ਼ਿਆਦਾ ਨਾਮਧਾਰੀਆਂ ਦੇ ਇਕੱਠ ਤੇ ਸਰਕਾਰ ਨੇ ਪਾਬੈਦੀ 
ਲਗਾ ਦਿੱਤੀ ਸੀ, ਸਰਕਾਰ ਦੀ ਆਗਿਆ ਤੋ ਬਿਨਾਂ ਕੋਈ 
ਵੀ ਸਰੀ ਭੈਣੀ ਸਾਹਿਬ ਆ ਕੇ ਬਾਬਾ ਬੁਧ ਸਿੰਘ ਜੀ ਦੇ 
ਦਰਸ਼ਨ ਨਹੀ' ਸੀ ਕਰ ਸਕਦਾ । ਨਾਮਧਾਰੀ, ਸੀ ਆਦਿ 
ਗਰੈਥ ਸਾਹਿਬ ਦੇ ਅਖੰਡ ਪਾਠ ਸਰਕਾਰ ਦੀ ਆਗਿਆ ਡੇ” 
ਬਿਨਾਂ ਨਹੀ ਸੀ ਕਰਵਾ ਸਕਦੇ । ਸਰਕਾਰ ਨੂੰ ਨਾਮਧਾਰੀਆਂ 
ਵਲੋ“ ਕਰਵਾਏ ਅਖੰਡ ਪਾਠਾਂ 'ਚੋ ਵੀ ਬਗਾਵਤ ਦੀ ਬੋ 
ਆਉਦੀ ਸੀ । 

ਅੰਗਰੇਜ਼ ਸਰਕਾਰ, ਨਾਮਧਾਰੀਆ ਦੇ ਹੌਸਲੇ ਪਸਤ 
ਕਰਨੇ ਚਾਹੁੰਦੀ ਸੀ ਅਤੇ ਸਤਿਗੁਰੂ ਰਾਮ ਸਿੰਘ ਜੀ ਬਾਰੇ ਕੋਈ 
ਪਤਾ ਨਹੀ' ਸੀ ਦੇ ਰਹੀ ਕਿ ਉਹ ਕਿਥੇ ਰੱਖੋਂ ਹੋਏ ਹਨ । 
ਸਤਿਗੁਰਾਂ ਦੇ ਵਿਛੋੜੇ ਵਿਚ ਸੈਗਤਾਂ ਜ਼ਖਮੀ ਕੂੰਜ ਵਾਂਗ 
ਤੜਪਦੀਆਂ ਰਹਿੰਦੀਆਂ ਸਨ । ਬਾਬਾ ਬੁੱਧ ਸਿੰਘ ਜੀ ਦਿਨ 
ਰਾਤ ਸਤਿਗੁਰਾਂ ਨੂੰ ਯਾਦ ਕਰ ਕੇ ਵੈਰਾਂਗੀ ਹੋ ਰਹਿੰਦੇ, ਉਹਨ' 
ਦੀਆਂ ਅੱਖਾਂ ਵਿਚੋਂ” ਨੀਰ ਵਹਿੰਦਾ ਰਹਿੰਦਾ । ਉਸੇ 
ਉਧੇੜਬੁਣ ਵਿਚ ਦੋ ਢਾਈ ਸਾਲ ਬੀਤ ਗਏ ਪਰ ਸਤਿਗੁਰਾਂ 
ਬਾਰੇ ਕੋਈ ਸੂਹ ਨਾ ਮਿਲੀ, ਅਚਾਨਕ ਇਕ ਵਾਰ ਸੌਤ 
ਦਰਬਾਰ ਸਿੰਘ ਗਰੇਵਾਲ ਸਰਦਾਰ ਰਾਏਸਰ ਵਾਲੇਂ ਲੁਧਿਆਣੇ 
ਦੇ ਪੋਲੀਸ ਅਫਸਰ ਬਾਰਬਟਨ ਕੋਲ ਗਏ ਤਾਂ ਉਸ ਨੇ ਗੱਲ- 
ਬਾਤ ਕਰਦਿਆਂ ਕਿਹਾ, “(ਕੀ ਤ੍ਰਹਾਨੂੰ ਪਤਾ ਹੈ ਕਿ ਅੱਜਕਲ੍ਹ 
ਗੁਰੂ ਰਾਮ ਸਿੰਘ ਕਿਥੇ ਹਨ $' ਸਤਿਗੁਰਾਂ ਦਾ ਜ਼ਿਕਰ 
ਸੁਣ ਕੇ ਸੈਤ ਦਰਬਾਰਾ ਸਿੰਘ ਜੀ ਗੁਰਾਂ ਦੇ ਵਿਛੋੜੇ ਵਿਚ 
ਭੁਬਾਂ ਮਾਰ ਰੋ ਪਏ । ਇਹ ਹਾਲਤ ਵੇਖ ਕੇ ਬਾਰਬਟਨ ਦੀ 
ਮੋਮ ਦਾ ਮਨ ਪਸੀਜ ਗਿਆ, ਉਸ ਨੇ ਸਤਿਗੁਰਾਂ ਦੀ ਰੈਗੂਨ 
ਵਿਖੇ ਜਲਾਵਤਨੀ ਅਤੇ ਉਹਨਾਂ ਦੇ ਟਿਕਾਣੇ ਬਾਰੇ ਵੇਰਵੇ 
ਸਹਿਤ ਦਸ ਦਿੱਤਾ । 

ਸੰਤ ਦਰਬਾਰਾ ਸਿੰਘ ਜੀ ਪੂਰੇ ਵੇਰਵੇ ਸਹਿਤ ਸਤਿਗੂਰਾਂ 
ਦੇ ਥਾਂ ਟਿਕਾਣੇ ਬਾਰੇ ਪਤਾ ਕਰ ਕੇ ਸ੍ਰੀ ਭੈਣੀ ਸਾਹਿਬ ਬਾਬਾ 
ਬੁਧ ਸਿੰਘ ਜੀ ਨਾਲ ਸਲਾਹ ਕਰ ਕੇ ਸਤਿਗੁਰਾਂ ਦੇ ਦਰਸ਼ਨ 
ਕਰਨ ਲਈ ਰੰਗੂਨ ਵਲ ਚਾਲੇ ਪਾ ਦਿੱਤੇ । ਰਸਤੇ ਦੇ ਅਨੌਂਕ 
ਕਸ਼ਟ ਝਲਦੇ ਹੋਏ ਸੰਤ ਜੀ ਠੀਕ ਜਗ੍ਹਾ ਤੇ ਪਹੁੰਚ ਗਏ ਅਤੇ 

ਸਤਿਗੁਰਾਂ ਦੇ ਦਰਸ਼ਨ ਕਰ ਕੇ ਸਤਿਗੁਰਾਂ ਜੀਆਂ ਖੁਸ਼ੀਆਂ 
ਪ੍ਰਾਪਤ ਕੀਤੀਆਂ ਅਤੇ ਸਤਿਗੁਰਾਂ ਤੋੱ' ਹੁਕਮਨਾਮਾ ਲੈ ਕੇ 
ਵਾਪਸ ਚਾਲੇ ਪਾਂ ਦਿੱਤੇ । ਉਹ ਹੁਕਮਨਾਮਾ ਸ੍ਰੀ ਭੈਣੀ ਸਾਹਿਬ, 
ਬੁਧ ਸਿੰਘ ਜੀ ਦੀ ਹਾਜ਼ਰੀ ਵਿਚ ਸਸ੍ਹੇਹ ਸੰਗਤ ਨੂੰ ਪੜ੍ਹ ਕੇ 
ਸੁਣਾਇਆ ਗਿਆ । ਉਸ ਹੁਕਮਨਾਮੇ ਵਿਚ ਲਿਖਿਆ ਸੀ-- 

“ਬੁੱਧ ਸਿੰਘ ਜੀ ਦਾ ਨਾਮ ਅੱਜ ਤੋਂ` ਹਰੀ ਸਿੰਘ 
ਰੋਇਆ । ਇਹ ਸਿੱਖੀ ਹਰੀ ਰਖਣਗੇ । ਅੱਜ ਤੋ" ਇਹਨਾਂ ਨੂੰ 
ਸਿਰ ਕਰਤਾ ਜਾਨਣਾ । ਇਨ੍ਹਾਂ ਦੇ ਧੱਕੇ ਹੋਏ ਨੂੰ ਮੈ ਨਹੀ” 
ਬਖਸ਼ਾਂਗਾ ਮੋਰੇ ਧੱਕੇ ਹੋਏ ਨੂੰ ਇਹ ਬਖਸ਼ ਸਕਣਗੇ ।” 
ਬਾਅਦ ਵਿਚ ਉਹ ਹੁਕਮਨਾਮਾ ਸਤਿਗੁਰੂ ਹਰੀ ਸਿੰਘ ਜੀ ਦੇ 
ਹੁਕਮ ਅਨੁਸਾਰ ਲੋਹ ਹੇਠ ਝੋਕ ਦਿੱਤਾ ਗਿਆ ਸੀ । 
ਨਵੀਆਂ ਮੁਸੀਬਤਾਂ ਅਤੇ ਸਤਿਗੁਰੂ ਹਰੀ ਸਿੰਘ ਜੀ : 

ਬਾਬਾਂ ਬੁੱਧ ਸਿੰਘ ਜੀ ਦਾ ਨਾਮ ਗੁਰੂ ਹਰੀ ਸਿੰਘ ਹੋਣ 
ਨਾਲ ਸਤਿਗੁਰੂ ਹਰ) ਸਿੰਘ ਜੀ ਨੂੰ ਕਈ ਨਵੀਆਂ ਮੁਸੀਬਤਾਂ 
ਦਾ ਸਾਹਮਣਾ ਕਰਨਾ ਪਿਆ । ਗੁਰੂ ਰਾਮ ਸਿੰਘ ਜੀ ਦੀ 
ਪੁਤਰੀ ਬੀਬੀ ਨੰਦਾਂ ਆਪ ਜੀ ਨੂੰ ਦੁਰਬਚਨ ਬੋਲਣ ਲਗ 
ਪਈ । ਉਸ ਦਾ ਪੁਤਰ ਸੂਰਤ ਸਿੰਘ ਭਸੌੜ ਵਾਲਿਆਂ ਤੇ 
ਸਿੰਘ ਸਭੀਆਂ ਨੂੰ ਸ੍ਰੀ ਭੈਣੀ ਸਾਹਿਬ ਲੈ _ਆਉ'ਦਾ ਅਤੇ 
ਸਤਿਗੁਰਾਂ ਦੇ ਵਿਰੁਧ ਉਹਨਾਂ ਨੂੰ ਬੁਲਵਾਉ'ਦਾ ਪਰ ਸਤਿਗੁਰੂ 
ਹਰੀ ਸਿੰਘ ਜੀ ਬੜੇ ਸ਼ਾਂਤ ਚਿਤ ਰਹਿ ਕੇ ਬੜੇ ਸਬਰ ਨਾਲ 
ਉਹਨਾਂ ਦੇ ਬੋਲ ਕੁਬੋਲ ਸਹਿ ਜਾਂਦੇ । 

ਉਸ ਸਮੇ' ਉਹਨਾਂ ਨੂੰ ਇਕ ਹੋਰ ਮੁਸੀਬਤ ਦਾ 
ਸਾਹਮਣਾ ਕਰਨਾ ਪਿਆ ਕਿ ਕੁਝ ਨਾਮਧਾਰੀ ਸੰਤ, ਅਜਿਹੇ 
ਸੌਤ ਸਨ ਜੋ ਕਿ ਗੁਰੂ ਹਰੀ ਸਿੰਘ ਜੀ ਨੂੰ ਗੁਰੂ ਮੰਨਣ ਤੋਂ 
ਆਕੀ ਹੋ ਗਏ ਅਤੇ ਕਿਹਾ ਜਾਂਦਾ ਹੈ ਕਿ ਚੌਵੀ ਮੰਜੀਆਂ 
ਹੋਂਦ ਵਿਚ ਆ ਗਈਆਂ । ਮਿਸਾਲ ਵਜੋ' ਬਾਬਾ ਮੱਲਾ ਸਿੰਘ, 
ਗੁਰੂ ਹਰੀ ਸਿੰਘ ਜੀ ਨੂੰ ਗੁਰੂ ਮੰਨਣ ਤੋ ਆਕੀ ਸਨ ਅਤੇ 
ਉਹਨਾਂ ਦੇ ਸੇਵਕ ਬਾਬਾ ਹਰਨਾਮ ਸਿੰਘ ਕਿਲੋਂ ਵਾਲ ਵੀ 
ਉਹਨਾਂ ਦੇ ਪ੍ਰਭਾਵ ਵਿਚ ਹੀ ਰਹੇਂ ਅਤੇ ਨਾਮਧਾਰੀ ਪੰਖ ਤੋ 
ਬੇਮੁਖ ਹੋ ਗਏ ਪਰੰਤੂ ਕੁਝ ਹੰਕਾਰੀ ਸੰਤਾਂ ਨੂੰ ਆਪ ਜੀ ਨੇ 
ਠੀਕ ਰਸਤੇ ਤੇ ਲਿਆਂਦਾ ਜਿਵੇ“ ਕਿ ਭਾਈ ਸੁੱਧ ਸਿੰਘ ਵੀ 
ਉਹਨਾਂ ਮੰਜੀ ਗੁਰੂਆਂ ਵਿਚੋ ਇਕ ਸਨ । ਗੁਰੂ ਹਰੀ ਸਿੰਘ 
ਜੀ, ਸਰਦਾਰ ਹੀਰਾ ਸਿੰਘ ਜੀ ਸਢੌਰੇ ਵਾਲੋਂ ਦੇ ਪੁਤਰ ਦੇ 
ਵਿਆਹ ਤੇ ਉਸ ਦੇ ਘਰ ਚਰਨ ਪਾਉਣ ਗਏ। 
ਭਾਈ ਸੁਧ ਸਿੱਘ ਵੀ ਉਥੇ ਮੰਜੀ ਉੱਪਰ ਬੈਠਾ ਸੀ ਪਰ ਉਹ 
ਗੁਰੂ ਜੀ ਨੂੰ ਵੇਖ ਕੇ ਨਾ ਉਠਿਆ । ਸੌਗਤ ਦੇ ਸਾਹਮਣੇ ਹੀ 


ਸਤਿਗੁਰੂ ਜੀ ਨੇ ਭਾਈ ਸੁਧ ਸਿੰਘ ਜੀ ਦੇ ਪੈਰਾਂ ਨੂੰ ਅਜਿਹੇ 
ਹੱਥ ਲਗਾਏ ਕਿ ਉਸ ਦੀ ਹੋਸ਼ ਟਿਕਾਣੇ ਆ ਗਈ । ਉਸ ਨੇ 
ਸਤਿਗੁਰਾਂ ਤੋਂ ਆਪਣੀ ਭੁਲ ਲਈ ਮੁਆਫੀ ਮੰਗੀ । ਇਸੇ 
ਪ੍ਰਕਾਰ ਹੋਰ ਵੀ ਕਈ ਅਭਿਮਾਨੀ ਸੰਤਾਂ ਨੂੰ ਸੱਚ ਦਾ ਮਾਰਗ 
ਵਿਖਾਇਆ । 

ਗੁਰੂ ਕੇ ਲੰਗਰ ਨੂੰ ਚਾਲੂ ਰਖਣਾ : 

੧੮੭੨ ਈਸਵੀ ਵਿਚ ਗੁਰੂ ਰਾਮ ਸਿੰਘ ਜੀ ਦੇ 
ਹਿੰਦੁਸਤਾਨ ਤੋਂ ਜਲਾਵਤਨ ਹੌਣ ਤੋਂ' ਬਾਅਦ ਗੁਰੂ ਕੇ ਲੰਗਰ 
ਨੂੰ ਚਾਲ੍ਹ ਰਖਣਾ ਗੁਰੂ ਹਰੀ ਸਿੰਘ ਜੀ ਲਈ ਇਕ ਮੁਸੀਬਤ 
ਬਣ ਗਿਆ ਸੀ ਕਿਉ'ਕਿ ਸਰਕਾਰ ਨਾਮਧਾਰੀ ਪੰਥ ਨੂੰ 
ਖਤਮ ਕਰਨ ਤੇ ਤੁਲੀ ਹੋਈ ਸੀ । ਗੁਰਦੁਆਰੇ ਦੇ ਪ੍ਰਮੁਖ 
ਦਰਵਾਜ਼ੇ ਅਗੇ ਪੁਲੀਸ ਦਾ ਪਹਿਰਾ ਹੋਣ ਕਾਰਨ ਨਾਮਧਾਰੀ 
ਗੁਰਦੁਆਰੇ ਅੰਦਰ ਆਜ਼ਾਦ ਹੋਕੇ ਆ ਜਾਂ ਨਹੀ" ਸਕਦੇ 
ਸਨ ! ਇਸ ਲਈ ਬ'ਹਰੋ' ਲੰਗਰ ਦੀ ਰਸਦ ਆਉਣੀ ਬੰਦ 
ਹੋ ਗਈ ਸੀ ਪਰ ਜਦੋਂ“ ਪੰਜ ਸਿਖ ਗੁਰੂ ਜੀ ਦੇ ਦਰਸ਼ਨਾਂ 
ਲਈ ਸਰਕਾਰ ਤੋ” ਆਗਿਆ ਮੰਗ ਕੇ ਅੰਦਰ ਆਉਦੇ 
ਤਾਂ ਉਹਨਾਂ ਨੂੰ ਲੰਗਰ ਛਕਾਉਣਾ ਲਾਜ਼ਮੀ ਸੀ । ਇਸ ਲਈ 
ਗੁਰੂ ਹਰੀ ਸਿੰਘ ਜੀ ਨੇ ਸੋਚ ਵਿਚਾਰ ਕੇ ਵਾਧੂ ਪਸ਼ੂ ਆਦਿ 
ਵੇਚਣੇ ਸ਼ੁਰੂ ਕਰ ਦਿਤੇ ਅਤੇ ਉਸ ਰਕਮ ਨਾਲ ਕੁਝ ਸਮਾਂ 
ਲੰਗਰ ਤੋਰਿਆ । ਅੰਤ ਇਹ ਰਕਮ ਵੀ ਖਤਮ ਹੋ ਗਈ । 
ਫਿਰ ਆਪ ਜੀ ਨੇ ਉਹ ਮੋਹਰਾਂ ਵਾਲੀ ਗਾਗਰ ਵੀ ਕਢਵਾ 
ਲਈ ਜੋ ਸਤਿਗੁਰੂ ਰਾਮ ਸਿੰਘ ਜੀ ਬਦੇਸ਼ ਜਾਣ ਸਮੇ ਦਬਾ 
ਗਏ ਸਨ । ਕੁਝ ਸਮੇ ਬਾਅਦ ਸਰਕਾਰ ਵਲੋ” ਸਖਤੀ ਦਾ 
ਦੌਰ ਘਟਿਆ ਤਾਂ ਆਪ ਜੀ ਦੇ ਹੁਕਮ ਨਾਲ ਲੰਗਰ ਲਈ 
ਛਿਮਾਹੀ ਉਗਰਾਹੀ ਲਈ ਸਿਸਟਮ ਹੋ'ਦ ਵਿਚ ਲਿਆਂਦਾ 
ਜਿਸ ਨਾਲ ਲੰਗਰ ਦੀ ਮੁਸ਼ਕਲ ਹਲ ਹੋਈ । 

ਆਪ ਜੀ ਦੇ ਸਮੋ ਲੰਗਰ ਨਾਲ ਸਬਧਤ ੧੯੫੬ 
'ਬਿਕਰਮੀ ਦੀ ਇਕ ਅਹਿਮ ਘਟਨਾ ਹੈ । ਉਸ ਸਾਲ ਰਾਜ- 
ਸਥਾਨ ਵਿਚ ਕ'ਲ ਪੈ ਗਿਆ, ਸਾਰੇ ਬਾਗੜੀਏ ਲੋਕ ਗੁਰੂ 
ਘਰ ਵਲ ਉਦਰ ਪੂਰਤੀ ਲਈ ਚਲ ਪਏ । ਰੋਜ਼ਾਨਾ ਉਹਨਾਂ 
ਦੀ ਗਿਣਤੀ ਵਧਦੀ ਹੀ ਜਾਂਦੀ ਅਤੇ ਪੰਗਤ ਦਿਨੋ" ਦਿਨ 
ਬੇਸ਼ੁਮਾਰ ਹੋਈ ਜਾ ਰਹੀ ਸੀ ਪਰ ਗੁਰੂ ਹਰੀ ਸਿੰਘ ਜੀ 
ਸਭ ਨੂੰ ਲੰਗਰ ਛਕਾਉਂਦੇ, ਕਿਸੇ ਨੂੰ ਖਾਲੀ ਹੱਥ ਨਾਂ 
ਮੌੜਦੇ । ਲੁਧਿਆਣੇ ਦਾ ਡਿਪਟੀ ਕਮਿਸ਼ਨਰ ਇਹ ਕ੍ਝ 
ਵੇਖਕੇ ਬਹੁਤ ਹੈਰਾਨ ਹੋਇਆ ਅਤੇ ਸਰੀ ਭੈਣੀ ਸਾਹਿਬ ਆ ਕੇ 
ਸਤਿਗੁਰਾਂ ਨੂੰ ਕਹਿਣ ਲਗਾ, ਇਸ ਪ੍ਰਕਾਰ ਤਾਂ ਤੁਹਾਡੇ ਸਾਰੇ 


੨੪ ਵਰਿਆਮ ਜੂਨ ੧੯੯੨ 

ਦਾਣੇ ਤੇ ਅੰਨ ਖਤਮ ਹੋ ਜਾਵੇਗਾ, ਤੁਸੀ` ਬਾਗੜੀਏ ਲੋਕਾਂ 
ਨੂੰ ਲੰਗਰ ਨਾਂ ਛਕਾਵੋ । ਇਹ ਸੁਣਕੇ ਸਤਿਗੁਰੂ ਹਰੀ ਸਿੰਘ 
ਜੀ ਮੁਸਕਰਾਏ ਤੋਂ ਕਿਹਾ, ਜੇ ਸਾਡੇ ਕੋਲੋ ਅੰਨ ਖਤਮ ਹੋ 
ਗਿਆ ਤਾਂ ਮੈਂ ਵੀ ਗਲ ਵਿਚ ਬਗਲ ਪਾ ਕੇ ਇਹਨਾਂ ਲੋਕਾਂ 
ਨਾਲ ਤੁਰ ਜਾਵਾਂਗਾ । ਡਿਪਟੀ ਕਮਿਸ਼ਨਰ ਬਹੁਤ ਪ੍ਰਭਾਵਤ 
ਹੋਇਆ ਤੇ ਗੁਰੂ ਘਰ ਨੂੰ ਜਗੀਰ ਦੇਣ ਦੀ ਪੇਸ਼ਕਸ਼ ਉਸਨੇ 
ਕੀਤੀ ਪਰ ਸਤਿਗੁਰਾਂ ਨੇ ਉਸਦੀ ਪੇਸ਼ਕਸ਼ ਨੂੰ ਠੁਕਰਾ ਦਿਤਾ । 
ਦੇਸ਼ ਭਗਤੀ ਦੀ ਸਪਿਰਟ ਨੂੰ ਮੱਠਿਆਂ ਨਾ ਪੈਣ 
ਦਿਤਾ : ਰ੍ 

ਸਤਿਗੁਰੂ ਹਰੀ ਸਿੰਘ ਜੀ ਨੇ ਨਾਮਧਾਰੀ ਜਗਤ ਵਿਚ 
ਜੋ ਗੁਰੂ ਰਾਮ ਸਿੰਘ ਜੀ ਵਲੋ ਦੇਸ਼ ਭਗਤੀ ਦੀ ਜਾਗ 
ਲਗਾਈ ਸੀ, ਉਜਨੂੰ ਮੱਠੀ ਨ! ਪੈਣ ਦਿਤਾ । ਸਤਿਗ੍ਰਰੂ ਹਰੀ 
ਸਿੰਘ ਜੀ ਤੋ ਸ੍ਰੀ ਭੈਣੀ ਸਾਹਿਬ ਤੋ` ਬਾਹਰ ਜਾਣ ਤੇ ਪਾਬੈਦੀ 
ਸਰਕਾਰ ਵਲੋ ਆਇਦ ਸੀ ਪਰ ਗੁਰੂ ਜੀ ਸ਼ਰੀਕੇ ਭਾਈਚਾਰੇ 
ਦੇ ਆਨੰਦ ਕਾਰਜਾਂ ਦਾ ਬਹਾਨਾ ਕਰਕੇ ਨਾਮਧ'ਰੀਆਂ ਨੂੰ 
ਇਕਠੇ ਕਰ ਲੈਂਦੇ ਅਤੇ ਉਹਨਾਂ ਨੂੰ ਅੰਗਰੇਜ਼ ਹਕ੍ਹਮਤ ਦੀ 
ਕਟ ਨੀਤੀ ਤੋ ਖਬਰਦਾਰ ਕਰਦੇ ਰਹਿੰਦੇ । 

ਇਥੇ ਹੀ ਬਸ ਨਹੀ" ਸਰਿਗੁਰੂ ਹਰੀ ਸਿੰਘ ਜੀ ਦੇ 
ਸਮੇ ਰੂਸ ਦੇ ਹੁਕਮਰਾਨਾਂ ਨਾਲ ਨਾਮਧਾਰੀਆਂ ਦਾ ਖਤੋ” 
ਖਿਤਾਬਤ ਹੁੰਦਾ ਰਿਹਾ ਤੇ ਦੇਸ਼ ਅਜ਼ਾਦ ਕਰਾਉਣ ਲਈ 
ਗੋੱਦਾਂ ਗੁਦੀਆਂ ਜਾਂਦੀਆਂ ਰਹੀਆਂ । ਆਪ ਜੀ ਵਲੋ ਸੂਬਾ 
ਗੁਰਚਰਨ ਸਿੰਘ ਕਈ ਵਾਰ ਰੂਸ ਗਿਆ ਅਤੇ ਉਹਨਾਂ ਨੂੰ 
ਹਿੰਦੁਸਤਾਨ ਅਜ਼ਾਦ ਕਰਾਉਣ ਲਈ ਹਿੰਦੁਸਤਾਨ ਤੇ ਹਮਲਾ 
ਕਰਨ ਲਈ ਕਿਹਾ । ਉਸ ਸਮੋ' ਨਾਮਧਾਰੀਆਂ ਨੇ ਪੰਜਾਬ 
ਦੇ ਆਖਰੀ ਮਹਾਰਾਜਾ, ਦਲੀਪ ਸਿੰਘ ਨਾਲ ਵੀ ਰਾਬਤਾ 
ਕਾਇਮ ਕੀਤਾ ' ਇਤਿਹਾਸ ਵਿਚ ਜ਼ਿਕਰ ਆਉਂਦਾ ਹੈ ਕਿ 
ਮਹਾਰਾਜਾ ਦਲੀਪ ਸਿੰਘ ਨੂੰ ਮੁੜ ਸਿਖ ਧਰਮ ਵਲ ਪ੍ਰੇਰਿਤ 
ਕਰਨ ਵਾਲਾ ਬਨਾਰਸੀ ਨਾਮ ਦਾ ਕ੍ਰਕਾ ਸੀ । ਇਸ ਤੋਂ 
ਬਿਨਾਂ ਹੋਰ ਵੀ ਦੇਸ਼ ਭਗਤਾਂ ਨਾਲ ਸਤਿਗੁਰੂ ਹਰੀ ਸਿੰਘ ਜੀ 
ਦੇ ਸਮੇ ਨਾਮਧਾਰੀਆਂ ਨੇ ਰਾਬਤਾ ਕਾਇਮ ਕਰੀ ਰਖਿਆ । 
ਬਾਬਾ ਜੱਸਾ ਸਿੰਘ ਜੀ ਦੀ ਪੋਤਰਿਆਂ ਦੀ ਗੋਝ : 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਿਤਾ ਬਾਂਬਾ ਜੱਸਾ 
ਸਿੰਘ ਜੀ ਦੀ ਰੀਝ ਸੀ ਕਿ ਓਹ ਪੋਤਰਿਆਂ ਦਾ ਖੂਹੇਹ ਦੇਖੋ 
ਅਤੇ ਇਸ ਬਾਰੇ ਉਹਨਾਂ ਨੇ ਜ਼ਿਕਰ ਸਤਿਗੁਰੂ ਜੀ ਨਾਲ 
ਕੀਤ' । ਸਤਿਗੁਰੂ ਰਾਮ ਸਿੰਘ ਜੀ ਨੇ ਕਿਹਾ ਸੀ ਕਿ ਤੁਹਾਡੀ 
ਰੀਝ ਬੁਧ ਸਿੰਘ ਜੀ (ਸਤਿਗੁਰੂ ਹਰੀ ਸਿੰਘ ਜੀ) ਪੂਰੀ 

ਕਰਨਗੇ । ਸਤਿਗੁਰੂ ਹਰੀ ਸਿੰਘ ਜੀ _ਦੇ ਪਹਿਲੇ ਮਹਿਲ 
ਸਾਹਬੋ ਜੀ ਤੰਦਰੁਸਤ ਨਾ ਰਹਿੰਦੇ ਤੇ ਛੇਤੀ ਚਲਾਣਾ ਕਰ 
ਗਏ । ਸਤਿਗੁਰੂ ਰਾਮ ਸਿੰਘ ਜੀ ਬਦੇਸ਼ਾਂ ਨੂੰ ਚਲੇ ਗਏ ਤਾਂ 
ਬਾਬਾ ਜੱਸ' ਸਿੰਘ ਨੂੰ ਆਪਣੀ ਇੱਛਾ ਪੂਰੀ ਹੁੰਦੀ ਦਿਖਾਈ 
ਨਾ ਦਿੰਦੀ ਅਤੇ ਇਸੇ ਆਸ ਨੂੰ ਉਹ ਮਨ ਵਿਚ ਲਈ 
ਪ੍ਰਲੋਕ ਗਮਨ ਕਰ ਗਏ । 

ਮਸਤ ਸੰਤ ਸ਼ੇਰ ਸਿੰਘ ਡਫਰਕਿਆਂ ਨੌ ਇਕ ਵਾਰ 
ਮਸਤਾਨੀ ਬਿਰਤੀ ਵਿਚ ਬੋਲਾ ਕੀਤਾ ਸੀ, “ਇਕ ਨਹੀ" ਦੋ- 
ਦੋ ਵੀ ਜਟੀਆਂ ।”' ਸਮੋ ਅਨੁਸਾਰ ਉਹ ਬੋਲਾ ਪੂਰਾ ਹੋਇਆ 
ਅਤੇ ਮਾਤਾ ਜੀਵਨ ਕੌਰ ਜੀ ਤੇ ਮਾਤਾ ਫਤਹਿ ਕੌਰ ਜੀ ਜਗਤ 
ਮਾਤਾਵਾਂ ਬਣ ਕੇ ਗੁਰੂ ਘਰ ਵਿਚ ਆਈਆਂ । ਗੁਰੂ ਹਰੀ ਸਿੰਘ 
ਜੀ ਦੇ ਗ੍ਰਹਿ ਵਿਖੋ ਮਾਤਾ ਜੀਵਨ ਕੌਰ ਦੀ ਕੁਖੋ' ਸਤਿਗੁਰੂ 
ਪ੍ਰਤਾਪ ਸਿੰਘ ਦਾ ਪ੍ਰਕਾਸ਼ ੧੯੪੬ ਬਿਕਰਮੀ ਚੇਤ ਵਦੀ ਤੀਜ 
ਐਤਵਾਰ ਨੂੰ ਹੋਇਆ ਤਾਂ ਸਤਿਗੁਰੂ ਜੀ ਨੇ ਕਿਹਾ ਸੀ, “ਵੱਡੇ 
ਪ੍ਰਤਾਪ ਵਾਲਾ, ਘਰ ਦਾ ਮਾਲਕ ਆਇਆ ਹੈ । ਮਹਾਰਾਜ 
ਨਿਹਾਲ ਸਿੰਘ ਜੀ ਦਾ ਮਾਤਾ ਜੀਉਣ ਕੌਰ ਦੀ ਕੁਖੋ ੧੯੪੯ 
ਬਿਕਰਮੀ ਕਤਕ ਵਦੀ ਦਸਵੀ” ਐਤਵਾਰ ਅੰਮ੍ਰਿਤ ਵੇਲੇਂ 
ਹੋਇਆ । ਮਹਾਰਾਜ ਗੁਰਦਿਆਲ ਸਿੰਘ ਜੀ ਦਾ ਜਨਮ 
੧੯੫੪ ਸੈਮਤ ਅੱਸ਼ੂ ਵਦੀ ੧੦ ਸਰਾਧਾਂ ਵਿਚ ਸੋਮਵਾਰ ਸਵੇਰ 
ਤਾਰੇ ਚੜ੍ਹੇ ਹੇਇਆ । ਇਸ ਪ੍ਰਕਾਰ ਗੁਰੂ ਘਰ ਦੀ ਪੀੜ੍ਹੀ ਅੱਗੇ 
ਵਧੀ ਫੁਲੀ । 
ਸਤਿਗੁਰੂ ਹਰੀ ਸਿੰਘ ਜੀ ਦੇ ਸ਼ੁਭ ਬਚਨ : 
1. ਰਾਮ ਸਰ ਬਾਰੇ : 

(ਉ) ਰਾਮ ਸਰ ਤੋ ਦੂਰ ਜਾ ਕੇ ਮਦਾਨ ਹੋਵੋ । 

(ਅ) ਚੀਤਾ ਵੀ ਦੂਰ ਛੱਡੋਂ । 

(ਏ) ਦਾਤਨ ਵੀ ਦੂਰ ਜਾ ਕੇ ਕਰੋ। 

(ਜ) ਜੋ ਬੇਅਦਬੀ ਕਰੇਗਾ ਉਸ ਨੂੰ ਇਸ਼ਨਾਨ ਦਾ 
ਕੋਈ ਫਲ ਨਹੀ” । 

(ਹ) ਇਹ ਸਤਿਜੁਗ ਦਾ ਤੀਰਥ ਹੈ । 

(ਕ) ਜੋ ਇਸਦੀ ਕਾਰ ਕੱਢੇਗਾ ਸੋ ਖੁਲ੍ਹੀ ਦਰਵਾਜੀ 
ਗੁਰੂ ਕੀ ਪੂਰੀ ਕੋ ਜਾਵੇਗਾ । 

(ਖ) ਸਤਿਗੁਰੂ (ਰਾਮ ਸਿੰਘ) ਜੀ ਦਾ ਹੁਕਮ ਹੈ ਕਿ 
ਇਹ ਸਤਿਜੁਗ ਦਾ ਤੀਰਥ ਹੈ । ਰਾਮ ਚੰਦਰ ਜੀ ਏਥੇ ਤਪ 


ਕੀਤਾ ਹੈ । ਇਸ ਕਰਕੇ ਰਾਮ ਸਰ ਨਾਮ ਰੱਖਿਆ ਹੈ । ਅਸਾਂ 
ਆਪਣੇ ਨਾਮ ਪਰ ਨਾਮ ਨਹੀ' ਰੱਖਿਆ ਹੈ । 

2. ਲੋਗਰ ਦੀ ਮਹਾਨਤਾ : 

(ਉ) ਅਸੀ' ਜੋ ਦਮੜਾ ਲਿਆਂਵਦੇ ਹਾਂ ਲੰਗਰ ਵਾਸਤੇ 
ਹੀ ਲਿਆਂਵਦੇ ਹਾਂ ਏਥੇ ਜ਼ਮੀਨਾਂ ਨਾਲ ਲੰਗਰ ਨਹੀ` ਚਲਦਾ । 
ਆਪ ਸਤਿਗੁਰੂ (ਰਾਮ ਸਿੰਘ) ਜੀ ਕਮਰਕਸਾ ਕਰੀ ਖੜੇ ਹੈ' । 
ਸਾਰਾ ਫਿਕਰ ਸਤਿਗੁਰੂ ਨੂੰ ਹੈ ਸਾਨੂੰ ਤਾਂ ਕੋਈ ਫਿਕਰ ਨਹੀ' । 

(ਅ) ਸੱਦਣ ਕਿਸੇ ਨੂੰ ਜਾਂਦੇ ਨਹੀ', ਆਏ ਨੂੰ ਪ੍ਰਸ਼ਾਦਾ 
ਦਿੰਦੇ ਹਾਂ । ਭੁੱਖੇ ਨੂੰ ਜਾਣ ਨਹੀ' ਦਿੰਦੇ । ਜਿਤਨਾ ਚਿਰ 
ਅੰਦਰ ਦਾਣੇ ਹੈ' ਉਤਨਾ ਚਿਰ ਲੰਗਰ ਬੰਦ ਨਹੀਂ' ਹੁੰਦਾ । 

(੧੯੫੬ ਬਿ: ਦੇ ਕਾਲ ਸਮੇ') । 
3. ਗਗੀਬੀ : 

(ਉ) ਅਸੀ' ਤਾਂ ਗਰੀਬ ਹਾਂ । ਮਾਲਾ ਹੀ ਫੜਾਵਾਂਗੇ, 
ਯੁਧ ਨਹੀ” ਕਰਵਾਵਾਂਗੇ । ਸਾਡੇ ਕੋਲ ਵੀ ਗਰੀਬ (ਹ) 
ਰਹਿੰਦੇ ਹਨ । 

(ਅ) ਨਿੰਦਕਾਂ ਨੇ ਸਾਡੇ ਨਾਲ ਬੜੀ ਕੀਤੀ ਹੈ । 
ਕਿਸੇ ਨੇ ਕਸਰ ਨਹੀ” ਛੱਡੀ ਹੈ । ਅਸੀ ਚੁਪ ਕਰ ਰਹੇ ਹੈ'। 
ਜਿਉ” ਕੰਡੇਰਨਾ ਸੱਪ ਦੀ ਪੂਛ ਫੜ ਕੇ ਬੈਠਾ ਰਹਿੰਦਾ ਹੈ, 
ਸਰਪ ਆਪੇ ਹੀ ਡੰਗ ਮਾਰ ਮਾਰ ਕੇ ਮਰ ਜਾਂਦਾ ਹੈ। ਇਸੀ 
ਤਰ੍ਹਾਂ ਨਿੰਦਕ ਨਿੰਦਾ ਕਰਦੇ ਕਰਦੇ ਹਾਰ ਗਏ ਹੈ' । 

ਆਪ ਜੀ ੧੯੬੩ ਬਿਕਰਮੀ ਨੂੰ ਜੋਤੀ ਜੋਤ ਸਮਾਏ 
ਅਤੇ ਪੰਥ ਦੀ ਵਾਗਡੋਰ ਨੌਜੁਆਨ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਹੱਥ ਫੜਾ ਗਏ ਜਿਹਨਾਂ ਦੀ ਛਤਰ ਛਾਇਆ ਹੇਠ 
ਪੰਥ ਨੇ ਦਿਨ ਦੂਣੀ ਰਾਤ ਚੌਗੂਣੀ ਤਰੱਕੀ ਕੀਤੀ । 


ਪਿੰਡ : ਜੀਆ ਨੱਥਾ, 
ਡਾਕਖਾਨਾ, ਖੁੱਡਾ--੧੪੪੩੦੫ 
ਜ਼ਿਲ੍ਹਾ--ਹੁਸ਼ਿਆਰ ਪੁਰ (ਪੰਜਾਬ) 


ਨਾਮਧਾਰੀ ਵਿਦਿਅਕ 
ਸੇਮੇਲਨ ਦਿੱਲੀ 


ਸਰਬ ਹਿੰਦ ਨਾਮਧਾਰੀ ਵਿਦਿਅਕ ਜੱਥੇ ਦਾ ੨੭ਵਾਂ 
ਵਾਰਸ਼ਕ ਸੰਮੇਲਨ ਇਸ ਵਾਰ ਭਾਰਤ ਦੀ ਰਾਜਧਾਨੀ ਦਿੱਲ 
ਵਿਚ ਕੀਤਾ ਗਿਆ । ਅੱਗੇ ਦੋ ਵਾਰ ਇਹ ਸੈਸੇਲਨ ਦਿੱਲੀ 
ਦੇ ਯੂਨਿਟ ਵਲੌ' ਹੋਇਆ ਹੈ । ਪਹਿਲੀ ਵਾਰ ਦਿੱਲ) 
ਗੁੜਗਾਉ' ਸੜਕ ਤੇ ਸੇਠ ਤਰਲੋਕ ਸਿੰਘ ਦੇ ਫਾਰਮ ਤੇ, 
ਦੂਜੀ ਵਾਰ ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਲ ਸਕੂਲ ਵਿਚ 
ਅਤੇ ਤੀਜੀ ਵਾਰ ਇਸ ਵਾਰ ਨਾਮਧਾਰੀ ਧਰਮਸ਼ਾਲਾ ਰਮੇਸ਼ 
ਨਗਰ ਵਿਚ । 


ਬੀਤੇ ੨੬ ਵਰ੍ਹਿਆਂ ਵਿਚ ਬਹੁਤੇ ਸੰਮੇਲਨ ਸ੍ਰੀ ਭੈਣੀ 
ਸਾਹਿਬ ਵਿਖੇ ਹੀ ਹੋਏ ਹਨ । ਵੱਖ-ਵੱਖ ਜੱ'ਥਿਆਂ ਵਲੋ' ਵੀ 
ਸ੍ਰੀ ਭੈਣੀ ਸਾਹਿਬ ਹੀ ਹੋਏ ਹਨ, ਪਰ ਸ੍ਰੀ ਜੀਵਨ ਨਗਰ, 
ਜਲੰਧਰ, ਮੰਡੀ, ਦਿੱਲ) ਡਾਲਟੇਨ ਗੈਜ ਥਾਵਾਂ ਤੇ ਵੱਖ-ਵੱਖ 
ਸਮਿਆਂ ਤੇ ਇਕ ਜਾਂ ਵੱਧ ਵਾਰ ਵੀ ਹੋਏ ਹਨ । ਦਿੱਲ) 
ਕਿਉ'ਕਿ ਭਾਰਤ ਦੀ ਰਾਜਧਾਨੀ ਹੈ ਅਤੇ ਨ'ਮਧਾਰੀਆਂ ਦੀ 
ਇਕ ਤਗੜੀ ਸਮਰਿਧ ਤੇ ਸੁਚੇਤ ਗਿਣਤੀ ਇੱਥੇ ਨਿਵਾਸ 
ਕਰਦੀ ਹੈ ਇਸ ਕਰਕੇ ਇੱਥੇ ਹੋਣ ਵਾਲੇ ਸੈਮੇਲਨ ਵਿਚ ਇਕ 


ਅਨੌਖਾ ਜੋਸ਼ ਉਤਸ਼ਾਹ ਉਮਾਹ ਤੇ ਰੌਣਕ ਹੁੰਦੀ ਹੈ । 


ਇਸ ਵਾਰ ਬੀਬੀਆਂ ਦੇ ਜੱਥੇ ਦਾ ਗਿਆਰ੍ਹਵਾਂ ਸਲਾਨਾ 
ਸੈਮੇਲਨ ਵੀ ਇਹਨਾਂ ਦਿਨਾਂ ਵਿਚ ਹ ਹੋਇਆ । ਇਸ 
ਸੌਮੇਲਨ ਤੋ" ਪਹਿਲਾਂ ਇਸਤਰੀ ਵਿਦਿਅਕ ਜੱਥੇ ਦੀ ਸਰਬ 
ਹਿੰਦ ਪ੍ਰਧਾਨ ਬੀਬੀ ਸੁਰਿੰਦਰ ਕੌਰ ਖਰਲ ਤੇ ਸਕੱਤਰ ਬੀਬੀ 
ਸਿਮਰਜੀਤ ਕੌਰ ਨੇ ਥ-ਥਾਂ ਦੇ ਦੌਰੇ ਕਰਕੇ ਵੱਡੀ ਗਿਣਤੀ 
ਵਿਚ ਬੀਬੀਆਂ ਨੂੰ ਸੈਮੇਲਨ ਵਾਸਤੇ ਤਿਆਰ ਕੀਤਾਂ ਹੋਇਆ 
ਸੀ ਤੇ ਸੈਮੇਲਨ ਸ਼ੁਰੂ ਹੋਣ ਤੋਂ ਇਕ ਦਿਨ ਪਹਿਲਾਂ ੨੧ ਜੂਨ, 
੧੯੯੨ ਨੂੰ ਬੀਬੀਆਂ ਦੇ ਜੱਥਿਆ ਦੇ ਜੱਥੇ ਦਿੱਲੀ ,ਪੁੱਜ 
ਗਏ । 


੪੫ 


ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਲ ਸਕੂਲ ਦੇ ਸਾਰੇ 
ਕਮਰੇ ਨੱਕੌ-ਨੱਕ ਭਰ ਗਏ ਅਤੇ ਥਹੁਤ ਸਾਰੀਆਂ ਸੰਗਤ' 
ਰਿਸ਼ਤੇਦਾਰਾਂ, ਸੋਬੰਧੀਆਂ ਦੇ ਘਰਾਂ ਵਿਚ ਠਹਿਰ ਗਈਆਂ । 


ਦਿੱਲੀ ਦੇ ਜੱਥੇ ਨੇ _ਵੀ ਲਗਾਤਾਰ _ਇਕੱਤਰਤਾਵਾਂ 

ਲਾ 


# 


ਪਰ 


ਕਰਕੇ ਸਿਖਰ ਦੀ ਤਿਆਰੀ ਕੀਤੀ ਹੋਈ ਸੀ । ਸੌਮੇਲਨ ਦੇ 
ਆਉ ਭਗਤ ਦੀ ਵੀ ਤੇ ਇਸ ਦੀ ਕਾਰਵਾਈ ਵਿਚ ਭਾਗ 
ਲੈਣ ਦੀ ਵੀ । 


ਸੋਮਵਾਰ ੨੨ ਜੂਨ, ੧੯੯੨ ਸੰਮੇਲਨ ਦਾ ਆਰੰਭ ਬਹੁਤ 
ਠਾਠ ਨਾਲ ਹੋਇਆ । ਭਾਵੇ ਸੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਇਕ ਇਨ ਪਹਿਲਾਂ ਦਿੱਲ) ਪਧਾਰ ਚੁੱਕੇ ਸਨ, ਸੰਮੋਲਨ 
ਦੀ ਪੂਰਵ ਸੰਧਿਆ ਤੇ ਦੀਵਾਨ ਵੀ ਹੋਇਆ ਅਤੇ ਉਦਘਾਟਨ 
ਵਾਲੇ ਦਿਨ ਆੰਮ੍ਰਿਤ ਵੇਲੇ ਆਸਾ ਦੀ ਵਾਰ ਦਾ ਕੀਰਤਨ 
ਵੀ ਹੋਇਆ, ਪਰ ਵਿਧੀਵਤ। ਉਦਘਾਟਨ ਸਵੇਰੇ ੮ ਵਜੇ 
ਹੋਇਆ । 

ਉਦਘਾਟਨ,ਤੌ' ਪਹਿਲਾਂ ਦੀਵਾਨ ਤੇ ਲੰਗਰਅਸਥਾਨ 
ਵਿਚ ਬੈਠਣ ਦੇ ਪ੍ਰਬੰਧ? ਸੰਪੂਰਣ ਸਨ। ਭਾਵੇ' ਗਰਮੀ 
ਦਾ ਪ੍ਰਕੋਪ ਸਿਖਰ ਤੇ ਸੀ, ਪਰ ਉਸ ਤੋ ਬਚਾਅ ਦੇ ਸਾਧਨ 
ਵੀ ਭਰਪੂਰ ਸਨ । ਸਿਹਨ ਵਿਚ ਦੂਹਰੇ ਸ਼ਾਮਿਆਨੇ ਹੇਠਾਂ 
ਛੱਤਾਂ ਵਾਲੇ ਪੱਖਿਆਂ ਦੀਆਂ ਕਤਾਰਾਂ ਵਿਚ ਬਿਜਲੀ ਦੇ 
ਫ਼ਾਨ੍ਹਸ ਰਾਤ ਨੂੰ ਰੌਸ਼ਨੀ ਵਾਸਤੇ । ਧਰਮਸ਼ਾਲਾ ਦੇ ਹਾਲ ਦੀ 
ਨਵੀਂ” ਛੱਤ ਗੂੰਜ ਚੂਸਣ ਲਈ ਬਣਾਈ ਗਈ । ਕ੍ਰਲਰਾਂ ਦੀ 
ਭਾਰੀ ਗਿਣਤੀ । ਠੰਡੇ ਪਾਣੀ ਦੀਆਂ ਛਬੀਲਾਂ । ਧਰਮਸ਼ਾਲਾ 
ਦੀ ਇਮਾਰਤ ਬਿਜਲੀ ਦੀਆਂ ਲੜੀਆਂ ਲਾਟੂਆਂ ਨਾਲ 
ਸ਼ਿੰਗਾਰੀ ਹੋਈ ਸੀ । 


ਉਦਘਾਟਨ ਵੇਲੋਂ ਮੁਖ ਦੁਆਰ ਦੇ ਪੱਥਰਾਂ ਤੇ ਫੁੱਲ 
ਘਾਹ ਦੀ ਸਜਾਵਟ ਇੰਜ ਲਗ ਰਹੀ ਸੀ_ ਜਿਵੇ" ਇਸ ਥਾਂ 
ਘਾਹ ਉੱਗ ਆਇਆ,ਹੋਵੋ । ਮਰਮਟੀ!ਫ਼ਰਸ਼ ਇਕ ਬਗੀਚੇ 
ਦਾ ਰੂਪ ਧਾਰਨ ਕਰ ਗਿਆ । ਤਾਜ਼ੇ ਫੁੱਲਾਂ ਦੇ ਹਾਰਾਂ, ਕੱਪੜੇ 
ਤੇ ਲਿਖੋ ਅਨੇਕਾਂ ਬੈਨਰਾਂ ਅਤੇ ਸਾਹਮਣੇ ਬਹੁਤ ਵੱਡੇ ਸ਼ਨੀਲ 
ਦੇ ਕੱਪੜੇ ਤੇ ਲਿਸ਼ ਲਿਸ਼ ਕਰਦਾ ੧੧ਵੇ' ਸੰਮੇਲਨ ਦਾ ਮਾਟੋ 
ਸਮਾਗਮ ਦੀ!ਸ਼ੌਭਾ ਨੂੰ -ਚਾਰ:ਚੈਨ ਲਾ ਰਹੇ ਸਨ । ਵੀਡੀਓ 
ਤੇ ਸਟਿਲ ਕੈਮਰਿਆਂ ਵਾਲੇ ਤਿਆਰ ਸਨ । ਸ੍ਰ ਭੈਣੀ 
ਸਾਹਿਬ ਤੋ ਆਏ ਸਤ ਗੁਰਮੁਖ ਸਿੰਘ ਨੇ ਸਾਰੀ ਕਾਰਵਾਈ 
ਵੀਡੀਓ, ਟੇਪਾਂ ਦੇ ਢਿੱਡ ਵਿਚ ਪਾ ਲੈਣੀ ਸੀ ਅਤੇ 
ਨਾਲ ਹੀ ਲੋਕਲ ਕੇਬਲ ਟੀ. ਵੀ. ਰਾਹੀ ਨਾਲ ਦੀਆਂ 
ਆਬਾਦੀਆਂ ਵਿਚ ਕਾਰਵਾਈ ਨਾਲੋ ਨਾਲ ਵਖਾਈ ਜਾਣੀ 
ਸ਼ੁਰੂ ਹੋ ਗਈ ਸੀ। 


ਜੇਕਾਰਿਆਂ ਦੀ ਗੂੰਜ ਵਿਚ ਸਤਿਗੁਰੂ ਜੀ ਨੇ ਸੰਮੇਲਨ 


ਦਾ ਫੀਤਾ ਕਟਿਆਂ । ਇਸਤਰੀਆਂ ਦੀਆਂ ਜ਼ਿਲ੍ਹਾ ਪ੍ਰਧਾਨਾਂ ਨੇ 
ਸਤਿਗੁਰੂ ਜੀ ਦਾ ਸੁਆਗਤ ਕੀਤਾ । ਸਤਿਗੁਰੂ ਜੀ ਜਦੋ 
ਆਸਣ ਤੇ ਸੁਸ਼ੋਭਤ ਹੋ ਗਏ ਡਾਂ ਕੇ'ਦਰੀ ਅਤੇ ਸਥਾਨਕ 
ਪ੍ਰਧਾਨਾਂ ਨੇ ਸਤਿਗੁਰੂ ਜੀ ਨੂੰ ਹਾਰ ਪੇਸ਼ ਕਰ ਕੇ ਨਮਸਕਾਰ 
ਕੀਤੀ । ਸਟੇਜ ਦੀ ਕਾਰਵਾਈ ਬੀਬੀ ਸਿਮਰਜੀਤ ਕਰ ਰਹੇ 
ਸਨ । ਸਭ ਤੋ ਪਹਿਲਾਂ ਬੀਬੀ ਬੇਅੰਤ ਕੌਰ ਪ੍ਰਿੰਸੀਪਲ 
ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਨ ਸਕੂਲ ਨਵੀ” ਦਿੱਲੀ ਨੇ 
ਆਪਣੇ ਭਾਸ਼ਨ ਰਾਂਹੀ" ਸਤਿਗੁਰੂ ਜੀ ਦਾ ਸੁਆਗਤ ਕੀਤਾ । 
ਉਹਨਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਧੰਨ ਕਹਿੰਦਿਆਂ ਤੇ 
ਅਖਵਾਉ'ਦਿਆਂ ਉਹਨਾਂ ਦਾ ਉਪਦੇਸ਼ ਯਾਦ ਕਰਵਾਇਆ ਰ੍ 
ਕਿ ਬੀਬੀਓ ਤੁਸੀ" ਸਤਿਗੁਰੂ ਰਾਮ ਸਿੰਘ ਜੀ ਦੇ ਉਪਕਾਰਾਂ ਨੂੰ 
ਯਾਂਦ ਰੱਖੋ । 

“`...-:-ਸੋਤਿਗੁਰੂ ਰਾਮ ਸਿੰਘ ਜੀ ਨੂੰ ਬੀਬੀਆਂ ਨੂੰ 
ਅੰਮ੍ਰਿਤ ਦੀ ਦਾਤ ਬਖਸ਼ੀ, ਕਛਹਿਰੇ ਧਰਨ ਕਰਵਾਏ ਅਤੇ 
ਕੌਨ ਵਿਚ ਭਜਨ ਦੇ ਕੇ ਨਾਮ ਸਿਮਰਨ ਦੀ ਦਾਤ ਬਖਸ਼ ਕੇ 
ਗੁਰਮਤ ਦੇ ਰਾਹ ਦਾ ਪਾਂਧੀ ਬਣਾ ਦਿੱਤਾ ।” 


ਬੀਬੀ ਜੀ ਨੇ ਦੱਸਿਆਂ ਕਿ ਇਸ ਵੇਲੋਂ ਨਾਮਧਾਰੀ 
ਇਸਤਰੀਆਂ ਵਿਚ ਭਾਕਟਰ, ਵਕੀਲ. ਪਾਇਲਟ, ਸਿੱਖਿਆ 
ਸ਼ਾਸਤਰੀ ਅਤੇ ਕਲਾਕਾਰ ਸ਼ਾਮਲ ਹਨ । ਉਹਨਾਂ ਸਤਿਗੁਰੂ 
ਜੀ ਦਾ ਇਸਤਰੀ ਸੌਮੇਲਨ ਸ਼ੁਰੂ ਕਰਨ ਅਤੇ ਅੱਜ ਦੇ ਸੰਮੇਲਨ 
ਤੇ ਪਧਾਰਨ ਲਈ ਧੰਨਵਾਦ ਕੀਤਾ । 


ਸ਼ਹੀਦ ਬਿਸ਼ਨ _ ਸਿੰਘ ਸਕੂਲ _ ਦਿੱਲੀ ਦੀਆਂ 
ਬਾਲਕ ਵਿਦਿਆਰਥਣਾਂ ਨੇ ਆਪਣੇ ਸਾਜ਼ਾਂ ਨਾਲ ਰਾਮਕਲੀ 
ਵਿਚ ਸੁਰਾਂ ਛੋੜੀਆਂ ਅਤੇ _ਅਲਾਪ _ ਰਾਹੀ” _ਬੰਧਨਾ 
ਕੀਤੀ । 


ਸੋਤ ਸਰਮੁਖ ਸਿੰਘ ਜੀ ਦੇ ਸੈਗੀਤ ਨਿਰਢੇਸ਼ਨ ਵਿਚ 
ਦੋ ਸ਼ਬਦ ਗਾਏ ਗਏ । ਅਤਿ ਸੁਰੀਲੇਂ ਗਲੋਂ, ਲੈਅ ਤਾਲ 
ਵਿਚ ਪਰਪਕ ਬੱਚਿਆਂ ਨੇ ਰਾਗ ਸ਼ਬਦ ਤਾਲ ਪਲਟਿਆਂ 
ਤਿਹਾਈਆਂ ਰਾਹੀ” ਇਕ _ਅਨ੍ਹਠਾ ਵਾਤਾਵਰਣ ਸਿਰਜ 
ਦਿੱਤਾ--ਸੈਮੇਲਨ ਦੀ ਬਹੁਤ ਜ਼ਬਰਦਸਤ ਸ਼ੁਰੂਆਤ ਹੋ 
ਗਈ । ਇਹਨਾਂ ਬੱਚਿਆਂ ਵਿਚ ਕੁਝ ਤਾਂ ਅਸਲੋਂ” ਹੀ ਮਾਸੂਮ 
ਸਨ । ਬੱਚਿਆਂ ਦਾ ਸ਼ਬਦ ਗਾਣ ਇਸ ਗੱਲ ਦਾ ਪ੍ਰਮਾਣ ਸੀ 
ਕਿ ਬੜੀ ਲੰਮੀ ਤਿਆਰੀ ਇਸ ਮੌਕੇ ਵਾਸਤੇ ਕਰਵਾਈ 
ਗਈ ਹੈ । 

ਬੱਚਿਆਂ ਦੇ ਕੀਰਤਨ ਤੌ ਬਾਅਦ ਬੀਬੀ ਸੁਰਿੰਦਰ 
ਕੌਰ ਖਰਲ ਨੇ ਖੋਜ ਪੱਤਰ ਪੜ੍ਹਿਆ ਜਿਸ ਦਾ ਸਿਰਲੇਖ ਸੀ, 
“ਨਾਮਧਾਰੀ ਵਿਦਿਅਕ ਸੰਮੇਲਨ” ਬੀਬੀ ਜੀ ਨੇ ਨਾਮਧਾਰੀ 
ਵਿਦਿਅਕ ਜੱਥੇ ਦੇ ਸਾਰੇ ਇਤਿਹਾਸ ਦਾ ਵਿਸਥਾਰ ਨਾਲ 
ਉਲੇਖ ਕੀਤਾ । ਉਹਨਾਂ ਕਿਹਾ ਕਿ ਵਰਤਮਾਨ ਨਾਮਧਾਰੀ 
ਵਿਦਿਅਕ ਸੰਮੇਲਨ ਸ਼ੁਰੂ ਕਰਨ ਦੀ ਕ੍ਰਿਪਾਲਤਾ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਕੀਤੀ ਹੈ । ਸੀ ਸਤਿਗੁਰੂ ਜੀ ਚਾਹੁੰਦੇ 
ਰਹੇ ਹਨ ਕਿ ਨਾਮਧਾਰੀ ਨੌਜਵਾਨ, ਬੱਚੇ ਤੇ ਬੱਚੀਆਂ ਉੱਚੇ 


ਆਚਰਣ ਅਤੇ ਗੁਣਾਂ ਦੇ ਮਾਲਣ ਹੋਣ । ਉਹਨਾਂ ਦਾ ਸਰਬ 


ਪੱਖੀ ਵਿਕਾਸ ਹੋਵੇ, ਉਹ ਆਪਣੇ ਵਿਰਸੇ ਨੂੰ ਨਾ ਭੁਲਾਉਣ 
ਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮਿਸ਼ਨ ਤੇ ਚਲਦਿਆਂ 
ਹੋਇਆਂ ਆਪਸੀ ਜੀਵਨ ਜੀਊਣ । ਆਪਣੇ ਧਰਮ, ਸਮ'ਜ, 
ਸੰਸਕ੍ਰਿਤੀ ਸਾਹਿਤ ਅਤੇ ਸੱਭਿਆਚਾਰ ਨੂੰ ਸਮਝਣ ਅਤੇ ਉਸ 
ਦੇ ਅਨੁਸਾਰ ਆਪਣੇ ਜੀਵਨ ਨੂੰ ਢਾਲਣ । ਉਹ ਜਿੱਥੇ ਕਿਤੇ 
ਵੀ ਹੋਣ ਇਕ ਅਜਿਹੀ ਮਹਿਕ ਉੱਠੇ ਕਿ ਉਹਨਾਂ ਦਾ ਆਲਾ- 
ਦੁਆਲਾ ਉਸ ਮਹਿਕ ਨਾਲ ਸੁਗੌਧਤ ਹੋ ਉਠੇ...” 


ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਨੇ ਅੰਤ 
ਵਿਚ _ਆਪਣੇ _ਪਾਵਨ ਪਰਵਚਨਾਂ ਰਾਹੀ" ਸੰਮੇਲਨ ਨੂੰ 
ਆਸ਼ੀਰਵਾਦ ਦਿੱਤਾ । ਆਪਣੇ ਭਾਸ਼ਨ ਵਿਚ ਉਹਨਾਂ ਸਤਿਗੁਰੂ 
ਰਾਮ ਸਿੰਘ ਜੀ ਨੂੰ ਯਾਦ ਕਰਦਿਆਂ ਫੁਰਮਾਇਆ ਕਿ, 
“ਇਹ ਗਲ ਇਕ ਤੇ ਇਕ ਦੌ ਵਰਗੀ ਏ ਕਿ ਸਤਿਗੁਰ 
ਰਾਮ ਸਿੰਘ ਜੀ ਤੋ' ਬਿਨਾਂ ਮਾਈਆਂ ਨੂੰ ਬਰਾਬਰਤਾ ਨਹੀ 
ਮਿਲੀ ।” 


ਸਤਿਗੁਰੂ ਜੀ ਨੇ ਬੀਬਆਂ ਨੂੰ ਸੋਧ ਦਿੱਤੀ ਕਿ ਉਹ 
ਆਪਣੇ ਸੌਮੇਲਨਾਂ ਵਿਚ ਮਾਤਾ ਅਨਸੂਟੀਆ ਵਰਗੀਆਂ 
ਮਾਤਾਵਾਂ ਦੇ ਜੀਵਨ ਤੋਂ ਖੋਜ ਕਰਨ । ਉਹਨਾਂ ਮਾਈ ਹੁਕਮੀ 
ਦਾ ਵਿਸ਼ੇਸ਼ ਤੌਰ ਤੇ ਜ਼ਿਕਰ ਕੀਤਾ , “ਉਸ ਮਾਈ ਨੂੰ ਮਾਈ 
ਮਹਾਤਮਾ ਕਰਕੇ ਜਾਣਿਆ ਜਾਂਦਾ ਸੀ। ਉਸ ਮਾਈ ਨੂੰ 
ਸਤਿਗੁਰਾਂ ਨੇ ਸੂਬਾ ਵੀ ਬਣਾਇਆ ਸੀ ! ਉਹ ਕਿੰਨੀ ਭਜਨ 
ਬੈਦਗੀ ਵਾਲੀ ਸੀ । ਡਾਕਟਰਾਂ ਨੇ ਨਾਭੇ ਵਾਲੇ ਰਾਜੇ ਨੂੰ 
ਜਵਾਬ ਦਿੱਤਾ ਸੀ ਕਿ ਰਾਜੇ ਘਰ ਜਿਹੜਾ ਕੋਈ ਆਉਣ 
ਵਾਲਾ ਹੈ ਉਹ ਲੜਕੀ ਹੋਵੇਗੀ, ਲੜਕਾ ਨਹੀ" । ੫ਰ ਉਸ 
ਮਾਈ ਨੇ ਆਖਿਆ ਸੀ ਕਿ ਸਤਿਗੁਰੂ ਰਾਮ ਸਿੰਘ ਮਹਾਰਾਜ 


ਦੀ ਕਿਰਪਾ ਨਾਲ ਲੜਕਾ ਹੋਵੇਗਾ । ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਸੱਚੇ ਪਾਤਸ਼ਾਹ ਦੇ ਚਰਨਾਂ ਵਿਚ ਅਰਦਾਸ ਹੋਏ) ਸੀ ! 
ਬੱਚੇ ਦਾ ਨਾਮ ਸਤਿਗੁਰੂ ਜੀ ਦੇ ਨਮ ਤੋਂ ਪ੍ਰਤਾਪ ਸਿੰਘ ਰੱਖਿਆ 
ਗਿਆ । ਸਤਿਗੁਰੂ ਜੀ ਨੇ ਚੰਡੀ ਦਾ ਜ਼ਿਕਰ ਕਰਦਿਆਂ 
ਦਸਿਆ ਕਿ ਉਸ ਮਾਈ ਨੇ ਦੁਸ਼ਟਾਂ ਦਾ ਨਾਸ਼ ਕੀਤਾ । ਚੰਡੀ 
ਦੀ ਵਾਰ ਦਾ ਪਾਠ ਸੂਰਜ ਦੀ ਟਿੱਕੀ ਦੇ ਨਾਲ ਖਤਮ 
ਕਰਿਆ ਕਰੋ । ਚੰਡੀ ਦੀ ਵਾਰ ਵਿਚ ਮਹਾਨਤਾ ਹੈ ਕਿ 


-ਨਹੀ' ਇਹ ਵੱਖਰੀ ਗੱਲ ਹੈ, ਪਰ ਸਤਿਗੁਰਾਂ ਦਾ ਹੁਕਮ ਹੈ 


ਕਿ ਚੰਡੀ ਦੀ ਵਾਰ ਪੜ੍ਹਿਆ ਕਰੋ ਉਸ ਦੀ ਦੀ ਮਹਾਨਤਾ ਹੈ । 


ਸਤਿਗੁਰੂ ਜੀ ਨੇ ਬੀਬੀਆਂ ਦਾ ਸੈਮੇਲਨ ਸ਼ੁਰੂ ਕਰਨ 
ਦੇ ਪ੍ਰਸੰਗ ਵਿਚ ਜੌਮੂ ਦੀ ਬੀਬੀ ਰਾਜਿੰਦਰ ਕੌਰ ਭੈਣ ਅਮਰੀਕ 
ਸਿੰਘ ਦਾ ਜ਼ਿਕਰ ਵੀ ਕੀਤਾ ਜਿਸ ਨੇ ਸਤਿਗੁਰਾਂ ਨੂੰ ਚਿੱਠੀ 
ਲਿਖੀ ਸੀ ਕਿ ਸਮਾਜ ਸੁਧਾਰ ਵਾਸਤੇ ਇਸਤਰੀਆਂ ਦਾ 
ਸੈਮੇਲਨ ਵੀ ਹੋਣਾ ਚਾਹੀਦਾ । 


ਆਪ ਜੀ ਨੇ ਚੰਗੇ ਸਾਧੂਆਂ ਚੰਗੇ ਵਿਅਕਤੀਆਂ ਚੰਗੀਆਂ 
ਪੁਸਤਕਾਂ ਦੀ ਸੈਗਤ ਕਰਨ ਦੀ ਪ੍ਰੇਰਨਾ ਦਿੱਤੀ । ਨਾਮਧਾਰੀ 


ਰਹੁ ਰੀਤ, ਨਾਮਧਾਰੀ ਮਰਿਆਦਾ ਤੇ ਪਹਿਰਾਵਾ ਧਾਰਨੇ ਤੇ 
ਜ਼ੌਰ ਦਿੱਤਾ । 


ਆਪ ਜੀ ਨੇ ਬੀਬੀਆਂ ਦੇ ਜੱਥੇਬੋਦਕ ਕੌਮ ਲਈ 
ਸ਼ਾਬਾਸ਼ ਵੀ ਦਿੱਤੀ । ਇਸ ਦੇ ਨਾਲ ਹੀ ਈਰਖਾ, ਦਵੇਸ਼, 
ਬਖੀਲੀ ਤਿਆਗਣ ਤੇ ਆਗ੍ਰਿਹ ਕੀਤਾ ਅਤੇ ਸੰਮੇਲਨ ਵਿਚ 
ਪੂਰੀ ਤਰ੍ਹਾਂ ਭਾਗ ਲੈਣ ਲਈ ਕਿਹਾ । 

ਆਪ ਨੇ ਕਿਹਾ ਕਿ “ਤੜਕੇ ਉੱਠ ਕੇ ਸਣੇ ਕੇਸੀ' 
ਇਸ਼ਨਾਨ ਕਰਿਆ ਕਰੋ ਨਾਮ ਜਪ ਕੇ ਸਤਿਗੁਰਾਂ ਦੇ ਚਰਨਾਂ 
ਵਿਚ ਅਰਦਾਸ ਕਰਿਆ ਕਰੋ ਕਿ ਸੱਚੇ ਪਾਤਸ਼ਾਹ ਆਪਣੇ 
ਮਾਰਗ ਤੇ ਚਲਣ ਦਾ ਬਲ ਬਖਸ਼ੋ ।`' 


ਵਿਦਿਅਕ ਸੈਮੇਲਨ ਦਾ ਆਰੰਭ ਹੋ ਗਿਆਂ । 

ਪਤ੍ਕਾਰ ਸਰਵਣ ਨਾਲ ਇਕ 
ਮਿਲਣੀ 


ਵਿਦੇਸ਼ਾਂ ਵਿਚ ਜਾ ਕੇ ਵਸਣ ਦਾ ਰੁਝਾਣ 
ਪੰਜਾਬੀਆਂ ਦੀ ਮਾਨਸਿਕਤਾ ਵਿਚ ਘਰ ਕਰ ਚੁੱਕਾ ਹੈ । 
ਜਿਥੇ ਇਸ ਗੱਲ ਦਾ ਮੂਲ-ਆਧਾਰ ਪੰਜਾਬੀਆਂ ਢੀ ਆਰਥਿਕ 
ਨਿਘਾਰ ਦੀ ਸਥਿਤੀ ਨੂੰ ਮੰਨਿਆ ਜਾ ਸਕਦਾ ਹੈ ਉਥੇ ਪੰਜਾਬ 
ਦੇ ਪਿਛਲੇ ਲੰਮੇ ਸਮੇ ਦੇ ਨਿਰਾਰਥਕ ਮਾਹੌਲ ਨੇ ਵੀ ਲੰਕਾਂ 
ਦੀ ਅਜਿਹੀ ਮਾਨਸਿਕਤਾ ਨੂੰ ਵਿਕਸਣ ਦੇ ਮੌਕੇ ਪ੍ਰਦਾਨ ਕੀਤੇ 


_ਹਨ ਪਰ ਢਿੱਡ ਦੀ ਖੋਹ ਮਿੱਟੀ ਦੇ ਮੋਹ ਉੱਤੇ ਬਹੁਤ ਸਮਾਂ 


ਭਾਰੂ ਨਹੀ ਰਹਿ ਸਕਦੀ । ਸ਼ਾਇਦ ਇਸੇ ਲਈ ਵਿਦੇਸ਼ਾਂ ਚ 
ਵਸਦੇ ਪੰਜਾਬੀ ਆਪਣੇ ਇਸ ਘਰ ਨੂੰ ਪਰਤਦੇ ਹਨ ਬੜੇ 
ਚਾਅ ਨਾਲ, ਮੌਹ ਨਾਲ । ਇਸੇ ਨਿੱਘ ਮੌਹ ਅਤੇ ਚਾਅ 
ਨਾਲ ਇੰਗਲੰ'ਡ ਵਿਚ ਪਿਛਲੇ ਲੰਮੇ ਸਮੇ" ਤੇ ਵਸਦਾ 
ਕਾਮਰੋਡ ਸਰਵਣ ਆਪਣੇ ਦੇਸ਼ ਪਰਤਿਆ । 


(ਖਬਿਓ' ਸੱਜੇ) ਬੈਠੇ ਜਗਦੀਸ਼ ਸਿੰਘ ਵਰਿਆਮ, ਗੁਰਬਖਸ਼ ਸਿੰਘ ਬੰਨੋਆਣਾ, ਹਵਾਲਦਾਰ ਦਰਸ਼ਨ ਸਿੰਘ, 


ਜਲੰਧਰ ਵਿਖੇ ਉਨ੍ਹਾਂ ਨਾਲ ਮਿਲੇ ਬੈਠਣ ਲਈ 
ਪਿਛਲੇ ਦਿਨੀ" ਇਕ ਸਮਾਗਮ ਦਾ ਆਯੋਜਨ ਕੀਤਾ ਗਿਆ । 
ਸੰਨ ੧੬੭੯ ਤੋਂ ਇੰਗਲੰ'ਡ ਵਿਚਲੀ ਪੰਜਾਬੀ ਪੱਤਰਕਾਰੀ 
ਅਤੇ ਸਾਹਿਤਕਾਰੀ ਨਾਲ ਜੁੜੇ ਕਾਮਰੇਡ ਸਰਵਣ ਨੇ ਸਮਾਗਮ 
ਵਿਚ ਆਏ ਸਾਹਿਤਕਾਰਾਂ, ਪੱਤਰਕਾਰਾਂ ਅਤੇ _ਸਾਹਿਤ= 
ਪ੍ਰੇਮੀਆਂ ਨੂੰ ਉਥੋਂ ਦੇ ਹਾਲਾਤ ਬਾਰੇ, ਲੌਕਾਂ ਦੀ ਮਾਨਸਿਕਤਾ 
ਬਾਰੇ ਜਾਣਕਾਰੀ ਦਿੱਤੀ । 

ਇਸ ਨਿੱਕੇ ਪਰ ਨਿੱਘੜੇ ਸਮਾਗਮ ਦੀ ਪ੍ਰਧਾਨਗੀ 
ਦਰਸ਼ਨ ਸਿੰਘ ਹਵ'ਲਦਾਰ ਨੇ ਕੀਤੀ । ਸਮਾਗਮ ਵਿਚ 
ਸਰਵਣ ਹੌਰਾਂ ਇੰਗਲੰ'ਡ ਵਿੱਚ ਨਿਕਲਦੇ ਪੰਜਾਬੀ ਪਰਚਿਆਂ 
ਬਾਰੇ ਗੱਲ ਕਰਦਿਆਂ ਜਿਥੇ ਉਨ੍ਹਾਂ ਪਰਚਿਆਂ ਨੂੰ ਪੰਜਾਬੀ ਅਤੇ 
ਪੰਜਾਬੀਅਤ ਦੀ ਸਹੀ-ਪਛਾਣ ਲਈ ਚਿੰਤਾਤ੍ਰ ਕਹਿੰਦਿਆਂ 
ਵਡਿਆਇਆ ਉਥੇ ਉਨ੍ਹਾਂ ਪਰਚਿਆਂ ਦੇ ਉਲਾਰਪਨ ਦਾ ਵੀ 
ਜ਼ਿਕਰ ਕੀਤਾ । ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਪਰਚਿਆਂ ਵਿਚ 


ਛਪਦੀ ਸਾਰੀ ਦੀ ਸਾਰੀ ਸਮੱਗਰੀ ਪੰਜਾਬ ਦੀਆਂ ਪ੍ਰਸਥਿਤੀਆਂ 


॥ 


ਪਿਛਲੇ ਦਿਨੀ ਇੰਗਲੰ'ਡ ਤੋ ਪੰਜਾਬ ਫੇਰੀ `ਤੇ ਆਏ ਪੱਤਰਕਾਰ ਸਵਰਣ ਸਿੰਘ ਜ਼ਫਰ ਦੇ ਨਾ ਲ ਜਲੰਧਰ ਦੋ ਪ੍ਰਮੁੱਖ ਪੱਤਰਕਾਰ 
ਅਤੇ ਸਾਹਿਤਕਾਰ ਸੰਗ ਮਿਲਣੀ ਦਾ ਪ੍ਰਬੰਧ ਮਾਸਕ ਵਰਿਆਮ ਦੇ ਦਫਤਰ ਵਿਚ ਕੀਤਾ ਗਿਆ । ਇਸ ਸਮੋ ਦੀ ਇਕ ਤਸਵੀਰ ਵਿਚ 


ਸਰਵਨ ਸਿੰਘ, 


ਵਰਿਆਮ ਸੰਧੂ, ਨਰਿੰਜਣ ਸਿੰਘ ਸਾਥੀ । ਖੜੇ : ਉਮਿੰਦਰ ਜੌਹਲ, ਹਰਜਿੰਦਰ ਦੁਸਾਂਝ, ਜਸਪਾਲ ਸ਼ੋਤਰਾ, ਡਾ. ਸ੍ਰਹਿੰਦਰਬੀਰ, 
ਸਤਨਾਮ ਚਾਨਾ, ਪਰਮਜੀਤ ਵਿਰਕ, ਪ੍ਰਿਤਪਾਲ ਸਿੰਘ, ਲਖਵਿੰਚਰ ਜੌਹਲ, ਅੰਮ੍ਰਿਤਪਾਲ ਸਿੰਘ, ਸਤਨਾਮ ਮਾਣਕ, ਬੀ. ਐਸ. 


ਬਾਵਾ ਅਡੇ ਹਰਭਜਨ ਬਾਜਵਾ । 

, ਬਿ ਦਲ ਰ 


ਪਸਤਕ ਚਰਚਾਂ 


ਸਾਹਿਬ ਗੁਣੀ ਗਹੇਰਾਂ-ਇਕ ਨਜ਼ਰ 


--ਜਸਪਾਲ ਕੌਰ 
“ਸਾਹਿਬ ਗੁਣੀ ਗਹੋਰਾ` ਸਰ. ਤਾਰਾ ਸਿੰਘ ਅਨਜਾਣ 
ਦਵਾਰਾ ਰਚਿਤ ਮੌਲਿਕ ਜੀਵਨੀ ਹੈ । ਇਸ ਵਿੱਚ ਸ੍ਰੀ ਸਤਿਗੁਰੂ 
ਪਰਤਾਪ ਸਿੰਘ ਜੀ ਦੇ ਜੀਵਨ ਦੀ ਸਰਵਪਖੀ ਵਿਲਖਣ 
ਸ਼ਖਸੀਅਤ ਨੂੰ ਪੇਸ਼ ਕਰਨ ਦਾ ਸਫਲ ਪ੍ਰਯਾਸ ਕੀਤਾ ਗਿਆ 
ਹੈ। 
ਜਦੋ' ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਨਾਮਧਾਰੀ 
ਸੰਗਤ ਦੋ ਰਹਿਨ੍ਮਾ ਦੇ ਤੌਰ ਤੇ ਵਾਗਡੋਰ ਸੰਭਾਲੀ ਤਾਂ ਦੋਸ਼ 
ਵਿੱਚ ਸਮਾਜਕ, ਧਾਰਮਕ ਤੇ ਰਾਜਨੌਤਿਕ ਪਰਿਵਰਤਨ ਆ 
ਚੁਕੇ ਸਨ । ਇਸ ਪੁਸਤਕ ਦਾ ਅਧਿਐਨ ਕਰਨ ਤੇ ਪਤਾ 
ਲਗਦਾ ਹੈ ਕਿ ਆਪ ਨੇ ਉਸ ਸਮੇਂ ਆਪਣਾ 
ਆਸ਼ਾ ਰਾਜਨੈਤਿਕ, ਅਧਿਆਤਮਕ, ਸੱਦਾ ਸੁਚਾਂ ਉਚਾ ਤੇ. 
ਸਾਦਾ ਜੀਵਨ ਰੱਖਦਿਆਂ ਹੋਇਆਂ ਹੌਰਨਾਂ ਧਾਰਮਕ ਜਾਂ 
ਮਜ਼ਹਬੀ ਸੰਸਥਾਵਾਂ ਨੂੰ ਆਪਸ _ਵਿਚ ਲੜਨੌ ਵਰਜਕੇ, 
ਆਪਣਾ ਇੱਕ ਸਾਂਝਾ _ਮੋਲ=ਮਿਲਾਪ ਦਾ ਧਾਰਮਕ ਮੰਚ 
ਮੁਹਈਆ ਕਰਨਾ ਰਖਿਆ ਸੀ । ਨਾਲ ਹੀ ਅੰਗਰੇਜ਼ੀ ਰਾਜ 
ਦੇ ਵਿਰੁੱਧ ਭਾਰਤ ਦੀ ਅਜ਼ਾਦੀ ਲਈ ਜ੍ਰਝਣ ਵਾਲੀਆਂ 
ਸਿਆਸੀ ਜਮਾਤਾਂ ਨੂੰ ਸਹਿਯੋਗ ਢੌਣਾ ਸੀ । ਆਪਸੀ 
ਭਾਈਚਾਰੇ ਨੂੰ ਸਥਾਪਤ ਕਰਨ ਲਈ ਕਈ ਵਾਰ ਆਪ ਆਪਣੇ 
ਅਸੂਲਾਂ ਨੂੰ ਵੀ ਛੱਡ ਦੇਦੇ ਸਨ - ਜਿਵੇ ਅਕਾਲੀਆਂ ਨਾਲ 
ਏਕਤਾ ਕਰਨ _ਲਈ ੧੨ ਪਾਤਸ਼ਾਹੀਆਂ ਦੀ ਅਰਦਾਸ 
ਕਰਨ ਦਾ ਅਸ੍ਹਲ । 
ਜਿਵੇ ਕਿ “ਆਮਖ' ਵਿਚ “ਅਮਰ ਭਾਰਤੀ' ਜੀ ਨੇ 
ਜੀਵਨੀ ਕਾਰ ਦੀ ਲਿਖਣ ਸ਼ੈਲੀ ਬਾਰੇ ਕਿਹਾ ਹੈ ਕਿ ਸਿੱਧੀ= 
ਸਾਧੀ, ਭਾਵਪ੍ਰਰਤ ਬੋਲੀ ਵਿੱਚ ਸਾਹਿਤਕ ਜਾਂ ਇਤਿਹਾਸਕ 
ਰਚਨਾ ਆਪਦੀ ਲੇਖਣ ਸ਼ੌਲੀ ਦੀ ਸਿਫ਼ਤ ਹੈ । ਇਤਿਹਾਸਕ 


"ਦਾ ਅਕਸ ਹੈ, ਉਹ ਅਕਸ ਜਿਹੜਾ ਭਾਵੁਕਤਾ ਨੂੰ ਪਹਿਨ 
ਆਉਂਦਾ ਹੈ । ਜੇਕਰ ਇਹ ਭਾਵ੍ਕਤਾ ਜਾ ਉਲਾਰਪਨ ਨੂੰ 
ਮਨਫ਼ੀ ਕਰ ਦਈਏ ਤਾਂ ਹੀ ਇਨ੍ਹਾਂ ਪਰਚਿਆਂ ਦਾ ਮਹੱਤਵ 
ਪਛਾਣਿਆ ਜਾ ਸਕਦਾ ਹੈ ਪਰ ਨਾਲ ਹੀ ਉਨ੍ਹਾਂ ਇਹ ਵੀ 
ਕਿਹਾ ਕਿ ਪਿਛਲੇ ਸਾਲਾਂ ਦੇ ਮੁਕਾਬਲੇ ਇੰਗਲੰ'ਡ਼ ਤੋ" 
ਨਿਕਲਦੇ ਇਹ ਪਰਚੇ ਹੁਣ ਮਸਲ ਨੂੰ ਭਾਵਕ-ਪੱਧਰ ਉਪਰ 
ਕਹਿਣ ਕਰਨ ਦੀ ਬਜਾਏ ਤਰਕ-ਸੰਗਤ ਦਿ੍‌ਸ਼ਟੀ ਤੇ ਵਾਚਨ 
ਦਾ ਯਤਨ ਕਰਨ ਲੱਗੇ ਹਨ=ਇਹੀ ਸਾਰਥਿਕ ਦਿਸ਼ਾ ਹੈ । 
ਰ੍ ਇਸ ਮਿਲਣੀ ਦਾ ਪਰਬੰਧ ਸ. ਜਗਦੀਸ਼ ਸਿੰਘ 
ਵਰਿਆਮ ਵੇਲੌ' ਕੀਤਾ ਗਿਆ । __--ਜਸਪਾਲ ਸ਼ੇਤਰਾ 

ਘਟਨਾਵਾਂ ਨੂੰ ਪਰਮਾਣੀਕ ਤੱਥਾਂ ਦੀ ਕਸੌਟੀ ਤੇ ਕੱਸ ਕੇ 
ਰੌਚਕ ਢੰਗ ਨਾਲ ਪੇਸ਼ ਕਰਨ ਵਿੱਚ ਆਪ ਨੂੰ ਮੁਹਾਰਤ 
ਹਾਸਲ ਹੈ । ਇਸ ਪੁਸਤਕ ਵਿੱਚ ਵੀ ਸਤਿਗੁਰੂ ਜੀ ਦੀ 
ਜੀਵਨੀ ਨੂੰ ਪ੍ਰਮਾਣੀਕ ਇਤਿਹਾਸਕ ਘਟਨਾਵਾਂ ਤੇ ਅਧਾਰਤ 
ਲਿਖਿਆ ਗਿਆ ਹੈ ਪਰ ਰੌਚਕਤਾ ਦਾ ਪੱਲਾ ਘੁੱਟ ਕੇ ਫੜੀ 
ਰਖਿਆ ਹੈ । ਗੌਰ ਨਾਮਧਾਰੀ ਲੌਕ ਵੀ ਇਸਨੂੰ ਪੜ੍ਹ ਕੇ 
ਆਪਣੇ ਆਪ ਨੂੰ ਧੰਨ ਹੋਇਆ ਸਮਝਦੇ ਹਨ । ਕਹਿਣ ਦਾ 
ਭਾਵ ਇਹ ਹੈ ਕਿ ਗੋਪਾਲ, ਬਖ਼ਸੰਦ ਪਿਤਾ, ਸ੍ਰਝਵਾਨ ਤੇ 
ਦਇਆਵਾਨ ਸਤਿਗੁਰ ਜੀ ਦਾ ਜੀਵਨ ਚਰਿਤਰ ਗਹਿਰ 
ਗੈਭੀਰ ਪ੍ਰਕਿਰਤੀ ਦੇ ਮਾਲਕ ਦੇ ਰੂਪ ਵਿੱਚ ਉਲੀਕਿਆ 
ਗਿਆ ਹੈ । ਛੌਟੇ ਛੋਟੇ ਸਿਰਲੇਖਾਂ ਅਧੀਨ ਜਿਹੜੇ ਕਿ ਬੜੋਂ 
ਭਾਵਪ੍ਰਰਤ ਹਨ ਵਿਚ ਵੰਡ ਕੇ ਸਾਰਾ ਜੀਵਨ ਬਿਆਨ ਕੀਤਾ 
ਗਿਆ ਹੈ ਸਤਿਗੁਰੂ ਜੀ ਦੇ ਜਨਮ ਤੌ ਪਹਿਲਾਂ ਭੌਣੀ 
ਸਾਹਿਬ ਪੁਲਿਸ ਚੌਕੀ ਸਥਾਪਤ ਸੀ ਤੋਂ ਸਿੱਖਾਂ ਤੇ ਅਤਿਆਚਾਰ 
ਕਰਦੀ ਸੀ ਜਿਵੇ ਆਪ ਜੀ ਦਾ ਅਵਤਾਰ ਹੋਇਆ. ਪੁਲਿਸ 
ਦੀ ਕਰੜਾਈ ਘੱਟਦੀ ਗਈ, ਪੁਲਿਸ ਚੌਕੀ ਦੂਰ ਹੁੰਦੀ ਗਈ । 
ਇਹ ਸੀ ਪਰਤਾਪ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ । ਪੁਲਿਸ 
ਵਧੀਕੀਆਂ ਕਰਕੇ ਸਤਿਗ੍ਰਰ੍ਹ ਜੀ ਦੇ ਮਨ ਵਿੱਚ ਰੋਹ ਵੀ 
ਹੁੰਦਾ ਤੇ ਵਿਦਰੋਹ ਵੀ । ਇਹਨਾਂ ਸ੍ਰਖਮ ਭਾਵਨਾਵਾ ਨੂੰ 
ਲੌਖਕ ਨੇ ਬੜੀ ਬਰੀਕੀ ਨਾਲ ਤੋ ਸਹਿਜ ਸੁਭਾ ਪੇਸ਼ ਕੀਤਾ 
ਹੈ । ਨਾ ਗੁੱਸਾ ਘਟਾਇਆ ਹੈ ਨਾ ਨਿਮਰਤਾ ਵਧਾਈ ਹੈ । 
ਜਿਵੇ ਦਾ ਸੁਭਾ ਸੀ ਉਸੇ ਤਰ੍ਹਾਂ ਹੀ ਬਿਆਨਿਆ ਹੈ । 
ਸਤਿਗੁਰੂ ਜੀ ਨੇ ਜਮਾਂ ਕੀਤੀ _ਭਜਨ-ਬੰਦਗੀ ਦੀ ਪ੍ਰੀ 
ਖਰਚ ਕੇ ਖ਼ਤਮ ਨਹੀ ਕਰਨੀ ਸੀ ਤੇ ਨਾ ਹੀ ਬਿਹਾ ਖਾਣਾ 
ਸੀ । ਸਗੋ ਤਾਜੀ ਭਜਨ-ਬੰਦਗੀ ਕਰਕੇ ਵਾਧਾ ਕਰਨਾਂ ਸੀ । 
ਇਸ ਲਈ ਆਪ ਚੌਮਾਸੇ ਦੋ ਦਿਨਾਂ ਵਿੱਚ ਵੀ ਦੂਰ ਇਕੱਲੇ 
ਬਹਿ ਕੇ ਤਪ ਕਰਦੇ । ਸਾਧ ਸੰਗਤ ਨੂੰ ਇਹ ਪ੍ਰੇਰਨਾ ਦੇ'ਦੋ 
ਕਿ ਪ੍ਰਰਬਲੋ ਜਨਮਾਂ ਵਿੱਚ ਕੀਤੇ ਚੰਗੇ ਕਰਮਾਂ ਕਰਕੇ ਮਨੁੱਖਾ 
ਦੇਹੀ ਮਿਲੀ ਹੈ । ਅੱਗੋ' ਇਹੋ ਜਿਹੇ ਕਰਮ ਕਰੀਏ ਕਿ 


ਆਵਾਰਾ ਮਨ ਤੋ ਛੁਟਕਾਰਾ ਮਿਲ ਜਾਏ ਕਿਉਕਿ ਆਤਮਾ 
ਜਪ ਕਰਕੇ ਹੀ ਬਲਵਾਨ ਹੁੰਦੀ । 


ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਆਪਣੇ ਅਧਿਆਤ- 
ਮਕ, ਦੈਵੀ ਤੇ ਦਿਮਾਗੀ ਬਲ ਨਾਲ ਅਪਾਰ ਬਖ਼ਸ਼ਸ਼, ਸੁਤੰਤਰ 
ਸੋਚ ਮਰਯਾਦਾ ਦੀ ਸਰਵਉਚੱਤਾ, ਲੌਕ ਹਿਤਕਾਰੀ ਅਮਲ 
ਜ੍ਰੜਨ-ਜੌੜਨ ਦੀ ਪ੍ਰਕਿਰਿਆ, ਮਾੜੇ ਦੀ ਮਢਦ ਆਦਿ ਦਾ 
ਅਹਿਸਾਸ ਕਰਾਕੇ ਇੱਕ ਅੰਸੇ ਨਾਮਧਾਰੀ ਸਮਾਜ ਦੀ ਉਸਾਰੀ 
ਕੀਤੀ ਜਿਹੜਾ ਅੱਜ ਵੀ ਆਪ ਜੀ ਦੇ ਨਿਰਦੇਸ਼ਾਂ ਤੋਂ, ਪੈਰ 
ਚਿਨ੍ਹਾਂ ਤੇ ਚਲ ਕੇ ਆਪਣਾ ਅਧਿਆਤਮਕ ਅਗਾ ਤਾਂ 


ਸਵਾਰਦਾ ਹੀ ਹੈ ਨਾਲ ਹੀ ਇਸ ਅੱਜ ਦੇ ਦੁਨਯਾਵੀ ਸੁੱਖ 
ਵੀ ਭੌਗ ਕੇ ਨਿਹਾਲ ਹੁੰਦਾ ਹੈ । 


ਵਰਿਆਮ ਜੂਨ ੧੪੯੨ 

